

புதுசன் புடவையகம் & மலர் சென்டர்  
 அனைத்து வகையான ஆடை வகைகளையும், பவுச் பொருட்களையும் ஒரே கிடத்தில் வறு நாட்டினாருக்கு கிடைக்கச் செய்து கொடுக்கிறது.

நடுநிலை இதழ்

# தினாபுயல்

THINAPPUYAL திசைச்சுவல்

REGISTERED AS A NEWS PAPER AT THE DEP. of . N.A :- RBN/4/3/06

E.B.N மலர் சென்டர்  
 E B N Multi shop  
 கிளை உடையார்கட்டு  
 No.165/5, (Opposite Kandasamy kovil) Kilinochchi  
 இல.165/5, கிளினொச்சி கண்டசாமி கோவில் முன்புறம், கிளினொச்சி  
 T.p.0774547728,0212285315-14

மலர்-01 Tel&Fax- 0242227558, Hot line: 0711850885 Email:tthinappuyalnews@yahoo.com, www.thinappuyal news.com இதழ் - 92

**தமிழ் மக்களுக்கான சுய நிர்ணய உரிமை வழங்கப்படாவிடின் ஆயுதமேந்திப் போராட நேரிடும்**

**இந்தியரசினால் தமிழ் மக்களுக்கு மற்றுமொரு அழிவு காத்திருக்கிறது**

**தமிழினத்தைக் காட்டிக்கொடுத்த முஸ்லீம்கள் 24 வருடங்களின் பின் இன்று உணர்ச்சிநிரார்கள்-கஜன்**

## HOTEL INDRAN'S

TAKE A BREAK

No.40/5  
 Station view  
 Vavuniya, Srilanka

Tel:0242226420  
 Mobile:0773382771  
 Fax:0244925938  
 E-mail: indransrestinn@live.com

-தமிழ் பேசும் மக்களின் இதயத்துடிப்பு-

30 வருட காலப்போராட்டம் எதற்காக? அதனது பின்னணிகள் எவ்வாறிருந்தன என பார்க்கின்றபோழுது, தமிழினத்திற்கான ஒடுக்குமுறையையே எடுத்துக்காட்டுகின்றது. ஆரம்பகட்டத்தில் தமிழரசுக்கட்சி தமிழ்மக்களுக்காக குரல்கொடுத்து வந்தபோதிலும் எவ்வாறான அசௌகரியங்களைச் சந்தித்தது என்றெல்லாம் தமிழரசியல்வாதிகளுக்கும், அரசு தரப்பினருக்கும் தெரியும்.

ஆரம்பகட்டத்தில் பிரபாகரன், சிறி சபாரத்தினம், உமாமகேஸ்வரன், பாலகுமார் முறையே LTTE, புளொட், ரெலோ, ஈரோஸ் போன்ற இயக்கங்கள் ஆரம்பிக்கப்பட்டன. இவர்களுடைய இலக்கு ஆரம்பகட்டத்தில் தமிழர் தாயகமாகவே இருந்தது.

ஒத்த நிலைப்பாடு இல்லை என்றே கூறவேண்டும். விடுதலைப்புலிகளுக்கு ஆதரவாக செயற்பட்டு வந்த காங்கிரஸ் அரசே தமிழ் மக்களின் சுயநிர்ணய உரிமைக்கு முட்டுக்கட்டையாகவிருந்தது. இன்றும் கூட இந்திய அரசினால் இவ்வாறான முட்டுக்கட்டையான நிலைமை தொடர்கிறது. இலங்கையரசாங்கத்தினைப் பொறுத்த வரையில் தமிழ் மக்களை இவ்வாறே ஏமாற்றிச் செல்லலாமென நினைக்கிறது.

1948ம் ஆண்டு காலப்பகுதியிலிருந்து 1967ம் ஆண்டு வரை பிரஜாவுரிமைச் சட்டம், பாராளுமன்ற தேர்தல் திருத்தச் சட்டம், தனிச் சிங்கள அரசு கரும மொழிச் சட்டம், ஸ்ரீ எழுத்துச் சட்டம், சிறிமா சாஸ்திர ஒப்பந்த அமுலாக்கல் சட்டம் என்ற இந்த ஐந்து

இது தொடர்பான ஏற்பாடுகள் அரசியலமைப்பில் 03 ஆம் அத்தியாயத்தில் 7-11 வரையிலான உறுப்புரைகளில் தெளிவாக்கப்பட்டுள்ளது. அதன் படி பின்வரும் விடயங்கள் சுட்டிக்காட்டப்பட்டுள்ளது.

1956ஆம் ஆண்டு 33ஆம் இலக்கம் அரசு கரும மொழித் சட்டத்திற்கு அமைய சிங்கள மொழியே நாடு முழுவதற்கும் அரசு கரும மொழியாக காணப்படும்.

தமிழ் மொழி உபயோகம் பற்றி கூறுகையில் 1958ஆம் ஆண்டு 28ஆம் இலக்க விசேஷ ஏற்பாடுகளுக்கு அமைய நடைமுறையில் உள்ளவை யாப்பில் புதிய ஏற்பாடாக ஆகாது.

சட்டவாக்க மொழி தொடர்பாக கூறுகையில் சகல சட்டங்களும் சிங்கள மொழியிலேயே இயற்றப்படல் வேண்டும். தேவைப்படின் தமிழ் மொழிப் பெயர்ப்பு ஒன்று இருக்கலாம்.

மொழிப் பெயர்ப்பு சட்டங்கள் பற்றி குறிப்பிடுகையில் அரசியல் அமைப்பு தொடங்குவதற்கு முன்னர் நடைமுறையில் உள்ள சகல சட்டங்களையும் உடனடியாக அமுலுக்கு வரும் விதத்தில் சிங்கள மொழிக்கு மொழி பெயர்க்க வேண்டும்.

நீதிமன்ற மொழி பற்றி குறிப்பிடுகையில் நீதிமன்ற மொழியாக சிங்களமே காணப்படும். அதன் 02ஆம் உப பிரிவு வடகிழக்கு மொழியாக ஏதனை பயன்படுத்துவது என்பது பற்றி தேசிய

மக்களுக்கு வழங்கப்படாமையானது மீண்டுமொரு ஆயுத போர் வெடிக்கும் நிலைக்குள் உள்ளது எனலாம்.

முஸ்லீம் மற்றும் தமிழ் மக்களுக்கெதிராகவும் அரசு போர்க்கொடி தூக்கியுள்ள இந்நிலையில், தமிழ் மக்களுடைய பலம் தற்பொழுது கையோங்கி நிற்கின்றது எனலாம். அரசு நாடுகளைப்பொறுத்தவரையில் அல்-ஹைதா அல்லதுலக்சுரிதொய்பா, ஹமாஸ் எனச் சொல்லிக்கொண்டு இலங்கையின் மீது தாக்குதல்களை நடத்துவதற்கான வாய்ப்புக்கள் அதி கமாகவே இருக்கின்றன. இவ்வாறு தாக்குதல் நடத்தப்போவதாகவும் அறிக்கைகள் சுட்டிக்காட்டுகின்றன. தமிழ் மக்களைப்பொறுத்தவரையில் யுத்தம் முடிவடைந்து 05 ஆண்டுகளைக் கடந்துள்ள நிலையில் அடுத்த கட்டம் என்னவென்பதை சிந்திக்குமளவிற்கு அரசாங்கம் தமிழ் மக்களை உள்ளாக்கியுள்ளது. சமாதானம் என்கின்ற போர்வையில் இனச்சுத்திகரிப்புக்கள் இடம்பெற்றுக்கொண்டிருக்கின்றன.

முஸ்லீம் இனத்தினரை வைத்து தமிழினத்தினைக் காட்டிக்கொடுத்து அழித்த பின்னர், முஸ்லீம் இனத்தினருக்கெதிராகவே அரசு போர்க்கொடி தூக்கியுள்ளது. இதனால் சிறுபான்மையினத்தின் அடுத்த நகர்வுகள் எவ்வாறிருக்கப்போகின்றன? சிங்கள ஆதிக்கம் மீண்டும் தலைதூக்குகின்ற நிலைக்குத் தள்ளப்படுமாக்கவிருந்தால்



## தமிழ் மக்களுக்கான சுய நிர்ணய உரிமை வழங்கப்படாவிடின் ஆயுதமேந்திப் போராட நேரிடும்

காலப்போக்கில் பிரபாகரன், பாலகுமார் இருவரைத்தவிர ஏனைய இயக்கங்கள் அனைத்தும் அரசுடன் இணைந்து செயற்படத்தொடங்கின. இது தவிர்க்கமுடியாததொரு சூழ்நிலையாக இருந்துவந்தது.

அதன்பிறகு தமிழ்மக்களின் சுய நிர்ணய உரிமைகளுக்காக தமிழ் விடுதலைப்புலிகள் இயக்கம் முழுமையாகச் செயற்பட ஆரம்பித்தது. இதற்காக தமிழ் மக்களின் தியாகங்களை கூறப்போனால் எண்ணற்றதொன்றாகும். அஹிம்சை வழிப்போராட்டத்தில் தியாகி திலீபன், அன்னை பூபதி போன்றோருடைய பங்களிப்புகள் தமிழ் மக்களைப்பொறுத்தவரையில் அளப்பரியதாகும். தியாகி திலீபன், அன்னை பூபதி போன்றோரால் முன்னெடுக்கப்பட்ட செயற்பாடுகள் இந்தியாவின் வல்லாதிக்க அரசின் அமைதி காக்கும் படையினரை இலங்கையிலிருந்து அப்புறப்படுத்த உறுதுணையாகவிருந்தது.

இதற்குள் ஒரு விடயம் என்னவென்றால், தமிழீழ விடுதலைப்புலிகளின் போராட்டம் 30 வருட காலங்களாக தொடர்ந்திருந்தபோதிலும் அவற்றை இந்தியரசு சமாதானமான முறையில் தீர்த்துவைக்குமென தமிழர் தரப்பு நம்பியிருந்தது. ஆனால் தமிழரும், விடுதலைப்புலிகளும் ஏமாற்றப்பட்டனர் என்றே கூறவேண்டும். ஆரம்ப கட்டத்தில் இந்திய இராணுவமே விடுதலைப்புலிகளுக்கும் ஏனைய இயக்கங்களுக்கும் உதவிகளை வழங்கியவர்கள் எனலாம். இதன் காரணமாக இந்தியாவை நம்பித்தானாகவேண்டும் என்கின்ற நிலையேற்பட்டது. ஆனால் இறுதியில் அக்களவு நனவாகவில்லை. அப்போதிருந்த காங்கிரஸ் அரசாங்கம் விடுதலைப்புலிகளினுடைய போராட்டத்தை ஏனோ தானோ என விட்டுச்சென்றுள்ளது. விடுதலைப்புலிகள் இந்தியப்பிரதமர் ராஜீவ் காந்தியைக் கொலை செய்தமையே அதற்கு காரணமாக அமைந்தது.

இந்நிலையில் பா.ஜ.க அரசாங்கம் நரேந்திரமோடி தலைமையிலான ஆட்சியைக் கைப்பற்றியுள்ளது. இவர்களுக்கும் விடுதலைப்புலிகளுடைய அமைப்பிற்கும்



சட்டங்கள் சிறுபான்மையினத்தைப் பாதிக்கக்கூடுமளவிற்கு அமைந்துவிட்டது. இவ்வாறிருக்கின்ற காலகட்டத்தில் தமிழீழ விடுதலைப்புலிகளினுடைய போராட்டம் வெகுவாரியாக வில்திரிக்கப்பட்டது.

1972ம் ஆண்டு நடைமுறைக்கு வந்த இலங்கையின் அரசியலமைப்பே சோசலிச ஜனநாயக குடியரசு ஆகும். இவ்வரசில் முக்கிய அம்சங்களாக மக்கள் இறையாண்மை, அரசு கொள்கை வழிகாட்டல் கோட்பாடு, அடிப்படை உரிமைகள், தேசிய அரசு பேரவை, அரசியலமைப்பு நீதிமன்றம், அமைச்சரவை, பொது சேவை ஆலோசனைச்சபை, பொது சேவை ஒழுக்காற்றுச் சபை, நிதிச்சேவை ஆலோசனைச்சபை, நிதிச்சேவை ஒழுக்காற்றுச்சபை, மொழியும் மதமும் என இவ்வரசியலமைப்பில் இருந்த பொழுதிலும் தமிழ் மக்களுக்கான தீர்வுகள் எட்டப்படவில்லை.

ஆயுதமேந்திப்போராடும் நிலைமைக்கே மீண்டும் தமிழ் மக்கள் தள்ளப்படுகின்றனர். மொழியும் மதமும் என்ற விடயத்தைப் பார்க்கின்றபோழுது, தற்பொழுது இலங்கைத்தீவில் ஆங்காங்கே வன்முறைகள் இடம்பெறுவதற்கு இவ்விடயமே காரணமாக அமையப்பெற்றுள்ளது. மொழியும் மதமும் என்ற அரசியலமைப்புச் சட்டத்தில் முதலாம் குடியரசு அரசியல் திட்டத்தில் புதியதொரு விடயமாகவும், அவ் அரசியல் திட்டம் சோல்பரியில் இருந்து விலகியுள்ளது என்பதை தெளிவுறுத்துவதாகவும் மொழியும் மதமும் என்ற ஒரு விடயம் இடம்பெறுகிறது.

அரசுப் பேரவை தீர்மானிக்கும் என்கின்றது.

மூன்றாம் விதிவடகிழக்குமாகாணங்களில் முஸ்லீம் திருமண நீக்கச் சட்டத்தின் கீழ் காதிமார் முன்வரும் அனைத்து வழக்குகளும் தமிழ் மொழியில் மேற்கொள்ளலாம்.

1972ஆம் ஆண்டு அரசியல் அமைப்பிலேயே முதலில் பௌத்த மதம் அரசு மதமாக மாற்றப்பட்டது. அதன் படி பௌத்த மதம் அரசு மதம் என்றும் அதனை பேணிக் காப்பது அரசின் தலையாய கடமை எனவும் கூறப்பட்டுள்ளது.

இதில் பிரதானமாக சிங்கள மொழி அதனை தமிழில் மொழிபெயர்க்க முடியும் என கூறப்பட்டது. தற்பொழுது இருக்கக்கூடிய முஸ்லீம் இனத்தவர்களும் மதங்களால் வேறுபட்டாலும் தமிழ் மொழியையே பேசுவாருகின்றனர். மதமும் மொழியும் என்று பார்க்கின்றபோழுது இரு இனங்களிடையே பாரிய வித்தியாசம் நிலவுகின்றது. அதன் காரணமாகவே அக்காலத்திலிருந்து இன்றுவரை யுத்தம் தொடர்ந்தவண்ணமாகவே உள்ளது.

மீண்டும் அவ்வாறானதொரு நிலைமை தலைதூக்க இடமளிக்கக்கூடாது. மஹிந்த ராஜபக்ஷின் அரசினைப் பொறுத்தவரையில் பாராளுமன்றத்தில் கூட தமிழில் உரையாற்றமுடியும் என்ற சட்டம் கொண்டுவரப்பட்டது. இவ்வாறிருக்கின்றபோழுது வடமாகாணத்தின் நிர்வாகங்கள் மற்றும் அதன் அதிகாரங்கள் முழுமையாக தமிழ்

முன்பு நடைபெற்ற போராட்டங்களை விட இனி நடக்கின்ற போராட்டங்கள் வலுவானதாக அமையும். பாரிய ஆயுதங்களைக் கொண்டு ஒரு இராணுவ நடவடிக்கைகளை முன்னெடுக்கும் தாக்குதல்களாக அமையாது. அமெரிக்காவில் இயங்கிவருகின்ற நாடுகடந்த தமிழீழ அரசுடன் இணைந்து தொழில்நுட்பங்களைப் பயன்படுத்தி இத்தாக்குதல்கள் நடத்தப்படலாம். இலங்கைக்கு வந்துதான் விடுதலைப்புலிகள் தாக்குதல்களைத் தொடுக்கவேண்டும் என்பதல்ல.

செய்மதிகளினூடாகவோ அல்லது வேறு நாடுகளிலிருந்தோ தாக்குமளவிற்கு தற்பொழுது வசதிகள் உள்ளன. பெருமளவிலான போராளிகள் அரசிற்கு கையூட்டினைக் கொடுத்து வெளிநாடுகளுக்கு தப்பிச்சென்றுள்ளனர். இந்தப் போராளிகள் அனைவரும் தாயகப் பற்றுடன் அடுத்த கட்ட நகர்வுகளை முன்னெடுக்கவேண்டும் என்கின்ற நோக்கில் சென்றவர்களே.

பிரபாகரனைப்பொறுத்தவரையில் அவர் இறுதியாக கூறிய விடயம் இன்று தமிழீழ போராட்டம் உலக அரசங்கை எட்டியுள்ளது. உலகத் தமிழர்களின் கைகளில் இப்போராட்டம் வழங்கப்பட்டுள்ளது. சர்வதேசத்திலுள்ளவர்கள் இனி இதனைப் பார்த்துக்கொள்வார்கள் என்று கூறியிருந்தார். அதேபோன்றதான சூழ்நிலையை அரசாங்கம் ஏற்படுத்திக்கொடுக்கும் ஒரு சந்தர்ப்பம் தான் தற்பொழுது இலங்கையில் இடம்பெறுகின்ற மத இனங்களுக்கிடையிலான வன்முறையாகும். எங்கு மத இனவாதங்கள் வெடிக்கின்றதோ அங்கு யுத்தம் இடம்பெறுவதற்கான வாய்ப்புக்கள் இருக்கின்றன. அதுதான் உலக வரலாறுகளும் கூட. இதனையடிப்படையாக வைத்துப்பார்க்கின்றபோழுது, தமிழ் மக்களுக்கான சுயநிர்ணய உரிமை வழங்கப்படாதுவிடின் தமிழ் மக்கள் நிச்சயமாக மீண்டும் ஆயுதமேந்திப்போராடும் நிலைக்குத் தள்ளப்படுவார்கள். இதற்கு மஹிந்த அரசு தான் பொறுப்புக்கூறவேண்டிய நிலையில் இருப்பார்கள் என்பதுதான் உண்மையான விடயம்.

**தீர்மானம்**  
**ஆசிரியர் பீடம்**  
இல:154, 6வது ஓடுவகை,  
தேசிகவகை, வவுனியா.

தருணம் பார்த்து த.தே.கூட்டமைப்பு  
செயற்பட வேண்டும்

பழையவற்றை மறந்து புதிய நடைமுறை வாழ்க்கைக்குள் செயற்படுகின்றோம் என்று கூறிகொள்ளும் த.தே.கூட்டமைப்பினர் தமது மக்களின் பிரத்தியேக பிரதிநிதிகள் என்பதனை மறந்துவிடக்கூடாது. காரணம் என்னவென்றால் ஒருகிற மீனில் நழுவுகிற மீனைப் பிழிப்பவர்கள் தான் முஸ்லிம்கள். கடந்தகால நிகழ்வுகள் நமக்கு ஒரு பாடமாக அமையவேண்டும் அது மட்டுமல்லாது அதேபோலியில் தான் புளொட், ரெலோ, ஈ.பி.ஆர்.எல்.எப் போன்ற கட்சிகளும் இரணுவத்தின் ஒட்டுக்குழுக்களாக செயற்பட்டன.

தற்பொழுது எல்லாவற்றையும் மறந்து செயற்படுவதாகக் கூறிகொண்டாலும் தமிழரசுக்கட்சியுடன் ஒத்துப்போகும் தன்மை இல்லாதவர்களாகவே இருக்கின்றனர். ஆனால் ஆரம்ப கட்டத்தில் பிரபாகரனுடன் இணைந்து போராட்டத்தை முன்னெடுத்தவர்களில் இவ் இயக்கங்களும் அடங்குகின்றன மட்டுமல்லாது சலீம், காதிர் மான்சூர் போன்றவர்களும் கூட விடுதலைப்புலிகளின் அமைப்பில் முக்கிய பங்கினை வகித்தவர்கள்.

த.தே.கூட்டமைப்பினர் தற்பொழுது நிதானமாக சிந்தித்து செயற்படவேண்டும் என்ற நிலையில் இருக்கின்றோம் என்பதனை மறந்துவிடக்கூடாது. முஸ்லிம் மக்களுக்கு ஒரு பிரச்சினை வருகின்றபொழுது தமிழ் பேசும் மக்கள் என்ற வகையில் குரல் கொடுப்பது நல்ல விடயம்தான். ஆனாலும் மூன்று வழிகளில் முஸ்லிம் மக்கள் தமிழ் மக்களுக்கு துரோகம் செய்துள்ளனர். யாழ் மண்ணை சிங்கனவர்கள் ஆக்கிரமித்திருந்த நேரத்தில் விடுதலைப்புலிகள் அவர்களுக்கெதிராக யுத்தம் மேற்கொண்டபோது, அப்போராட்டத்தைக் காட்டுக்கொடுத்தார்கள். இதன் காரணமாக யாழ் மண்ணிலிருந்து வெளியேற்றப்பட்டனர்.

அக்காலகட்டத்திலிருந்து இரணுவத்தினரின் ஒட்டுக்குழுக்களாக செயற்பட்டது மட்டுமல்லாது தமிழினத்திற்கு துரோகிகளாக மாறினர். தவறுகளில் பிரபாகரன் விட்ட முதலாவது தவறு இதுவெனலாம். இதன் பிற்பாடு பலர் புலனாய்வுத் துறைகளிலிருந்து கட்டி, கொள்ளை, ஆட்சுத்தல் போன்ற சம்பவங்களில் ஈடுபட்டிருந்தனர். கிழக்கு மாகாணத்தில் தேர்தல் நடைபெற்றபொழுது த.தே.கூட்டமைப்புடன் இணைந்து ஆதரவளிப்பதாகக் கூறிகொண்ட ஹக்கீமின் தலைமை இறுதியில் த.தே.கூட்டமைப்பிற்கு துரோகம் இழைத்தது. இதன் விளைவாக தமிழினத்திற்கும் துரோகம் இழைத்தது.

ஆனால் முஸ்லிம் மக்களைப் பொறுத்த வரையில் யாழில் இருந்து வெளியேற்றப்பட்டமை மற்றும் காத்தான்குடி பள்ளிவாசலில் இடம்பெற்ற சம்பவங்களுக்கே சட்டக்காட்டுகின்றனர். இவை தவிரகூட விடுதலைப்புலிகள் செய்தார்கள் என்பதைக் கூற அவர்களுக்குத் துணிவில்லை. அவ்வாறு வெளியேற்றப்பட்டவர்களில் ரிசாட் பதியத்தினும் ஒருவர். இவ்வாறு நிலைமைகள் இருக்க, வட மாகாணசபையில் தேசிய பட்டியலில் முஸ்லிம் பிரதிநிதி ஒருவர் நியமிக்கப்பட்டிருக்கின்றார். இவர் உட்கட்சிகளில் தமிழினத்தைப் பற்றியும் போராட்டங்களைப் பற்றியும் மிகக் கடுமையாக எழுதியவர்.

ஆனாலும் தற்பொழுது வடமாகாண சபையுடன் இணைந்து செயற்படுகின்றார். தம்மால் தான் இப்போராட்டம் ஆரம்பிக்கப்பட்டதில் தோல்வியடைந்தது என்பதை உணராத முஸ்லிம் மக்கள் தற்பொழுது அனாதை, பேருவளை பகுதியில் இடம்பெற்ற சம்பவங்களை வைத்து தமிழ் மக்கள், விடுதலைப்புலிகள் நல்லவர்கள் என்றும் கூறிகொள்கின்றார்கள். இதனை தமிழ் அரசியல்வாதிகள் நம்பத்தயாரில்லை என்று நினைக்கின்றோம் ஆனாலும் சந்தர்ப்பம், சூழ்நிலை அவ்வாறமையப்பெற்றால் நின்று நாம் கவலைப்படுவதில் எந்தப் பயனும் இல்லை.

ஆனால் இப்பிரச்சினைகளை வைத்து பலர் தமது அரசியல் காய்நகர்த்தல்களை முன்னெடுக்கின்றார்கள். அரசியலில் இல்லாதவர்கள் கூட தமக்கான ஒரு இடத்திற்காக அனாதை, பேருவளை விடயங்களை முன்வைக்கின்றார்கள். முஸ்லிம் மதவாதத்தை சிங்கள இனவாதிகள் குரண்டி விட்டது போல, சிங்களம்-இந்து என்ற பிரச்சினைகளையும் தூண்டிவிடக்கூடும்.

ஆகவே த.தே.கூட்டமைப்பினர் நிங்கள் அரசின் அடுத்த திட்டம் என்ன என்பதனை அறிந்து அதனோடு அரசியல் முன்னெடுப்புக்களை முன்னெடுப்பதற்கு தமது மக்களுக்கான சரீர்சமான முடிவுகளை பெற்றுக்கொள்ளுமறும். சந்திக்கு வந்தாலும் சிந்திக்கத்தவறாதீர்கள்.

23 ஒரு நாடு தன் பகை நாட்டின் மீது படையெடுப்பது போன்ற பலத்துடன் நகர்த்தப்பட்ட படை நடவடிக்கை மீதான எதிர்நடவடிக்கையில் மாலதி படையணி தன் உச்சப் பங்களிப்பை ஆற்றியிருந்தது. பெறுமதி மிக்க வீராங்கனைகளின் உயிர்கள், ஐநூற்று அறுபத்தாறு தூக்கமற்ற இரவுகள், மழைக் காலங்களில் நனைந்தவாறும்

அன்று முழுவதும் எமது அணிகள் இலங்கைப் படைகளோடு சண்டையிட்டுக்கொண்டிருந்தன. மறுநாளும் சண்டை தொடர்ந்தது. படையினர் தம் திசையை மாற்ற அவர்களின் போக்குக்கு ஏற்ப நாமும் நகர்ந்து நகர்ந்து சண்டையிட்டுக்கொண்டிருந்தோம். படையினரின் நகர்வு சேனைப்புலவு நோக்கியதாக இருப்பதை அணுநிக்கு அறிவித்தோம்.

வவுனியாவிலிருந்தும் படையினர் நகர்த்தொடங்கினர். இவர்களை விளக்குவதைப்பகுதியில் புலியணிகள் எதிர்கொண்டு போரிட்டன.

இங்கே வெற்றி நிச்சயம் நடவடிக்கை தொடர்ந்து நடக்க, மணலாற்றில் நின்ற தட்சாயினி தனக்குரிய அழைப்பு வரும் நாளுக்காகக் காத்திருந்தார். அந்த அழைப்பும் வந்தது. வெற்றி நிச்சயம் படையினரை எதிர்கொள்ள அல்ல.

## உலக வரலாற்றில் விடுதலைப் புலிகளின் மாலதி படையணி

நீர் நிறைந்த பதுங்கு குழிகளோடும் கழிந்த நாட்கள், வெயில் காலங்களில் நாவரண்டு மர இலைகளில் வழியும் பனி நீரையும் விடாது பொலித்தீன் பைகளில் சேகரித்துக் குடித்த நாட்கள், இரணுவம் நகரும் திசைகளிலெல்லாம் பதுங்கு குழிகளை அமைத்தவாறே நகர்ந்த நாட்கள், நீண்ட தொலைதூரச் சுகமை தாங்கிய நடைப் பயணங்கள், ஓயாத சண்டைகளால் உண்டான உடல்களைப்பு எல்லாவற்றையும் கடந்து ஓயாத விழிப்புடன் மாலதி படையணி போரிட்டது. படையினர் நடவடிக்கையை ஆரம்பித்த 1997.05.13 அன்று அவர்களுக்கு எதிராக முதலில் சீறியது கப்டன் உசானாவுடனான எமது வேவு அணியின் ஆயுதங்களே.

நெடுங்கேணிச் சந்தியிலிருந்து அளம்பில் போகும் வீதியின் வலதுபுறக் காட்டினுள்ளே அணுநிதியின் கொம்பனி தயார்நிலையில் நின்றது. எங்கோ ஒரு படையணியின் துணைத் தளபதி ரத்தி நின்றார். கொம்பனியின் வேவு அணிக்கு மேஜர் அரசி பொறுப்பாக நின்றார். நாங்கள் உடங்கா வெட்டைப் பகுதியில் நடமாடிக்கொண்டிருந்தோம். படையினரின் நகர்வுப் பாதையை அறிந்துகொள்வதேஎங்களின் நோக்கமாக இருந்தது.

வெற்றி நிச்சயம் படைநகர்வின் ஆரம்ப நாட்கள் அவை. பரந்துபட்ட நிலப்பரப்பைக் கண்காணிப்பில் வைத்திருப்பதற்கு எங்ளிடம் போதிய ஆளணியில்லை. எனவே சம்பளங்குளம், ஒதியமலை, உடங்கா, தண்ணீர்முறிப்புப் பகுதிகளில் மாலதி படையணி சிறுசிறு குழுக்களாகப் பிரிந்துநின்று கண்காணிப்பு நடவடிக்கையில் ஈடுபட்டிருந்தது.

உடங்காப் பகுதியிலே இரண்டு தடவைகள் படையினரின் வேவு அணிகளைக் கண்டு மாலதி படையணி தாக்கியிருந்தது. எனவே படையினர் முன்னேறப்போகின்றார்கள் என்பது நிச்சயமாகத் தெரிந்தது. அன்று உடங்கா, ஒதியமலை, தண்ணீர் முறிப்புப் பகுதிகளால் முன்னேறமுயன்ற படையினருக்கு மாலதி படையணிக்கிடையே சண்டை ஆரம்பமாகியது.

என்று 1997.05.13 அன்று ஆரம்பமான வெற்றி நிச்சயம் படைநகர்வு பற்றி, அப்போது நெடுங்கேணிப் பகுதிச் சண்டைக்குப் பொறுப்பாக இருந்த கேணல் பால்ராஜ் கூறுகின்றார். படையினருக்கும் எங்களுக்குமிடையே சண்டை தொடங்கியதுமே லெப். தமிழ்பிரியா வீரச்சாவடைந்துவிட்டார். இவரே வெற்றி நிச்சயம்எதிர்நடவடிக்கைக் களத்தின் முதல் மாவீரர் ஆவார்.



சிறிய சிறிய வேவு அணிகளாகப் பிரிந்து, படைத்தரப்பினர் முன்னேறும் இடங்கிலெல்லாம் அடியைக் கொடுத்ததுடன் அவர்களின் அடுத்த நகர்வை அறிந்து விலகி விலகி அந்தக் காட்டுப் பகுதியிலே பெரியதொரு அணி நின்றது போன்ற தோற்றத்துடன், சண்டையிட்டது ஒரு திறமையான செயற்பாடே. மாலதி படையணியின் பதுங்கித் தாக்கும் வேகம், மிகுந்த அவதானிப்பு என்பனவே படைத்தரப்பைக் காயப்படுத்தி கொல்ல உதவியது என்றார் பால்ராஜ்.

மூன்றாம் நாள் அதிகாலை அணுநிதியின் கொம்பனி சேனைப்புலவுக்கு வந்து நிலையெடுத்தது. படையினரின் வருகையை எதிர்கொள்வதற்கேற்ற விபூகத்தில் தற்காலிக நிலைகளை அமைத்துக்கொண்டோம். நகர்ந்து வந்து கொண்டிருந்த படையினர் தடுப்பரண்களின் ஒரு விளிம்போடு முட்ட, சண்டை தொடங்கியது. சிறுது நேரத்துக்குள்ளாகவே கொம்பனி முழுமைக்கும் சண்டை பரவியது. நெடுங்கேணிக் காட்டுக்குள் மிகக் கடுமையாக நடந்த அந்தச் சண்டையில் நாங்கள் எங்கள் துணைத் தளபதியை இழந்திருந்தோம். படையினர் எம்மோடு சண்டையிடத்தவாறு விலகி விலகிப் போய்க்கொண்டிருந்தனர்.

அன்றிரவே படையணியின் சிறப்புத் தளபதி விதுஷாவைச் சந்தித்து கொம்பனியை மீளமைத்துக்கொண்டோம். கொம்பனியின் பொறுப்பாளராக சூரியாவுமே மோலாளராக அணுநிதியும் பொறுப்பேற்றார்கள். படைகளின் நகர்வு நெடுங்கேணியிலிருந்து புளியங்குளம் நோக்கியதாக இருந்ததால் நெடுங்கேணி-புளியங்குளம் வீதிக்குக் குறுக்கே குறிசுட்டகுளத்தருகே புதிய நிலைகள் எடுக்கப்பட்டன. வீதியைப் பாதுகாத்தவாறு சிறு சிறு குழுக்களாகப் பிரிந்து பதுங்கித்தாக்கும் நிலைகளை எடுத்துக்காத்திருந்தோம்.

நெடுங்கேணிப் பகுதியால் முன்னேற்ற நடவடிக்கையைச் செய்ததுபோலவே,

ஊடுருவித் தாக்க. மணலாற்றிலிருந்து வெற்றிநிச்சயம் நடவடிக்கைக் களத்தருகே வந்த தட்சாயினியின் கொம்பனி, நடவடிக்கைக்குரிய சிறப்புப் பயிற்சிகளில் ஈடுபட்டது. படையணியின் களரகப் பயிற்சி ஆசிரியர்களுள் ஒருவரான தமிழ் செல்வி தட்சாயினிக்குரிய நிலைமை அறிவிப்பாளராக நியமிக்கப்பட்டார்.

தாக்குதலணிகள் தமது நடைபவனியைத் தொடங்கின. தமக்குத் தேவைப்பட்ட அனைத்தையும் சுமந்தவாறு அணிகள் நகர்ந்தன. நீண்ட நடைப் பயணம். குளங்களைக் கண்டபோது குளிப்பதும், இரவில் இரண்டொரு மணிநேரம் உறங்குவதுமாக நடை தொடர்ந்தது. போகும் வழியிலிருந்த மாமரங்கள் எல்லாம் பழங்களை நீட்டி இவர்களை விருந்தோம்பி வழிப் பயணத்துக்கென மேலதிகமாகவும் கொடுத்துவிட்டது ஒரு சுவையான அனுபவம்.

தாண்டிக்குவத் தாக்குதலுக்குத் திட்டமிட்ட கேணல் கருணா அவர்கள் வரைபடத்தைக் காட்டி இவ்வளவு பகுதியும் உங்களுக்குரியது என்றார். எங்களைக் கூட்டிப்போவதற்கு வேவுப் போராளிகளை விட்டிருந்தார். இரண்டு நாட்கள் முன்னதாகப் போய் எமக்கெனத் தரப்பட்ட பகுதியை வேவு பார்த்துப் பாதையைத் தேர்ந்தெடுத்தோம். என்னோடு நின்ற லெப்.தாராவுக்குச் சிங்களம் நன்றாகத் தெரியும். இரணுவம் என்ன கதைத்துக்கொண்டிருக்கின்றது என்று எங்களுக்குச் சொல்லிக்கொண்டிருந்தார்.

தடைக்கம்பி தகர்க்கப்பட்டவுடன் அதை விலக்கிக்கொண்டுமுன்னேபோகமுயன்ற தாரா, கம்பியிலிருந்த மின்சாரம் பாய்ந்து எங்கள் கண்முன்னேயே வீரச்சாவடைந்தார். இது எனக்கு முதல் அனுபவம். இதன் பின்னர் காய்ந்த தடியொன்றால் கம்பிகளை விலக்கிவிட்டே அணிகள் உள்நுழைந்தன என்றார் எமது கொம்பனியின் நடவடிக்கைகளுக்குப் பொறுப்பாக வந்திருந்த கேணல் விதுஷா.

தொடர்வான்...

தமிழீழ வரலாற்றில் தம் பதித்தவர்கள்

இல	பெயர்	சொந்தப்பெயர்	மாவட்டம்	வீரச்சாவு	சம்பவம்
100.	2ம்.லெப்.நேசமலர்	அணுந்தா அழகர்ணம்	யாழ்ப்பாணம்	1996.08.10	தட்டுவன்கொட்டி சத்தெய
101.	வீ.வே.ரதிகலா	சிவாஜினி இராஜேஸ்வரன்	யாழ்ப்பாணம்	1996.08.13	பரந்தன் சத்தெய
102.	வீ.வே.மபூரா	நிமலினி குணரட்ணம்	யாழ்ப்பாணம்	1996.08.13	பரந்தன் சத்தெய
103.	வீ.வே.இந்துமதி	சாரதா குமாரசுவாமி	யாழ்ப்பாணம்	1996.09.22	முரசுமோட்டை சத்தெய
104.	2ம்.லெப்.செல்வமதி	ரஜனி பிலிப்பானந்தம்	யாழ்ப்பாணம்	1996.09.22	முரசுமோட்டை சத்தெய
105.	லெப்.வாசுகி	அனுசா கணேசலிங்கம்	கிளிநொச்சி	1996.09.22	முரசுமோட்டை சத்தெய

ஜெனீவா தீர்மானத்தில் உள்ளது என்ன? ஜெனீவா தீர்மானத்தைக் கொண்டுவந்தோர் யார்? அதற்கான காரணிகள் எவை? ஈழத்தமிழரின் தேவை, நோக்கம் என்ன? அதை எப்படி அடையலாம்? அமெரிக்கத் தீர்மானத்தால் ஈழத்தமிழர்களுக்கு என்ன இலாபம்? தீர்மானத்தின் வெற்றிக்கு உழைத்தோர், தீர்மானத்தை ஆதரிப்போர் யார்? தீர்மானத்தை எதிர்ப்போர் யார் யார்? அவர்களின் தேவை நோக்கம் என்ன? அடுத்து என்ன நடக்கலாம்? தமிழரின் செயற்பாடுகள் எப்படி இருக்கவேண்டும்? இலங்கையில் தனி மனித சுதந்திரம், ஊடக சுதந்திரம், பேச்சுச் சுதந்திரம்,

தீர்மானத்தை செய்வதோடு மனித உரிமை ஆணையாளர் அலுவலகம் பொருத்தமான நிபுணர் கொண்ட ஒரு சர்வதேசப் பொறி முறை மூலம் 2002 முதல் 2009 வரையான காலப்பகுதிக்கான ஒரு விசாரணையை நடாத்தி அறிக்கை சமர்ப்பிக்க வேண்டுமென்றும் வேண்டப்பட்டுள்ளது. இதுதான் தீர்மானத்தின் சுருக்கம்.


ஜெனீவா தீர்மானத்தைக் கொண்டுவந்தோர் யார் அதற்கான காரணிகள் எவை? தீர்மானத்தை அமெரிக்கா, பிரித்தானியா, மொண்டிநீக்கிரோ, மசிடோனியா போன்ற நாடுகள் கூட்டாகக் கொண்டு வந்தார்கள். பெயரளவில் இந்த நாடுகள்

அமெரிக்காவின் உதவி அதற்குத் தேவை என்றபடியால் அமெரிக்காவை இந்தியா எதிர்க்காது. ஆனால் இலங்கையை முழுமையாக எதிர்த்து அதை தன் வழிக்குக் கொண்டுவர முடியாதென்றும், அழுத்தங்களைப் பிரயோகித்து நட்பான வழியில்தான் அதை சாதிக்கலாம் என்பதே தற்போதைய இந்திய வெளிப்புற வுக் கொள்கையாகும். இந்து சமுத்திரப் பிராந்தியத்தில் குறிப்பாக இலங்கையில் சீன ஆதிக்கத்தைக் கட்டுப்படுத்த விரும்பும் அமெரிக்க அணிக்கு இந்தியா ஆதரவாக இருப்பினும் அமெரிக்கா இந்தியாவின் பிராந்திய ஆதிக்கத்தைக் கட்டுப்படுத்தக் கூடாதென்பதில் இந்தியா குறியாக உள்ளது).

உலக சக்தி வளம் அதாவது எரி பொருள் வளம் மத்தியகிழக்கு நாடுகளில் தான் அதிக அளவில் இருக்கிறது. அவை இந்து சமுத்திரத்தினூடாகவே பிற நாடுகளுக்குச் செல்கிறது. அத்துடன் இந்து சமுத்திரப் பிராந்தியக் கட்டுப்பாடு தான் உலகக் கட்டுப்பாட்டையே தீர்மானப்பதாக உள்ளது. இப்போது இந்து சமுத்திரக் கட்டுப்பாடு குறிப்பாக இந்துசமுத்திரத்தின் மையத்தில் உள்ள இலங்கையின் கட்டுப்பாடு சீனாவிடம் சிக்கிவிட்டதால் இலங்கையை சீனாவின் கட்டுப்பாட்டில் இருந்து விடுவிப்பதுதான் அமெரிக்கத் தீர்மானத்தின் முதல் நோக்கம். அத்துடன் இலங்கையில் உள்நாட்டுப் பிரச்சினை இருக்கும்வரை, நல்லாட்சி இல்லாதவரை வெளிநாட்டுத்

நண்பனும் இல்லை நிரந்தரப் பகைவனும் இல்லை என்பது மிக மிக பெரிய உண்மை. இந்தியாவை நம்பலாமா? அமெரிக்காவை நம்பலாமா? என்பதெல்லாம் அர்த்தமற்ற மிக முட்டாள்தனமான கேள்வி. குறிப்பிட்ட விடயத்தில் குறிப்பிட்ட நாடு ஆதரவா அப்படியென்றால் அதில் மட்டும் அது எமது நண்பன். அடுத்த விடயத்தில் அது ஆதரவில்லையா அப்போது அது எமக்கு எதிரி. அவ்வளவுதான்.

நாம் வெற்றி பெற வேண்டுமானால் நாம் பலமடைய வேண்டும், எதிரி பலவீனப்பட வேண்டும். இதுதான் அடிப்படை. தீர்வு உடனடியாக நடந்து விடாது. மந்திர மாய ஜாலத்தால் தனிநாடு கிடைக்காது. ஆனால் நாம் பலமடைவதும் எதிரி பலவீனமடைவதும் இரண்டுமே தொடருமானால் நிச்சயம் ஒருநாள் நாம் வெற்றி அடைவது உறுதிதானே. என்றோ ஒரு நாள் நமக்குக் கிடைக்கவேண்டிய ஒன்றுக்காக இன்று கிடைப்பதை வேண்டாம் என்பது முட்டாள்தனம். அது நாம் பலம் அடைவதற்கு அல்லது எதிரியைப் பலவீனப்படுத்துவதற்கு பயன்படுமானால் அதை கட்டாயம் ஏற்றுக்கொள்ள வேண்டும். எதிரியை இது முழுமையாக அழிக்காது. சும்மா கொஞ்சம் பலவீனப்படுத்துவதால் பயன் இல்லை என்று அதைப் புறக்கணிப்பதும் வெற்றிக்கு வழி அல்ல. நாம் திடமாக உணர வேண்டியது வெற்றி ஓரிரவில் கிடைப்பதல்ல. நாம் பலமடைந்துகொண்டும் எதிரி



## ஜெனீவாப் பரேரணையில் அமெரிக்காரசு தான் இலங்கையரசினை சிக்கவைக்கும்

ஒன்று கூடும் சுதந்திரம் போன்றவை சரியாக இல்லை. மனித உரிமை மீறல்கள், மனிதத்திற்கெதிரான குற்றங்கள், போர்க்குற்றங்கள் நடைபெற்றுள்ளமைக்கான ஆதாரங்கள் உள்ளன. சிறுபான்மை இன, மத, மக்களுக்கெதிரான தாக்குதல்கள் நடந்துள்ளன.

போரினால் பாதிக்கப்பட்டோருக்கான மீள் குடியேற்றம், அடிப்படை வசதிகள், தொழில் வாய்ப்பு போன்றவை நடைபெற்றிருந்தாலும் அது முழுமையான முறையில் இடம்பெறாததோடு ஆயுதப் படைகள் நிலங்களைப் பிடித்திருப்பதால் பல மக்கள் மீள்குடியேற முடியாமல் உள்ளது. சிலில் நிர்வாகத்தில் வலுவான ஆயுதப் படையினர் தலையீடு இருக்கின்றது. நீதிச்சேவையாளர்கள், மனித உரிமைச் செயற்பாட்டாளர்கள், ஊடகவியலாளர்கள் போன்றோர் சுதந்திரமாகச் செயற்பட முடியவில்லை. சுதந்திரமாக இயங்க வேண்டிய நீதி, நிர்வாகம், தேர்தல் ஆணையம் போன்றவை சுதந்திரமாகச் செயற்பட வாய்ப்புகள் இல்லை. நல்லாட்சி, சட்டத்தின் ஆட்சி, ஐன நாயக ஆட்சி இலங்கையில் முறையாக நடைபெறவில்லை. எனவே சர்வதேச நியமங்களுக்கேற்ப இவற்றைச் சீர்செய்ய இலங்கை கடமைப்பட்டுள்ளது. அதைச் செய்வதற்கு இலங்கை அரசாங்கம் தனது LLRC இன் பரிந்துரைகளை நடைமுறைப்படுத்துவது உட்பட உரிய நடவடிக்கைகளை எடுக்க வேண்டும். ஆனால் இதுவரை அதற்காகக் கொடுக்கப்பட்ட கால எல்லையுள் இலங்கையரசு கணிசமாக எதையும் செய்யாததோடு நிலைமைகள் அப்படியே தொடர்கின்றன.

ஆதலால் LLRC பரிந்துரைகளை அமுல்படுத்துவதோடு முறையான சுயாதீன விசாரணைகள் மூலம் பொறுப்புக் கூறலை உறுதிப்படுத்த வேண்டுமென்றும் முழுமையான 13ம் திருத்தச் சட்டத்தின் அதிகாரப் பரவலாக்கலோடு நல்லிணக்கத்தை ஏற்படுத்தி நல்லாட்சியை ஏற்படுத்துமாறும் சபை இலங்கையைக் கேட்டுக்கொண்டிருக்கின்றது. அந்தச் செயற்பாட்டிற்கு மனித உரிமை ஆணையாளர் அலுவலகம் இலங்கையின் ஒத்துழைப்போடு தேவையான தொழில்நுட்ப உதவிகளை வழங்கி மனித உரிமைகள், பொறுப்புக்கூறல், நல்லிணக்கம் ஆகியவற்றின் முன்னேற்றத்தைத் தொடர்ந்து

கொண்டுவந்திருந்தாலும் அமெரிக்க அணியிலான நாடுகள் கொண்டு வந்தார்கள் என்பதுதான் உண்மையான நிலை. இவர்கள் இந்தத் தீர்மானத்தை ஏன் கொண்டுவந்தார்கள்? அதற்கான காரணத்தை அறிய வேண்டுமானால் நாங்கள் இந்த உலகத்தின் நடைமுறைகளையும், அது அப்படி இயங்குவதற்கான அடிப்படைத் தன்மைகளையும் மிகத் தெளிவாகப் புரிந்துகொள்ள வேண்டும். இந்த உலகத்தில் எந்தவொரு தனிமனிதனாலும், என்ன இனமானாலும், என்ன நாடு என்றால் என்ன? முதலில் தத்தம் நலன்களைப் பற்றியே சிந்திப்பார்கள்.

சரி, பிழை, நீதி, நேர்மை, தர்மம் இவையெல்லாம் பின்னால் ஒளிந்திருப்பவையே தவிர, தத்தம் நலன்களை விட்டுக்கொடுத்து நீதியை, சரிபிழையை முதன்மைப்படுத்திப் பார்ப்பதில்லை. இந்த உண்மையின் அடிப்படையில் நாம் சிந்திக்காவிட்டால் நிச்சயம் நாம் சரியான முடிவுக்கு வர முடியாது. ஒவ்வொரு நாடும் தத்தம் அரசியல் நன்மை, பொருளாதார நன்மை, உலக ஆதிக்க நன்மை, பிராந்திய நன்மை என்று இவற்றின் அடிப்படையிலேயே செயற்படுகின்றன. அமெரிக்காவும், சீனாவும் இன்றைய உலகின் வல்லரசுகளாகத் திகழ்கின்றன. அமெரிக்கா தனக்குப் பக்கபலமாக கனடா, பிரித்தானியா, ஐரோப்பிய ஒன்றியம் போன்ற நாடுகளையும் சீனா தனது பக்கத்தில் ரஷ்யா, பாகிஸ்தான், கியூபா போன்ற நாடுகளையும் கொண்டுள்ளன. மற்ற உலக நாடுகள் எல்லாம் இந்த இரு கூட்டணியில் ஏதாவது ஒரு கூட்டணியில் தான் இருக்கின்றன. நடுநிலையாகவும் சில நாடுகள் உள்ளன. ஒவ்வொரு அணியும் தத்தம் நலன்களின் அடிப்படையில் தான் செயற்படுகின்றன.

(இந்தியா ஒரு பிராந்திய வல்லரசாக இருப்பதோடு அதற்குச் சவாலாக இருக்கும் சீனாவோடு பகையாக இருப்பினும் தன் பிராந்திய நலன் கருதி அமெரிக்காவுடன் முழுமையான உறவு என்று கூறிவிட முடியாது. பிராந்திய வல்லரசான இந்தியாவைத் தனது கட்டுப்பாட்டில் கொண்டுவர சீனா, இந்தியாவைச் சுற்றிவர ஒரு முதது மாலையைத் திட்டத்தை உருவாக்கி உள்ளது. அதிலிருந்து விடுபட இந்தியா திணறுகிறது. தன் தெற்கு எல்லையில் உள்ள இலங்கையாவது சீனா விடம் இருந்து விடுபட்டு தனது அணியில் இருக்க வேண்டுமென்பதே அதனது குறிக்கோள்.

தலையீட்டைத் தவிர்க்க முடியாது என்பதால் அங்கே ஒரு நல்லாட்சியைத் தோற்றுவிக்க வேண்டும் என்பதும் அமெரிக்காவின் விருப்பம். ஆனால் உள்ளே நோக்கத்தை வெளிப்படையாகத் தெரிவிக்காமல் இலங்கையில் சர்வதேச நியமங்களுக்கேற்ப நல்லாட்சியை ஏற்படுத்துவதற்காகத்தான் இதைக் கொண்டு வருவதாக வெளியில் சொல்லப்படுகிறது என்பதை நாம் புரிந்துகொள்ள வேண்டும்.

ஈழத்தமிழரின் தேவை, நோக்கம் என்ன? அதை எப்படி அடையலாம்? உலகில் வாழும் ஏனைய இன மக்களைப் போல எந்தவிதமான இன, மத, அரசியல், பொருளாதார ஒடுக்குமுறைகளும் இல்லாமல் நாம் வாழும் நாட்டில் அனைத்து மக்களும் சமமான உரிமைகளோடு வாழ வேண்டுமென்பதுதான் ஈழத்தமிழரின் தேவை, நோக்கம். தனி நாடு எமது தேவை அல்ல. எமது தேவையை குறிக்கோளை அடைய இருக்கும் பல வழிமுறைகளில் தனி நாடு என்பதும் ஒரு வழி. அது மட்டும் தான் சரியான வழி என்பது தமிழர் தமது கடந்த கால அனுபவத்தால் எடுத்துள்ள முடிவு. இதை நாங்கள் மிக நன்றாக விளங்கிக் கொள்ள வேண்டும்.

சர்வதேசம் தமிழருக்கு என்ன தேவை என்றால் தனிநாடு என்று பதில் சொல்லக் கூடாது. "இன மத அரசியல் பொருளாதார ஒடுக்கு முறைகள் இல்லாமல் நாம் வாழும் நாட்டில் அனைத்து மக்களும் சமமான உரிமைகளோடு வாழ வேண்டுமென்பதுதான் எமது தேவை" என்றே பதில் கூற வேண்டும். எமது இந்த நோக்கத்தை தேவையை எப்படி அடையலாம்? இது தான் எங்களுடைய மிகப் பெரும் கேள்வி.

இந்த உலகம் இயங்கும் தன்மையின் அடிப்படைகளை சற்று முன்னர் தெரிந்து கொண்டோம். அதனுடைய தற்போதைய நிலைமைகளையும் மிகத் தெளிவாகப் புரிந்துகொண்டால் தான் எமது நோக்கத்தை அடையும் சரியான வழியை நாங்கள் காண முடியும். ஒவ்வொரு நாட்டினதும் தேவைகள் என்ன? நோக்கங்கள் என்ன? அதற்கேற்ப அவை ஒவ்வொரு விடயத்திலும் எப்படியான முடிவை எடுக்கும் என்பதை அறிந்துகொள்ள வேண்டும். உலகமே தத்தம் நலன்களின் அடிப்படையிலேதான் அசைவதால் அரசியலில் நிரந்தர

பலவீனப்பட்டுக்கொண்டும் போகும்போது இறுதியில் கிடைப்பதுதான் வெற்றி. இதுதான் எமது மிகச் சிறந்த போராட்ட செயற்பாட்டு வழி.

அமெரிக்கத் தீர்மானத்தால் ஈழத்தமிழர்களுக்கு என்ன இலாபம்? ஈழத்தமிழர் பிரச்சினை மிக மிக நுட்பமாக மிகக் காரசாரமாக, அக்கு வேறு ஆணி வேறாக ஒரு சர்வதேச அரங்கில் அலசப்பட்டிருக்கிறது. தத்தம் ஆதாயங்களுக்காக சில நாடுகள் எதிர்த்தும், சில வாக்கெடுப்பில் கலந்து கொள்ளாமலும் இருந்தாலும் அனைத்து சர்வதேச நாடுகளுக்கும் குறிப்பாக ஊடகங்கள் வாயிலாகச் சர்வதேச மக்களுக்கும் எமது பிரச்சினை தெளிவுபடுத்தப்பட்டுள்ளது. இலங்கை சர்வதேசத்தில் இருந்து தனிமைப்படுத்தப்பட்டுள்ளது. இலங்கைக்கு எதிரான சர்வதேச அழுத்தம் மிகக் கடுமையாக வந்துள்ளது.

இலங்கையரசு தீர்மானத்தை செயற்படுத்தும் என்று நாம் எதிர்பார்க்க முடியாது. சர்வதேச விசாரணையாளையும் நாட்டிற்குள் அனுமதிக்காமல் இருக்கலாம். ஆனாலும் சர்வதேச அழுத்தங்கள் காரணமாக அரசாங்கத்தின் மோசமான கெடுபிடிகள் குறையும். தான் நினைத்தபடி தமிழருக்கெதிரான மோசமான அடக்குமுறைகளைத் தொடர முடியாது. தமிழர் தமது போராட்டங்களைத் தொடர் சர்வதேச ஆதரவு இருக்கும். இவற்றிற்கு மேலாக இலங்கை பிடிவாதமாக எதிர்த்தால் பல நாடுகள் பொருளாதாரத் தடையை ஏற்படுத்தும் சாத்தியம் உண்டு.

ஐக்கிய நாடுகள் சபையில் இந்தப் பிரச்சினை எடுக்கப்பட்டு ஒரு சர்வதேச பாதுகாப்புப் பொறிமுறையை அல்லது சர்வதேச நீதிமன்ற விசாரணையை ஏற்படுத்த வாய்ப்பு அமையலாம். இவற்றால் சிங்கள அரசிற்கான மக்கள் ஆதரவு குறையலாம். அதனால் இலங்கைக்கு நெருக்கடி அதிகரிக்கும். இலங்கை தொடர்ந்து அடம்பிடித்தால் அடுத்த வருடம் இன்னும் கடுமையான சர்வதேச செயற்பாடுகள் இடம்பெறும். உடனடியாக நாம் எதையும் பெற முடியாது. ஆனால் எமது விடுதலைப் பாதையில் நாம் சற்றுத் துரிதமாக முன்னேற இது வழி சமைத்துள்ளது.

95400...

நெற்றிப்பொதியன்

**தமிழ்தேசிய மக்கள்**  
முன்னணியின் செயலாளர் நாயகம்  
கஜேந்திரகுமார் பொன்னம்பலம்  
அவர்களிடம், முஸ்லீம் மக்களுக்கு  
ஆதரவாக தமிழ்த் கட்சிகள் போராட்டங்களை  
நடத்தியது. அதில் உங்களுடைய கட்சியும்  
உள்ளடக்கப்பட்டுள்ளதா. ஆகவே  
காத்தான்குடியில் 90நேரம் மேற்பட்ட  
முஸ்லீம் மக்கள் கொல்லப்பட்ட பொழுது  
தும், யாழ்ப்பாணம் பலவந்தமாக முஸ்லீம்  
மக்கள் வெளியேற்றப்பட்டபொழுதிலும்

இனத்தவர்கள் இருக்கின்றார்கள் என்று  
கூறவருகின்றீர்களா?

**பதில்:-** தமிழினத்தினை அழிப்பதற்கு  
அக்காலகட்டத்தில் முஸ்லீம்களும்  
பயன்படுத்தப்பட்டனர். அதில்  
இலங்கையரசுவெற்றியும் கண்டுள்ளது.  
தற்பொழுது முஸ்லீம்களின் ஆதிக்கம்  
பன்மடங்கு தோற்றுவிக்கப்படுவதால்  
அவர்களை இல்லாதொழிப்பதற்கு  
அரசு நடவடிக்கைகளை

**கேள்வி :-** ஆனால் தமிழர்  
போராட்டம் வேறு. முஸ்லீம்களின்  
போராட்டம் வேறு. அவர்களும் தமிழ்  
பேசும் சிறுபான்மை மக்களாகவே  
ஒன்றிணைந்து இருந்தார்கள். ஆனாலும்  
அளுத்தகம் மற்றும் பேரு  
வளை சம்பவங்களை வைத்து  
இது ஒரு இனக்கலவரம் என்று  
சித்தரிக்கின்றார்களே இது சரி என்று  
நீங்கள் கருதுகின்றீர்களா?

**பதில்:-** அவர்கள் அவ்வாறு தங்களை  
அடையாளப்படுத்திக் காட்டுவது  
என்னைப் பொறுத்தவரைக்கும்  
பயன் எதுவுமில்லை. அவர்கள்  
அதனை விரும்பாமலிருக்கலாம்.  
ஆனால் எங்களைப்போன்று ஒரு  
பொது அடையாளத்தை அவர்கள்  
பேணப்போவதில்லை.

அந்த வகையில் தமிழ்பேசும்  
மக்களும் முஸ்லீம்களும்  
உள்ளடக்கப்படுவதை அவர்கள்  
ஏற்கத் தயாராகவில்லை என்பதும்  
உண்மைதான். அதுதான்  
யதார்த்தம். இன்று யார் என்ன  
சொன்னாலும் தமிழர் தாயகத்தினை  
பிளவுபடுத்துவதற்கு முஸ்லீம்கள்  
பயன்படுத்தப்படுகிறார்கள். ஆனால்  
இதில் தாங்களும் பாதிக்கப்படுகிறோம்  
என்பதனை உணராமல்  
இருக்கிறார்கள்.

வைத்துக்கொண்டுள்ளனர்.

**கேள்வி :-** உங்களுடைய கட்சி  
தமிழ்த் தேசியக்கூட்டமைப்பை  
விட்டு பிரிந்துசென்று செயற்படுகி  
றது அல்லது நீங்கள் தூக்கி  
யெறியப்பட்டிருக்கின்றீர்கள். குறிப்  
பாக சிவநாதன் கிஷோர்,  
தங்கேஸ்வரி, பத்மினி, கஜேந்திரன்  
போன்றோர் விலக்கப்பட்டுள்ள  
நிலையில் உங்களுடைய கட்சி  
தமிழ்த் தேசியக்கூட்டமைப்பிற்கு  
செயற்படாது பிரிந்து சென்று,  
தமிழ்த் தேசியக்கூட்டமைப்பிற்கு  
எதிரான கருத்துக்களை  
முன்வைத்துவருகின்றீர்கள்? உங்  
களை அக்கட்சியிலிருந்து விலக்கியதன்  
காரணமா?

**பதில்:-** அப்படியில்லை. தங்கேஸ்வரியும்,  
சிவநாதன் கிஷோரும் அரசுடன்  
இணைந்து செயற்பட்டதன்  
காரணமாக அக்கட்சியிலிருந்து  
விலக்கப்பட்டார்கள். அக்  
கட்சியின் கொள்கை  
பிடிக்கவில்லையென நாங்களாகவே  
தமிழ்த் தேசியக்கூட்டமைப்பிலிருந்து  
விலகினோம்.

அதாவது தமிழர் தாயக  
கோட்பாடுகளுக்கு அப்பால் சென்று  
தமிழ்த் தேசியக்கூட்டமைப்பு செயற்



## தமிழினத்தைக் காட்டிக் கொடுத்த முஸ்லீம்கள் 24 வருடங்களின் பின் இன்று உணர்ச்சிநூர்வர்கள்

**ஆர்ப்பாட்டங்களைச் செய்வதா**  
இவ்வமைப்புகள், நற்பொழுது முஸ்லீம்  
இனத்திற்காக ஆர்ப்பாட்டம் செய்வது மனதாய்  
மான அடிப்படையிலா? அரசியல் காரணமா?  
அல்லது கட்சிகளின் சுயநல அரசியலா? என  
தீர்ப்பாயல் பத்திரிகை வினாவினாபோது, அதற்கு  
பதிலளிக்கும் வகையில் வழங்கிய சிறப்பு  
நேர்காணல்.

**கேள்வி :-** உங்களுடைய கட்சியும்,  
ஏனைய தமிழ்க்கட்சிகளும்  
அளுத்தகம் மற்றும் பேருவளைப்  
பகுதிகளில் இடம்பெற்ற முஸ்லீம்  
மக்களுக்கெதிரான வன்முறைகளுக்கு  
குரல் கொடுத்திருக்கின்றீர்கள்.  
இதற்கு அரசியல் அல்லது தனிப்பட்ட  
காரணங்கள் இருக்கின்றனவா?  
அல்லது மனிதாபிமான  
அடிப்படையிலா? அல்லது சுயநில  
அரசியலா? எவ்வாறென்று நீங்கள்  
நினைக்கின்றீர்கள்?

**பதில்:-** சிங்கள இனத்தவர்களோடுதான்  
முஸ்லீம் மக்கள் இருந்துவந்தார்கள்.  
அதனை ஒத்துக்கொள்கின்றேன்.  
அவ்வாறிருக்கின்றபொழுது இன்றைய  
காலகட்டத்தில் அவர்களையும்  
அழித்தொழிக்கும் நடவடிக்கையில்  
இலங்கையரசு ஏற்பாடுகளை  
முன்னெடுத்துவருகின்றது. இருந்த  
பொழுதிலும் எமது இனத்தை  
காட்டிக்கொடுத்தார்கள் என்பதற்காக  
அவர்களை இத்தருணத்தில்  
பழிவாங்காது, எங்களுக்கென்று ஒரு  
மனசாட்சி இருக்கின்றது.

முஸ்லீம்களுக்கு அரசு இப்படித்தான்  
என்று தெளிவாகக் காட்டுவதற்கு  
முதலில் தமிழர்களை அழித்தார்கள்.  
இப்பொழுது முஸ்லீம்களையும்  
அழிக்கப்பார்க்கின்றார்கள். இவ்  
வாறிருக்க இலங்கையை தனி பெளத்த  
நாடாகமாற்றுவதற்கும் நடவடிக்கைகள்  
முன்னெடுக்கப்படுகின்றன. இதனை  
அவர்களுக்கு தெளிவுபடுத்தும் வகை  
யிலேயே நாம் இவர்களுக்கு ஆதரவி  
னைத் தெரிவித்திருந்தோம்.

**கேள்வி :-** உங்களுடைய கருத்தின்படி,  
அரசுடன் அடுத்த சவாலாக முஸ்லீம்

மேற்கொண்டுள்ளது. சிறுபான்மை  
தமிழ் பேசும் மக்கள் என்ற  
வரையறைக்குள் முஸ்லீம்களும்  
உள்ளடக்கப்படுகின்றனர். அதேநேரம்  
நாங்கள் அழிக்கப்படுகின்றபொழுதும்,  
துன்பப்பட்டபொழுதும் எங்  
களோடு எந்தவொரு முஸ்லீம்  
அரசியல்வாதியும், மக்களும்  
கைகொடுக்கவில்லை. அதேநேரம்  
நாம் தனிமைப்படுத்தப்பட்டிருந்தோம்.  
எங்களுக்கு ஒரு பொறுப்பு  
இருக்கின்றது. ஒரு இனம் தனிமைப்  
படுத்தப்படுகின்றபொழுது அவ்வாறு  
அவர்களை கைவிடக்கூடாது என்று.

**கேள்வி :-** குறுக்கிடுவதற்கு  
மன்னிக்கவும். 1990 ம் ஆண்டு முஸ்லீம்  
மக்கள் வெளியேற்றப்பட்டபொழுதும்,  
காத்தான்குடியில் 100இற்கும் மேற்பட்ட  
முஸ்லீம்கள் பள்ளிவாசலில் கொலை  
செய்யப்பட்டபொழுதிலும் எந்தவொரு  
தமிழ்த்தரப்பும் குரல்கொடுக்கவோ  
அல்லது ஆர்ப்பாட்டங்களை  
முன்னெடுக்கவோ இல்லை இவ்விடயம்  
பற்றி உங்களின் கருத்து என்ன?

**பதில்:-** பழையகதைகளை விட வேண்டும்.  
நாங்கள் இந்த நிலைப்பாட்டை  
மேற்கொள்வதற்கு காரணம் நாங்கள்  
பட்ட துன்பங்களை இன்னொரு  
இனமும் அனுபவித்துவிடக்கூடாது  
என்பதற்காகவே. இரண்டாவது  
விடயம் இன்றைக்கு முஸ்லீம்  
சமூகம் அன்று அரசுடன் இணைந்து  
தமிழ் மக்களுக்கெதிரான  
போர் நடவடிக்கைகளில் தாம்  
இணைந்துகொண்ட அதே நேரம்,  
இன்று சிங்கள இனத்தவர்கள்  
இவர்களுக்கு மேல் கைவைத்  
திருக்கின்றார்களெனில் முஸ்லீம்  
இனத்தவர்களும் சிந்திக்க  
ஆரம்பிக்கவேண்டும்.

உண்மையில் என்ன நடக்கிறது?  
புலிகளை அழிப்பது என்பது  
தமிழினத்தையும் அழிப்பதாகவே  
கருதப்படுகின்றது. அதில் முஸ்லீம்கள்  
விதிவிலக்கல்ல. முஸ்லீம்களும் அதே  
நிலைப்பாட்டில் அழிக்கப்படுவதுதான்.  
இதனை அவர்கள் உணரவேண்டும்.

**கேள்வி :-** அவ்வாறென்றால் தற்பொழுது  
அவர்களுக்கு நடைபெறுகின்ற  
அழுத்தங்களை வைத்து அவர்கள்  
உணர்ந்து, தமிழ்பேசும் மக்கள் என்ற  
ரீதியில் தமிழர் தரப்புடன் இணைந்து  
செயற்படுவார்கள் என்று நீங்கள்  
கருதுகின்றீர்களா?

**பதில்:-** இப்பொழுதுதான் அவர்கள்  
உணர் ஆரம்பித்திருக்கின்றார்கள்.  
எவ்வாறெல்லாம் சிங்களவர்களுடன்  
இணைந்து தமிழ்மக்களுடைய  
வேதனைகளுக்கு காரணமாக  
விருந்தவர்கள். இன்று முஸ்லீம்  
இனத்தையே அடிக்கின்றார்கள்.  
துடுசரணையிருந்தால் நிச்ச  
சயம் அவர்கள் உணர்வார்கள்.  
தமிழ் தரப்புடன்  
இணைந்துசெயற்படுவார்களா என்  
பதை பொறுத்திருந்தே  
பார்க்கவேண்டும்.

**கேள்வி :-** இவ்வாறு பார்க்கின்றபொழுது  
தமிழினத்தை அரசுடன் இணைந்து  
காட்டிக்கொடுத்தவர்கள் என்ற வகை  
யில் புளொட், ரெலோ, ஈ.பி.ஆர்.  
எல்.எப் போன்ற கட்சிகளும் 2009  
வரை அவர்களுடன் இணைந்து  
செயற்பட்டவர்கள்தானே? ஆனால்  
இன்று தமிழ்த் தேசியக்கூட்டமைப்பினர்  
அவர்களை ஆதரவாக  
வைத்திருக்கின்றார்களே?

**பதில்:-** தமிழ்த் தேசியக்கூட்டமைப்பைப்  
பொறுத்தவரையில் நடந்தவை  
நடந்தவையாகவே இருக்கட்டும்.  
தற்பொழுது அவர்கள் கூறுகின்ற வழி  
களை கேட்டு நடக்கின்றவர்களை  
தம்மோடு கொண்டுவருகின்றார்கள்  
என்பது இன்னுமொரு விடயம்.

கடந்த காலத்தில்  
இயக்கக்கட்சிகள் எவ்வாறிருந்தது  
என்பது பற்றி அவர்களுக்கு  
கவலையில்லை. இந்தியா  
சொல்வதைக்கேட்டு தலை  
யாட்டுபவர்களே அவர்களுக்குத்  
தேவை. ஆகவே தான் இவர்களை  
தமிழ்த் தேசியக்கூட்டமைப்பில் தற்  
பொழுதும் இணைத்து

படுகின்றது மட்டுமல்லாது  
பத்மினி, கஜேந்திரன் போன்றோர்  
விடுதலைப்புலிகளின் காலத்தில்  
தமிழ்த் தேசியக்கூட்டமைப்பு எவ்வாறி  
ருந்ததோ அவ்வாறே நாங்கள்  
இருக்கின்றோம். அது அவர்களுக்கு  
பிடிக்கவில்லை.

**கேள்வி :-** ஆனால் நீங்கள் ஒன்றாக  
இருந்து அந்த ஒற்றுமையை  
வெளிப்படுத்தாமல் போய்விட்டீர்களே!  
அது ஏன்?

**பதில்:-** ஒற்றுமை ஏன்? இந்த  
ஒற்றுமையை வைத்து என்ன  
சாதித்திருக்கின்றார்கள்? 13வது  
திருத்தத்திற்கு எங்களுக்கு பலம்  
வேண்டும். நீங்கள் கூறுவதைப்போன்று  
ஒற்றுமை நல்ல விடயம் ஆனால் 13ம்  
திருத்தத்தை நிலைநாட்ட ஒற்றுமை  
அவசியம் இல்லையே. 25 வருடங்கள்  
நிராகரிக்கப்பட்ட ஒரு விடயத்திற்கு  
பலமெனக்கூறி மக்களை ஏன்  
ஏமாற்றவேண்டும். அதில் என்ன பயன்.  
அவ்வளவுதான்

**கேள்வி :-** உங்களுடைய  
கருத்தின்படி, முஸ்லீம் மக்களுக்காக  
இக்கட்சிகள் குரல்கொடுத்தமை  
தங்களுடைய சுயநலத்திற்காக என்று  
கூறவருகின்றீர்களா?

**பதில்:-** பாதிக்கப்பட்ட ஒரு இனத்தின்  
மீது பரிதாபம் காட்டுவதில் என்ன  
சுயநலம் இருக்கிறது என்பது எனக்குத்  
தெரியாது. இன்று இது தொடர்பாகவும்,  
எமது கட்சி தொடர்பாகவும் மக்களுக்கு  
தெளிவின்மையில்லாமல் இருக்கலாம்.  
நாங்கள் என்ன தீர்மானத்திற்காக  
தமிழ்த் தேசியக்கூட்டமைப்பிலிருந்து  
விலகிச்சென்றோம். எமது  
இலக்கு என்னவென்பதை மக்கள்  
காலப்போக்கில் உணர்வார்கள்.

- நன்றி -

நேர்காணல் :- ஓரணியன்

இந்தியரசினைப் பொறுத்தவரையில் தமது வர்த்தக உறவினை மேம்படுத்திக்கொள்வதற்காகவும், ஆசியப் பிராந்தியத்தில் தாம் முன்னிலை வகிப்பதற்காகவும், இலங்கையின் கடந்தளமாக விளங்குகின்ற திரு கோணமலை, கொழும்பு போன்ற துறைமுகங்கள் தமக்கு சாதகமாக அமைந்திருப்பதனாலும் இலங்கையுடன் நட்புறவைவைத்திருக்கின்றதேதவிரவேறு எந்த காரணங்களும் இல்லையென்றே கூறவேண்டும்.

1987ஆம் ஆண்டு காலப்பகுதிகளில் இந்தியரசு இலங்கைக்கு வந்தபொழுது எவ்வாறான நிலைப்பாட்டைக்கொண்டிருந்தது என்று பார்க்கின்றபொழுது, அது தமிழ் மக்கள் மத்தியில் வியப்பினை ஏற்படுத்துகின்றது. உள்நாட்டு படைகளை விட வெளிநாட்டு படைகள் ஒருநாட்டில் புரியும்மனித உரிமை மீறல்கள் மற்றும் படுகொலைகள் போர்க்குற்றமாக பார்க்கப்படுகிறது. ஆனால் 1987ஆம் ஆண்டிலிருந்து 1990ஆம் ஆண்டுவரை வடக்கு கிழக்கில் இந்திய இராணுவம் செய்த படுகொலைகளை தமிழ்த்தேசியக் கூட்டமைப்பு உட்பட தமிழர் தரப்பு மிக இலகுவாகவே மறந்து விட்டது என்றே சொல்ல வேண்டும்.

வைத்தியசாலைகள், ஆலயங்கள், பொதுமக்கள் குடியிருப்புக்கள் மீது திட்டமிட்டு நடத்தப்படும் தாக்குதல்கள், போர்க்குற்றம் என சர்வதேச சட்டங்கள் கூறுகின்றன. யாழ்ப்பாணம் போன்ற வைத்தியசாலையில் 1987ஆம் ஆண்டு ஒக்டோபர் 21-22ஆம் திகதிகளில் இந்திய படையினர் நடத்திய படுகொலைகள்

நூற்றுக்கணக்கானவர்களை கொன்று குவிப்பதற்கு இந்திய இராணுவத்திற்கு உத்தரவிட்ட இந்தியாவின் போர்க்குற்றம் பற்றி பேசுவதில்லை.

இந்த படுகொலைகளுக்கு அன்றைய இந்திய தலைமை அமைச்சர் ராஜீவ் காந்தியே உத்தரவிட்டிருந்தார். இந்திய சிப்பாய்கள் ஒவ்வொருவராக இழுத்து வந்து மன்றாட மன்றாட சுட்டுக்கொல்வதை நான் நேரில் பார்த்த சாட்சியாவேன். எனது வாழ்வில் என்றுமே மறக்கமுடியாத கறுப்பு நாட்கள் அவை யென நினைவு கூர்ந்தார் யாழ்ப்பாணம் போதனா வைத்தியசாலை வைத்தியர் சங்க தலைவர் வைத்திய கலாநிதி நிமலன்.

இந்த படுகொலைகளை சீக்கிய மற்றும் தமிழ்நாட்டு ரெஜிமென்ட் படையினரே மேற்கொண்டனர். நோயாளிகளாக இருந்த பெண்களை கூட இழுத்து வந்து பாலியல் பலாத்காரம் செய்து படுகொலை செய்தனர். இந்த போர்க்குற்றங்களுக்காக இந்தியா சர்வதேச நீதிமன்றில் நிறுத்தப்பட வேண்டும் என்றும், தங்களை இந்தியர்கள் என கூறும் ஒவ்வொருவரும் இந்த படுகொலைகளுக்கு பதில் சொல்ல வேண்டும் என்றும் இந்த அஞ்சலி நிகழ்வில் கலந்து கொண்டவர்கள் தெரிவித்தனர்.

ஈழத்தமிழர்களின் வரலாற்றில் என்றும் மறக்க முடியாத இந்த நிகழ்வில் தமிழ் மக்களின் பிரதிநிதிகள் என கூறிக்கொள்ளும் தமிழ் தேசியக் கூட்டமைப்பு ஏன் கலந்து கொண்டு அஞ்சலி செலுத்தவில்லை. தமிழ் தேசியக் கூட்டமைப்பில் அங்கம் வகிக்கும் ஈ.பி.ஆர். எல்.எவ், ரெலோ, போன்ற இயக்கங்கள்

யராக இருந்தவர். இலங்கையிலேயே தலைசிறந்த மருத்துவராக திகழ்ந்தவர். அதேபோன்றுதான் ஏனைய கொல்லப்பட்ட வைத்திய நபிகளும்.

தாங்கள் வைத்தியர்கள் என கூறி தங்களை கூட வேண்டாம் என மன்றாடிய போதிலும் அவர்களை இழுத்து வந்து சுட்டுக்கொன்றனர். நோயாளிகளாக தங்கியிருந்த பெண்களை கூட பாலியல் பலாத்காரம் செய்து சுட்டுக்கொன்றனர். கொலை செய்யப்பட்டவர்களை அடக்கம் செய்வதற்கு கூட இந்திய இராணுவத்தினர் அனுமதிக்கவில்லை. இரண்டு நாட்களாக சடலங்கள் சுட்டு வீழ்த்தப்பட்ட அந்த இடங்களில் கிடந்தன. இரண்டு நாட்களுக்கு பின்பே வைத்தியசாலையின் பின்புறத்தில் சடலங்கள் எல்லாவற்றையும் ஒன்றாக குவித்து எரிக்கப்பட்டது. இறந்தவர்களுக்கு கூட மரணச்சடங்கு

கெதிரான போர்க்குற்றங்களை செய்திருக்கின்றது. அதே போல இந்தியரசும் செய்திருக்கின்றது. இதில் வித்தியாசம் ஒன்றுமில்லை. குறிப்பாக கோண்டாவில் பகுதிகளில் தார் வீதிகளில் கிடத்திவிட்டு இராணுவ கவச வாகனங்களில் ஏற்றி நெறித்த வரலாறுகளும் உண்டு. இவற்றினை ஐக்கிய நாடுகள் சபையில் யார் கதைத்தார்கள்? இவற்றுக்கு யார் பொறுப்புக்கூறுவது?

இந்தியாவிடம் சென்று போர்க்குற்றம் புரிந்தவர்கள் என்று தமிழரசியல்வாதிகள் கூறுவது மடமைத்தனமான விடயம். ஏனென்றால் இந்திய இராணுவத்தினர் கடந்த காலங்களில் தமிழ் மக்களுக்கு செய்த கொடூரம் அவர்களுக்குத் தெரியும். ஆகவே இலங்கையரசு செய்த போர்க்குற்றங்களை இந்தியரசு நிரூபிக்கசெல்லுமிடத்து, இந்தியரசு செய்த



## இந்தியரசினால் தமிழ் மக்களுக்கு மற்றுமொரு அழிவு காத்திருக்கிறது

மிகப்பெரிய போர்க்குற்றமாகும்.

யாழ்ப்பாணம் குடாநாட்டில் அப்பாவி பொதுமக்கள் மீது தாக்குதல்களை மேற்கொண்டிருந்த இந்திய படையினர் 1987ஆம் ஆண்டு ஒக்டோபர் மாதம் 21-22ஆம் திகதிகளில் யாழ்ப்பாணம் போதனா வைத்தியசாலைக்குள் நுழைந்து வைத்தியர்கள் மற்றும் வைத்தியசாலை ஊழியர்கள், நோயாளிகள் உட்பட சுமார் 68க்கும் மேற்பட்டவர்களை படுகொலை செய்தனர். இவர்களுக்கு அஞ்சலி செலுத்தும் நிகழ்வு கடந்த 21ஆம் திகதி யாழ்ப்பாணம் போதனா வைத்தியசாலையில் பணிப்பாளர் திருமதி. பவானி பசுபதிராஜா தலைமையில் இடம்பெற்றது. இதன்போது வைத்தியர்கள் மற்றும் வைத்தியசாலை பணியாளர்கள், பொதுமக்கள் இறந்தவர்களின் நினைவாக தீபங்களை ஏற்றியதுடன், அவர்களுக்கான மலரஞ்சலிகளும் செலுத்தப்பட்டது.

இப் படுகொலையில் வைத்திய நபினர் அ.சிவபாதசுந்தரம், வைத்திய கலாநிதி கே.பரிமேலழகர், வைத்திய கலாநிதி கணேசரத்தினம், பிரதம தாதி உத்தியோகத்தர் திருமதி.பா.வடிவேல், உட்பட தாதிகள், வைத்தியசாலை ஊழியர்கள், நோயாளிகள் என 68க்கும் மேற்பட்டவர்கள் இந்திய இராணுவத்தினரால் சுட்டுக்கொல்லப்பட்டனர்.

இந்தியாவை தங்கள் பொன்னான தேசம் என கொண்டாடும் ஒவ்வொரு இந்தியனும் இதற்கு பதில் சொல்ல வேண்டும் என இந்திகழ்வில் கலந்து கொண்ட பலரும் கருத்து தெரிவித்தனர். தாம் வைத்தியர்கள் என்றும் தங்களை கூடவேண்டாம் என வைத்தியநபினர் சிவபாதசுந்தரம் இந்திய இராணுவத்திற்கு தலைமை தாங்கி வந்த இராணுவ அதிகாரியை மன்றாடிய போதும் ஈவிரக்கமற்ற இந்திய இராணுவத்தினர் வைத்தியநபினர், வைத்தியர்கள் என அப்பாவி பொதுமக்களை சுட்டுக்கொன்றனர்.

ஒரு ராஜீவ் காந்தியின் உயிரைப்பற்றிபெரிதாகபேசும்இந்தியர்கள் பெறுமதி மிக்க வைத்தியநபினர்கள், வைத்தியர்கள், கல்விமான்கள் என

அப்போது இந்திய இராணுவத்துடன் சேர்ந்து தமிழ் மக்கள் மீது தாக்குதல்களை நடத்தி வந்தார்கள். இப்போது தமிழ் தேசியக் கூட்டமைப்பில் அங்கம் வகிக்கும் ஈ.பி.ஆர்.எல்.எவ் மற்றும் ரெலோ போன்ற இயக்கங்கள் இந்த நிகழ்வில் பங்கு கொள்வதற்கு அவர்களுக்கு குற்ற உணர்வு தடுத்திருக்கும். ஏனெனில் இந்த படுகொலைகளுக்கு அவர்களும் பங்குதாரர்கள்தான்.

ஆனால் தமிழ் தேசியக் கூட்டமைப்பின் பிரதான கட்சியான தமிழரசுக்கட்சி ஏன் இந்த நிகழ்வில் கலந்து கொண்டு இந்திய இராணுவத்தால் கொல்லப்பட்டவர்களுக்கு அஞ்சலி செலுத்தவில்லை. இந்தியாவின் போர்க்குற்றத்தை மறைப்பதற்காகவும், அவர்களை காப்பாற்றுவதற்காகவும் தான் தமிழரசுக்கட்சி இதில் பங்குபற்றவில்லை என்ற மக்களின் நியாயமான குற்றச்சாட்டிற்கு அக்கட்சி பதில் சொல்ல வேண்டும். இந்திய இராணுவம் வடக்கு கிழக்கில் நிலை கொண்டிருந்த காலத்தில் தமிழ் மக்கள் மத்தியில் இருக்கும் புத்தஜீவிகள், கல்விமான்கள், சமூகசேவையாளர்கள், பொது அமைப்புக்களின் பிரதிநிதிகள் ஆகியோரை தேடித்தேடி அழித்தார்கள். அதற்கு ஈ.பி.ஆர்.எல்.எவ் போன்ற தமது ஒட்டுக்குழுக்களை அவர்கள் பயன்படுத்தினார்கள்.

ஈழத்தமிழ் மக்கள் மத்தியில் இருக்கும் கல்விமான்கள், அறிஞர்களை அழிக்க வேண்டும் என்ற அவர்களின் திட்டத்தை நடைமுறைப்படுத்துவதற்காக அவர்கள் முதலில் தெரிவு செய்த இடம்தான் யாழ்ப்பாணம் போதனா வைத்தியசாலை. யாழ்ப்பாணம் கோட்டையில் இருந்து புறப்பட்டு வந்த இந்திய இராணுவத்தினர் நேராக யாழ்ப்பாணம் போதனா வைத்தியசாலைக்குள் நுழைந்தனர். அங்கு அவர்கள் முதலில் தேடியது வைத்தியநபினர் போன்ற புலமையாளர்களைத்தான்.

யாழ்ப்பாணம் போதனா வைத்தியசாலையில் இந்திய இராணுவத்தால் சுட்டுக்கொல்லப்பட்ட வைத்திய நபினர் பேராசிரியர் அ.சிவபாதசுந்தரம் யாழ்ப்பாணம் பல்கலைக்கழக மருத்துவ பீடத்தின் முக்கிய போதனாசிரி

செய்வதற்கு கூட கொடிய இந்திய இராணுவத்தினர் அனுமதிக்கவில்லை.

இலங்கைப் படையினர் வைத்தியசாலையில் எறிகணைத் தாக்குதல்களையும், விமான குண்டுத்தாக்குதல்களையும் நடத்தியதை கேள்வியுற்றிருக்கிறோம். ஆனால் வைத்தியசாலைக்குள் புகுந்து வைத்தியர்கள், தாதிகள் என அடையாளம் கண்டு அவர்களை தேடி தேடி சுட்டதாக இதுவரை அறியவில்லை. ஆனால் இந்திய இராணுவம் இந்த மிகப்பெரிய போர்க்குற்றச்செயலை செய்தனர். உலகிலேயே வைத்தியசாலைக்குள் புகுந்து படுகொலை நடத்திய போர்க்குற்றத்தை புரிந்தவர்கள் இந்திய இராணுவமாகத்தான் இருக்க முடியும்.

அதேபோன்று பலாலி படைத்தளத்திலிருந்து யாழ்ப்பாணம் நோக்கி முன்னேறிய இந்திய இராணுவத்தினர் நடத்திய படுகொலைகளும் எண்ணில் அடங்காதவை. கோண்டாவில் பகுதி ஊடாக முன்னேறிவந்த இராணுவத்தினர் தங்கள் கண்ணில் பட்டவர்கள் அனைவரையும் சுட்டுக்கொன்றனர். சுட்டுக்கொல்லப்பட்டவர்களை வீதியில் போட்டு செயின் புளொக் என கூறப்படும் இராணுவ வண்டியினால் நெறித்தனர். அப்படி இராணுவ செயின் புளொக்கால் நெறிக்கப்பட்ட நான்கு மாத குழந்தையின் உடலும் காணப்பட்டதாக அப்பகுதி பொதுமக்கள் தெரிவித்திருந்தனர். நான்கு மாத குழந்தையை கூட செயின் புளொக்கில் போட்டு நெறிக்கும் அளவிற்கு ஈவிரக்கமற்ற கொலைவெறி பிடித்தவர்களாகவே அப்போது இந்திய இராணுவத்தினர் காணப்பட்டனர்.

இவ்வாறான நிலையில் இன்று அவர்களின் திட்டமிடல் என்னவென்றால் ராஜீவ் காந்தி கொலை செய்யப்பட்டமை அல்ல. இதையொரு காரணமாக வைத்து இலங்கையரசை தளது செல்லப்பிள்ளையாக மாற்றிக்கொண்டு உலகநாடுகளுக்கெதிரான புத்தத்தின் பொழுது ஆசியாவிலேயே வலிமைமிக்க நாடாக தன்னை காட்ட இலங்கையரசை தளது கைப்பொம்மையாக வைத்து செயற்படப்போகின்றது.

இலங்கையரசும் தமிழ்மக்களுக்கும்

போர்க்குற்றங்கள் இலங்கையரசினால் நிரூபிக்கப்பட்டால், அதற்கு சட்ட நடவடிக்கைகள் எடுக்கவேண்டியவரும் என்ற காரணத்தினால் இந்தியரசு தமிழ் மக்களுக்கான தீர்வினை வழங்குவதில் தாமதம் காட்டுகின்றது. அதனையே தொடர்ந்தும் செய்யப்போகின்றது.

ஜெனீவாவில் உள்ள மனித உரிமைச்சபை இன்று தமிழ் மக்கள் தொடர்பான பிரச்சினைகளில் உன்னிப்பாக செயற்பட்டு வருகின்றது. இக்காலகட்டத்தில் இதனைக் குழப்பும் நடவடிக்கையிலும் இந்தியரசு இனி செயற்படும். 13+ தருவதாகக் கூறியே இனியும் தமிழ்மக்களையும், தமிழ்த்தேசியக் கூட்டமைப்பையும் ஏமாற்றப்போகின்றது. இத்தீர்வுத் திட்டத்தை மறிந்தவிராடாக இந்தியரசு நெறிப்படுத்துகிறது என தமிழ்த்தேசியக் கூட்டமைப்பு தமிழ் மக்களுக்கு தெரிவிக்கப்போகிறது.

அண்மையில் நாடுகடந்த தமிழீழ அரசின் தலைவர் உருத்திரகுமார் அவர்கள் எப்படியாவது இந்தியரசினை அணுகுவதன் மூலமே இந்தப் பிரச்சினைக்கு தீர்வு காணலாம் என தொலைக்காட்சியொன்றுக்கு செவ்வியினை வழங்கியிருந்தார். இவ்வாறான கருத்து என்பது யானை தன் தலையிலே தானே மண்ணை அள்ளிப்போடும் விடயமாக அமைகின்றது. இந்தியாவை எதிர்த்து எதனையும் செய்யமுடியாது என்ற காரணத்தினால் அவர் இவ்வாறு கூறியிருக்கலாம்.

குறிப்பாக சொல்லப்போனால் நரேந்திரமோடியினைப் பொறுத்த வரையிலும் அவர் ஒரு மல்டி பில்னஸ் மேன் என்றே கூறவேண்டும். இவ்வாறிருக்க இலங்கையிலே இந்தியாவின் முதலீடுகள், அதுனுடைய அபிவிருத்திகள் அதிகமாகவே காணப்படுகின்றன. இவற்றையெல்லாம் ஒதுக்கிவிட்டு தமிழ் மக்களுக்கான தீர்வுகளை வழங்குவார்கள் என்று எதிர்பார்க்கத்தேவையில்லை.

08 ஆம் பக்கம் பார்...

மறுவன்

# முஸ்லீம்கள் மௌனித்துவிட்டார்களா? அல்ஹைதாவை மிஞ்சி நிற்கும் I.S.I.S தீவிரவாதிகள்

எகிப்து, லிபியா, சிரியா வரிசையில் இன்று ஈராக்கில் மக்கள் போராட்டமா? அல்லது தீவிரவாதிகளின் தீவிரபோக்கா? என்று கூறமுடியாமல் இருக்கும் நிலை. ஈராக்கில் இந்த I.S.I.S காலம் சென்ற சதாம் ஹுசைனின் ஆதரவாளர்களா? அல்லது சியா முஸ்லீம்களுக்கு எதிரானவர்களா? அல்லது அமெரிக்காவின் ஆதரவாளர்களா? என்பது புரியாத புதிர். ஆனாலும் அங்கு இருந்து கிடைக்கும் தகவல்களின்படி ஈராக்கை சுற்றி இருக்கும் சண்ணி முஸ்லீம் நாடுகளின் ஆயுத உதவியுடனும், அரசியல் ஆதரவுடனும் தான் I.S.I.S தீவிரவாதிகள் செயற்படுகின்றார்கள் என்பது உறுதி. நாம் ஈராக்கை பற்றி தெரிந்துகொள்வது நல்லது. 60% சியா முஸ்லீம்களையும், 37% சண்ணி முஸ்லீம்களையும் 3% வேறு இனத்தவரை கொண்ட நாடு தான் ஈராக்கம்.

இந்த ஈராக்கை தான் 2003ஆம் ஆண்டுக்கு முன் பன்நாட்டு இராணுவத்துடன் ஆக்கிரமிப்பு செய்தது. காரணம் இந்த ஈராக்கை தான் 2003ம் ஆண்டு சதாம் ஹுசைன் (அமெரிக்க ஆதரவாளர்) பின்பு அமெரிக்காவை பகைத்துக்கொண்டதன் காரணமாக தான் அமெரிக்கா தன் நண்பர்களுடன் ஒன்று சேர்ந்து ஈராக்கை ஆக்கிரமிப்பு செய்தது. அதற்கான காரணத்தை அமெரிக்கா இவ்வாறு கூறியது, ஈராக்கை வசம் இரசாயன ஆயுதங்கள் இருக்கிறது. இரசாயன ஆயுதங்களை தயாரிக்கும் வருகிறது என்று எல்லாம் காரணத்தைக் காட்டியது. அதற்கு சாட்சியாக ஈராக்கின் எல்லைப் பகுதியில் வாழும் குர்தீஸ் சமூகத்தின் மீது இரசாயன ஆயுதத்தை சதாம் ஹுசைன் பயன்படுத்திக் கொலை செய்ததை தனக்கு சாதகமாக பயன்படுத்திக் கொண்டுதான் இந்த ஆக்கிரமிப்பை நடத்தி சதாம் ஹுசைனையும் சட்டத்தின் உதவியுடன்

மரணதண்டனை கொடுத்து அதை நிறைவேற்றியது. பன்நாட்டு படையினர் ஆக்கிரமிப்புக் காலத்தில் அண்டைநாடுகளுக்கு அகதிகளாக சென்றவர்கள் ஈராக்கின் முன்னால் படைவீரர்களும் தான். இவர்கள் ஒன்றிணைந்துதான் இந்த I.S.I.S உருவம் பெற்றிருக்கிறது. இந்த இயக்கத்துக்கு ஆதரவும், உதவி செய்ததும் அல்ஹைதா என்ற இயக்கம் தான்.

ஆனால் இந்த அல்ஹைதா இயக்கம் I.S.I.S பார்த்து பயப்படும் அளவுக்கு இவ் இயக்கம் வளர்ந்து இருக்கிறது என்பது தான் உண்மை. இவர்களின் கொலைவெறி தாண்டவம் தான் அல்ஹைதாவே இவர்களின் உளவு வேண்டாம் என்று ஒதுங்கும் அளவுக்கு இவர்களின் செயல் மிகவும் பயங்கரமாய் இருப்பதை பார்க்கக் கூடியதாக இருக்கிறது. மிருகதனமாக கைகள் கட்டி அவர்களை வெடிவைப்பது, மிருகங்களுக்கு கூட இப்படி சித்திரவதையாரும் கொடுப்பது இல்லை. ஆனால் இங்கு சியா முஸ்லீம்களை மிகவும் கொடுமையாக வெட்டியும், துப்பாக்கியால் சுட்டும், கொலை செய்வதும் எந்த தர்மத்துக்குட்பட்டது என்பது தெரியவில்லை. முஸ்லீம்களில் பல பிரிவுகள் இருக்கலாம்.

கோட்பாடுகளில் முரண்பாடு இருக்கலாம். ஆனாலும் அவர்களும் முஸ்லீம்கள் தானே. இப்படி முஸ்லீம்களை முஸ்லீம்களேதற்கொலை தாக்குதல்களால் தாக்கிக்கொள்வது எல்லாம் முஸ்லீம் சமூகத்துக்கு அழிவுகளை தான் கொண்டுவரும் என்பதை அறிந்தும் ஏன் தான் அனுமதிக்கிறார்கள் என்பது புரியவில்லை. அதற்கு எதிர்ப்பும் தெரிவிப்பதில்லை. இப்படியான கொலைவெறி முஸ்லீம் சமூகத்தில்

தான் இருக்கிறது என்று நான் கூற வரவில்லை. கிறிஸ்துக்குப் பின் 314ம் ஆண்டு தொடக்கம் 1990ஆம் ஆண்டுவரை கிறிஸ்தவ சமூகத்திலும் இப்படியான சம்பவங்கள் இருந்துவந்தது ஏன்? இந்து மார்க்கத்திலும், இந்துக்கள், வைணவர்கள் என்ற பிரிவுகளின் மதவெறி காரணமாக யுத்தங்கள் கூட நடந்து இருக்கிறது. மனிதன் தன்னை நாகரிகத்தின் உச்சியில் இருக்கிறோம் என்று கூறிக்கொண்டு இப்படியான மனித சமுதாயத்தால் ஏற்றுக்கொள்ள முடியாத இழிவு வேலை செய்வதை எப்படி ஏற்றுக்கொள்வது.

அண்மையில் வந்த பத்திரிகை செய்தி நைஜீரியாவில் இயங்கும் போகோ ஹராம் என்ற தீவிரவாதக் குழு 200 பள்ளி மாணவிகளை கடத்தியதாக செய்திகள் வெளிவந்தன. பின் இவர்களை முஸ்லீம்களாக மாற்றிவிட்டதாகவும், இவர்களுக்கு இனி பிரச்சினை இல்லை என்று இறுவட்டுக்களின் மூலம் தீவிரவாதிகளினால் தெரியப்படுத்தப்பட்டது. மேலும் 300 இற்கும் அதிகமானவர்களை கடத்தியிருப்பதாகவும் அறியமுடிகிறது.

அந்த 200 பெண்பிள்ளைகளையும் மதம் மாறாது இருந்தால் கொலை செய்யப்பட்டு இருப்பார்களா? என்று கேட்கத் தோன்றுகின்றது. இப்படியான மதம் மாற்றுச் செயலை முஸ்லீம் மதம் அங்கீகரிக்கிறதா? நிச்சயமாக இல்லை. முகமது நபி அவர்களின் வாழ்க்கை வரலாற்றை படித்தவர்களுக்கு புரியும். இதை இஸ்லாம் ஏற்றுக்கொள்ளாது என்பது எல்லா முஸ்லீம்களுக்கும் தெரியும்.

அப்படியானால் ஏன்? இலங்கை வாழ் முஸ்லீம்கள் எதிர்ப்பு தெரிவிக்கவில்லை. மதத் தலைவர்கள்

ஆனாலும் சரி, மதத்தை வைத்து அரசியல் செய்யும் அரசியல் தலைவர்களும் எதிர்ப்பு தெரிவிக்கவில்லை. இலங்கையில் முஸ்லீம்களுக்கு பிரச்சினை ஏற்பட்டாலும் சரி, பலஸ்தீனத்தில் முஸ்லீம்களுக்கு பிரச்சினை வந்தாலும் சரி. வேறு நாடுகளில் பிரச்சினை வந்தால் இங்குள்ள முஸ்லீம் மார்க்க தலைவர்கள், முஸ்லீம் கட்சித் தலைவர்கள், முஸ்லீம் நலன் விரும்பிகள் எல்லாம் ஒன்று திரண்டு வெள்ளிக்கிழமைகளில் பள்ளிகளில் ஜமா மாதிரி முடிந்தபின் சுலோகங்கள் ஏந்தி ஆர்ப்பாட்டம் செய்வதும், உலக நாடுகளுக்கு எல்லாம் அதை தெரியப்படுத்துவதும் அதை பாரதூரமாக மாற்றுவதும், கடமையாக ஏற்றுக்கொண்டு செயற்படுவார்கள். இது நல்லது.

இது முஸ்லீம் சமூகத்துக்காக செய்ய வேண்டிய கடமை. ஆனால் இந்த சியா முஸ்லீம்கள் என்ன பாவம் செய்தார்கள். இவர்களுக்காக எவரும் பரிதாபப்படவோ அல்லது இவர்களுக்காக குரல் கொடுக்கவோ அல்லது ஹர்த்தால் செய்து முஸ்லீம்களின் எதிர்ப்பை தெரிவிக்கவோ எந்தத் தரப்படும் முன்வரவில்லை. இங்குவாழும் முஸ்லீம்கள் சண்ணி பிரிவினர் என்ற காரணத்தினாலா? சரணடைந்தவர்களை கொன்று குவிப்பது என்பது நியாயப்படுத்த முடியாத விடயம். எதிரியையும் மன்னிக்க வேண்டும் என்று உபதேசம் செய்த முகமது நபி அவர்கள் செய்தும் காட்டினார்கள். அவர்கள் வழி நடக்கிறோம் என்று கூறும் சண்ணி முஸ்லீம்கள் என்ன செய்யப்போகின்றார்கள். ஐளுஐளு தீவிரவாத குழுவின் செயலுக்கு எதிர்ப்பு தெரிவிக்கிறார்களா? இல்லது I.S.I.S செய்யும் இழிவான செயல்களை அங்கீகரிக்கின்றார்களா? என்பதை பொறுத்திருந்துதான் பார்க்கவேண்டும்.

- வர்ணாண்டோ -

## ஜீலை 5 கரும்புலிகள் நினைவு தினம் - அமெரிக்காவையே அதிரவைத்த விடுதலைப்புலிகளின் தற்கொலைப்படை

தமிழீழ விடுதலைப்போராட்ட வரலாற்றில் 1987 ஆம் ஆண்டு யூலை மாதம் 05 ஆம் நாள் கரும்புலி கப்டன் மில்லரின் தாக்குதலுடன் கரும்புலிகள் சகாப்தம் தொடங்கிவைக்கப்பட்டது. நெல்லியடி மத்திய மகாவித்தியாலயத்தில் நிலைகொண்டிருந்த இலங்கைப் படையினர் மீது மில்லர் கரும்புலித்தாக்குதல் நடத்தி 27 ஆண்டுகள் கடந்துவிட்டன. தமிழீழ விடுதலைப்போராட்டத்தில் ஒவ்வொரு திருப்புமுனைகளிலும் கரும்புலிகளின் நாமம் உள்ளது. அந்தவகையில் கடலிலும் எதிரிக்கு தக்க பாடத்தை கொடுத்தார்கள் கடற்கரும்புலிகள்.

இவ்வாறு விடுதலைப்போரின் போராட்டப்பாதைகளில் தடைநீக்கிகளாக கரும்புலிகள் காணப்பட்டார்கள். 2000 ஆம் ஆண்டு கட்டுநாயக்கா வான்படைத்தளம் மீது சென்று கரும்புலித்தாக்குதல் நடத்தப்பட்டது. இவ்வாறு இலங்கையின் தென்பகுதியில் பல நிழற்கரும்புலிகள் தாக்குதல்களை நடத்தி வீரவரலாறாளர்கள். 2007ஆம் ஆண்டு அனுராதபுரம் வான்படைத்தளம் மீது எல்லாளன் நடவடிக்கை என பெயர்த்துட்டப்பட்ட கரும்புலித்தாக்குதலில் 21 கரும்புலி மறவர்களால் மேற்கொள்ளப்பட்டது. இத்தாக்குதல் தரையிலும் கடலிலும் நடத்தப்பட்டுக்கொண்டிருந்த அதேவேளை, 2009 ஆம் ஆண்டு வான்கரும்புலிகளும் தாக்குதலை நடத்தினார்கள்.

எத்தனையோ கரும்புலிகள் வீரவரலாறாளர்கள். வெளியில் தெரியாத அந்த அற்புதமனிதர்களையும் நாங்கள் நினைவிற்கொள்கின்றோம். தமிழீழத் தாயின் மடியில் வெடியாகிச் சென்ற தேசப்புயல்கள் உயிராயுதங்கள் நினைவில் நீளும் வீரத்தின் தடங்கள். தெய்வப் பிறவிகள்தான் கரும்புலிகள். கரும்புலிகள் உருவாக்கத்தின் பின்னணி. கரும்புலிகள் எமது போராட்டப் பாதையின் தடைநீக்கிகள். கரும்புலிகள் ஒரு வரலாற்று அபூர்வம். எம் தலைவரின் ஆத்மாவில் இருந்து எழும் குரல்.

கடற்கரும்புலி கப்டன் வினோத் கடற்கரும்புலி கப்டன் கொலின்ஸ் கரும்புலி லெப் கேணல் போர்க் கரும்புலி மேஜர் டாம்போ ஒரு மென்மையான இதயம்... முடிந்தளவு உள்ளே சென்று முகாமின் சுவரோட மோதுவதுதான் நோக்கம் : மேஜர் டாம்போ கடற்கரும்புலிகள் கப்டன் சிதம்பரம் கப்டன் ஜெயந்தன் கடற்கரும்புலிகள் கப்டன் மதன், மேஜர் வரதன் கடற்கரும்புலி கப்டன் மணியரசன் கடற்கரும்புலி மேஜர் புலீந்திரன். கடற்கரும்புலி மேஜர் கோபி கடற்கரும்புலி மேஜர் கணேஸ் பூகரி இராணுவத்தின் வெற்றிக்கு வழியமைத்த தேசப்புயல்கள் பலாலி விமானத்தள மையம் நோக்கிய கரும்புலிகள் கடலன்னையின் பெண் குழந்தை முதல் பெண் கடற்கரும்புலி கப்டன்



அங்கயற்கண்ணி. நளாயினி படையணியின் நாயகி கடற்கரும்புலி லெப் கேணல் நளாயினி கடற்கரும்புலி மேஜர் மங்கை இன்று விழுந்தாழும் நாளை எழுவோம் மண்பற்றும் மனிதப்பற்றும் உருவாக்கிய மகத்தான வீரன் : கடற்கரும்புலி மேஜர் தணிகைமாறன் நினைவெல்லாம் தேசத்தின் விடுதலையைச் சுமந்து சென்று வெடித்த கடற்கரும்புலிகள் காங்கேசன்துறைமுகக் கடற்பரப்பில் வரலாறு காணாத சமர் கடற்கரும்புலிகள் மேஜர் கண்ணாளன் மேஜர் நகுலன் கடற்கரும்புலிகள் மேஜர் அருமை, கப்டன் தணிகை அளவெட்டியில் புயலான கருவேங்கைகள் கொழும்பில் வீர காவியம் படைத்த கடற்கரும்புலிகள் கரும்புலி மேஜர் சிற்றம்பலம்

முதற் பெண் தரைக்கரும்புலி மேஜர் யாழினி, கடற்கரும்புலி மேஜர் பாலன். கரும்புலி லெப் கேணல் சுபேசன் / கிள்ளிவளவன். கரும்புலி மேஜர் குமுதன். இலக்குகைத் துகளாக்கி உயிரேந்தி மீண்ட தேசத்தின் புயல்கள், கடற்கரும்புலி மேஜர் தமிழ்மங்கை. கரும்புலி மேஜர் செங்கதிர்வாணன் கரும்புலி மேஜர் அருளன் கரும்புலி மேஜர் ஆதித்தன் கடற்கரும்புலி கப்டன் அறிவரசன் கரும்புலி மேஜர் தனுசன் கரும்புலி மேஜர் ஆந்திரா கரும்புலி கப்டன் சத்தியா கருவேங்கைகள் பயணம் கரும்புலி மேஜர் அறிவுக்குமரன் கரும்புலி மேஜர் மறைச்செல்வன் கரும்புலி மேஜர் குமலவன் கடற்கரும்புலி மேஜர் சந்தனா பூக்களுக்குள் எழுந்த புயல் கரும்புலி மேஜர் சிறிவாணி கடற்கரும்புலி மேஜர் நித்தியா கடற்கரும்புலி கப்டன் புலமகள் கடற்கரும்புலி லெப் கேணல் அமுதசுரபி கடற்கரும்புலி மேஜர் நிலாவேந்தி கடற்கரும்புலி லெப் கேணல் சிலம்பரசன் கடற்கரும்புலி கப்டன் கண்ணாளன் கரும்புலி லெப் கேணல் பூட்டோ எல்லாளன் நடவடிக்கையின் 21 கரும்புலி மறவர்கள் வவுனியாவில் தடம் பதித்த 10 கரியவேங்கைகள் வான்கரும்புலி கேணல் ரூபன்

நொடரும்...


முள்விவாய்கால் மண்ணிலும்

# பிராந்தியச்



# செய்திகள்

## பஸ்ஸை செலுத்திய மாணவன் கைது



இலகு ரக வாகன அனுமதிபத்திரம் வைத்திருந்த 18 வயது பாடசாலை மாணவரொருவர், தனது தந்தையின் பஸ்ஸை செலுத்திய குற்றச்சாட்டில்

மினுவன்கொடை பொலிஸாரால் கைது செய்யப்பட்டுள்ளார். பாடசாலை சீருடைக்கு மேலாக சட்டையொன்றை அணிந்துகொண்டே அம்மாணவன் பஸ்ஸை செலுத்தியுள்ளான் என பொலிஸார் தெரிவித்தனர்.

பாடசாலை மாணவர்களை ஏற்றிச் செல்லும் பஸ் ஒன்றையே குறித்த மாணவன் செலுத்தியுள்ளார். குறித்த மாணவனுக்கும் அவரது தந்தைக்கும் எதிராக வழக்கு தொடரவுள்ளதாக பொலிஸார் மேலும் தெரிவித்தனர்.

## இத்தாவில் பகுதியில் எலும்புக்கூடு கண்டுபிடிப்பு



யாழ்ப்பாணம், இத்தாவில் பகுதியில் எலும்புக்கூடுகண்டு புதன்கிழமை காலை கண்டெடுக்கப்பட்டுள்ளது என்று

பளை பொலிஸார் தெரிவித்தனர். அந்தப் பகுதியில் மிதிவெடி அகற்றும் பணியில் ஈடுபட்டுவரும் பணியாளர்களே எலும்புக்கூட்டை கண்டுள்ளனர்.

பளை பொலிஸாருக்கு தகவல் தெரியப்படுத்தப்பட்டது. அங்கு சென்ற பொலிஸார் அதை மீட்டும் பணிகளில் ஈடுபட்டுள்ளனர். கைவிடப்பட்ட காவலரணம் ஒன்றுக்குள்ளேயே எலும்புக்கூடு காணப்படுவதாகத் தெரிவிக்கப்பட்டது.

## எமது நிலம் எமக்கு வேண்டும்: கிளிநொச்சியில் போராட்டம்



கிளிநொச்சி அரசு செயலகத்துக்கு முன்பாக நில ஆக்கிரமிப்புக்கு எதிர்ப்புத் தெரிவித்து, தமிழ்த் தேசிய மக்கள் முன்னணியின் இரண்டாம் கட்ட கவனயீர்ப்புப் போராட்டம் நடைபெற்றது.

இந்தக் கவன யீர்ப்புப் போராட்டத்தில் தமிழ்த் தேசிய மக்கள் முன்னணியின் செயலாளர் செ.கஜேந்திரன்,

கூட்டமைப்பின் நாடாளுமன்ற உறுப்பினர் ஈ.சரவணபவன், வடமாகாண விவசாய அமைச்சர் பொ.ஐங்கரநேசன், வடமாகாண சபை உறுப்பினர்கள் மற்றும் பொதுமக்கள் எனப் பலரும் கலந்து கொண்டனர்.

இந்தக் கவனயீர்ப்புப் போராட்டம் கடுமையான கண்காணிப்புக்கு மத்தியில் ஆரம்பிக்கப்பட்டு நடைபெற்றது. போராட்டத்தில் ஈடுபட்டவர்கள் இராணுவமே நீ உன் வீட்டுக்குப் போ, நான் என் வீட்டுக்குப் போவதற்கு", "எங்கள் நிலம் வேண்டும்", "இராணுவமே எங்கள் பொருளாதார வளங்களைச் சுரண்டாதே போன்ற பல்வேறு வாசகங்கள் அடங்கிய பதாகைகளைக் கையில் ஏந்தியவாறு கோஷங்களை எழுப்பினர்.

## நீதி கோரி வித்தியாசமான போராட்டத்தை மேற்கொண்ட நபர்



பிரபல அரசியல்வாதி ஒருவருக்கு சொந்தமான வாகனத்தில் சென்றவர்கள் தனது மகளை கடத்திச் சென்ற சம்பவம் தொடர்பில் பொலிஸார் நடவடிக்கை எடுக்காததை கண்டித்து தந்தை ஒருவர் வித்தியாசமான போராட்டம் ஒன்றை மேற்கொண்டார். கண்டி தலதா வீதிக்கு

தனது காரில் வந்த இந்த நபர் கார் மீது ஏறி நின்றவாறு இந்த போராட்டத்தில் ஈடுபட்டார்.

கடுகண்ணாவ பிரதேசத்தை சேர்ந்த வில்பட் தயானந்த என்ற நபரே இந்த வித்தியாசமான போராட்டத்தில் ஈடுபட்டார். கடந்த மாதம் 29 ஆம் திகதி பிரபல அரசியல்வாதி ஒருவருக்கு சொந்தமான வாகனத்தில் வந்த சிலர் தனது 25 வயதான மகளை கடத்திச் சென்றதாகவும், அது குறித்து கடுகண்ணாவ பொலிஸ் நிலையத்தில் முறைப்பாடு செய்த போதும் இதுவரை தனக்கு நீதி கிடைக்கவில்லை எனவும் தயானந்த கூறியுள்ளார்.

## புதையல் தோண்டிய ஐந்து பேர் கைது




கருவலகஸ்வெள புரதான ரஜமஹா விஹாரை ஒன்றின் காணிப் பகுதியில் புதையல் தோண்டிய ஐந்து பேரைபொலிஸார் கைது செய்துள்ளனர்.

கருவலகஸ்வெள பொலிஸாருக்கு கிடைக்கப் பெற்ற

தகவல்களின் அடிப்படையில் சந்தேக நபர்களை பொலிஸார் கைது செய்துள்ளனர். அகழ்வுப் பணிகளை மேற்கொள்வதற்காக பயன்படுத்தப்பட்ட சில உபகரணங்களையும் பொலிஸார் மீட்டுள்ளனர்.

புத்தளம், மதுரன்குளி மற்றும் மங்கள எலிய ஆகிய பிரதேசங்களைச் சேர்ந்த சந்தேக நபர்களே இவ்வாறு கைது செய்யப்பட்டுள்ளனர். சந்தேக நபர்கள் இன்று புத்தளம் நீதவான் முன்னிலையில் ஆஜர் செய்யப்பட்ட உள்ளனர்.

## உதவேக பாறையில் மோட்டார் சைக்கிள் விபத்து



அனுமதியின்றி சட்டவிரோதமான முறையில் கட்டுநாயக்க அதிவேக நெடுஞ்சாலையில் பிரவேசித்த மோட்டார் சைக்கிள் ஒன்று விபத்துக்கு உள்ளாகியதில் ஒருவர் உயிரிழந்துள்ளார். குறித்த மோட்டார் சைக்கிள் மோட்டார் கார்

ஒன்றுடன் மோதி விபத்துக்குள்ளானது. கட்டுநாயக்க அதிவேக நெடுஞ்சாலையின் பேலியகொட பிரதேசத்தில் இந்த விபத்துச் சம்பவம் இடம்பெற்றுள்ளது.

மோட்டார் சைக்கிளில் பயணம் செய்தவரே சம்பவத்தில் உயிரிழந்துள்ளார். இந்த விபத்து வெள்ளிக்கிழமை அதிகாலை இடம்பெற்றுள்ளதுடன், விபத்தில் மோட்டார் சைக்கிளில் பயணித்த மற்றுமொருவர் காயமடைந்துள்ளார். சம்பவம் தொடர்பில் பேலியகொட பொலிஸார் விசாரணைகளை ஆரம்பித்துள்ளனர்.

## இராணுவத்தில் புத்தாக இணைந்த 30 தமிழ் யுவர்கள்



இலங்கை இராணுவத்தில் புத்தாக இணைந்து கொண்ட 30 தமிழ் யுவர்கள், புதன்கிழமை (02.07.14) தங்களது பயிற்சிகளை முடித்துக்கொண்டு வெளியேறினர்.

முல்லைத்தீவு இராணுவ தலைமையகத்தில் இந்த நிகழ்வு இடம்பெற்றது. இவ்வாறு பயிற்சிகளை

நிறைவு செய்து கொண்ட இந்த யுவதிகள், இராணுவ பெண்கள் படைப்பிரிவில் இணைத்துக் கொள்ளப்பட்டுள்ளனர். கடந்த மார்ச் மாதம் குறித்த 30 தமிழ் யுவதிகளும் இராணுவத்தில் சேர்த்துக்கொள்ளப்பட்டதுடன் மூன்று மாத பயிற்சிகளின் பின்னர் இவர்கள் இராணுவத்தில் இணைத்துக் கொள்ளப்பட்டுள்ளனர்.

முல்லைத்தீவு இராணுவ தலைமையகத்தின் கட்டளை தள பதி மேஜர் ஜெனரல் ஜகத் டயஸ் வழங்கிய ஆலோசனைகளின் பேரில், தமிழ் யுவதிகள் இராணுவத்தில் இணைத்துக் கொள்ளப்பட்டுள்ளமை குறிப்பிடத்தக்கது.

## வான் விபத்தில் ஒருவர் பலி, இருவர் காயம்



வவுனியா நொச்சிமோட்டைப் பகுதி 99 வீதியில் இடம்பெற்ற வாகன விபத்தில் பெண்ணொருவர் உயிரிழந்துள்ளதுடன் இருவர் படுகாயமடைந்துள்ளனர்.

முற்பகல் 11.15 அளவில் அக்கரைப்பற்றில் இருந்து யாழ்ப்பாணம் நோக்கி சென்ற வான் ஒன்றே இவ்வாறு

விபத்துக்குள்ளாகியுள்ளது.

நொச்சிமோட்டை பகுதியில் உள்ள அபாயகரமான வளைவொன்றில் வாகனமொன்றை முந்திச்செல்ல முற்பட்டவேளை, வேகக்கட்டுப்பாட்டை இழந்த குறித்த வான் மரமொன்றுடன் மோதியுள்ளதாக தெரியவந்துள்ளது.

இதன்போது ஒருவர் ஸ்தலத்திலேயே பலியானதுடன் இருவர் காயமடைந்த நிலையில் வவுனியா பொது வைத்தியசாலையில் அனுமதிக்கப்பட்டுள்ளனர்.

வவுனியாபொலிஸார் விபத்துதொடர்பான விசாரணைகளை மேற்கொண்டுள்ளனர்.

## விபச்சார விடுதி நடத்தியவர்கள் கைது



ஆயுர்வேத மசாஜ் நிலையம் என்ற பெயரில் வெள்ளப்புவ பிரதேசத்தில் இயங்கி வந்த விபச்சார விடுதியை முற்றுகையிட்ட பொலிஸார் அங்கிருந்த போலி மருத்துவர் ஒருவர் மற்றும் 6 பெண்களை கைது செய்துள்ளனர். கைது செய்யப்பட்ட பெண்களில் அந்தவிடுதியை

நடத்தி வந்த முகாமையாளரும் அடங்குகிறார்.

கைது செய்யப்பட்ட பெண்கள், நீர்கொழும்பு, சீதுவை, குளியாப்பிட்டி, கடவத்தை, அம்பாறை ஆகிய பிரதேசங்களை சேர்ந்தவர்கள் என வெள்ளப்புவ பொலிஸார் தெரிவித்தனர். ஆயுர்வேத மருத்துவராக குறித்த நிலையத்தில் பணியாற்றியவர் போலி மருத்துவர் எனவும் பொலிஸார் குறிப்பிட்டனர். பொலிஸாருக்கு கிடைத்த தகவல் ஒன்றை அடுத்து, ஒற்றர் ஒருவர் மூலமாக சந்தேக நபர்கள் கைது செய்யப்பட்டுள்ளனர்.

06ஆம் பக்கத் தொடர்ச்சி...

இந்தியாவின் அடுத்தகட்ட உத்திகளாக இலங்கையின் கடல்வளத்தினை தன்வசம் வைத்துக்கொள்ளும் வரைக்கும் இலங்கையரசை ஆதரித்து செயற்படுமே தவிர இலங்கைக்கெதிராக போர்க்கொடியினை ஏந்தாது. ஆகவே இந்தியாவை தமிழ் தரப்புக்கள் நம்புவதில் எந்தவித பயனும் இல்லை. அதே நேரம் முள்ளிவாய்க்காலின் அழிவை திரும்பிப்பார்க்காத சர்வதேச சமூகம்

இனியும் திரும்பிப்பார்க்கப்போவதில்லை. அமுதாலும் அவளே பின்னையைப் பெற்றெடுக்க வேண்டும் என்ற நிலையே காணப்படுகின்றது.

அதற்கான முன்னெடுப்புக்களை தமிழ்த் தேசியக்கூட்டமைப்பினர் முன்னெடுத்து தமிழ்மக்களுக்கான தீர்வுகளைப் பெற்றுக்கொடுப்பதே நல்லது. இல்லையேல் தமிழ் மக்களுக்கு இந்தியரசினால் மற்றுமொரு அழிவே காத்திருக்கிறது எனலாம்.



### சினிமாவில் நடிகர் சூர்யாவின் புதிய முயற்சி



லிங்குசாமி இயக்கத்தில் சூர்யா அஞ்சான் படத்தில் நடித்து வருவது நமக்கு தெரியும். ஜூலை 5ம் திகதி விஜய் அவார்ட்ஸ் விழாவில் அஞ்சான் படத்தின் டீஸர் வெளியிடப்பட இருக்கிறது. இதனி

டையில் அஞ்சான் படத்தை பற்றிய தகவல் ஒன்று வந்துள்ளது. அதாவது அஞ்சான் படத்தில் சூர்யா, சமந்தா ஆகியோருக்கு டூயட் பாடல் ஒன்று இருக்கிறது. அப்பாடலுக்கு சூர்யா பின்னணி பாடியிருக்கிறாராம்.

ஏற்கெனவே விளம்பரம் ஒன்றிற்கு பாடியுள்ள சூர்யா, திரைப்படத்திற்கு பாடுவது இதுவே முதல் முறை. இதனால் இப்படத்தின் இசை வெளியீட்டு விழா மேடையில் சூர்யா பாடுவாரா என்று ரசிகர்கள் மிகவும் எதிர்பார்ப்பில் இருக்கின்றனர்.

### விக்ரமிற்கு வில்லனாக நடிக்கும் பொல்டூட் நடிகர்



படத்திற்கு படம் தன் தோற்றத்தை மாற்றி ரசிகர்களை ஆச்சரியப்படுத்துபவர் நம்ம சீயான் விக்ரம். இவர் ஷங்கர் இயக்கும் ஐ படத்திற்கு பிறகு கோலி சோடா விஜய்மில்லன் இயக்கும் படத்தில் நடிக்கவுள்ளார். இப்படத்தில்

இவருக்கு ஜோடியாக சமந்தா நடிக்க, விக்ரமுடன் மோதப்போகும் வில்லனாக ஹிந்தி நடிகர் ஜாக்கி ஷெராப் நடிக்க யிருப்பதாக நெடுங்கியவட்டாரங்கள் தெரிவிக்கின்றது.

மேலும் இத்திரைப்படம் நெடுஞ்சாலையில் நடக்கும் ஒரு கதை என்றும், இதில் விக்ரம் டிரை வராக நடிக்கயிருக்கிறாராம். இதன் பெரும்பகுதி வடநாட்டில் நடக்கிறது. அங்கு நூற்றுக்கணக்கான லொரிகளை வைத்திருக்கும் டிரான்ஸ்போர்ட் தாதாவாக ஜாக்கி ஷெராப் நடிக்கவுள்ளதாக கூறப்படுகிறது.

### வெளிவரக் காத்திருக்கும் வேலையில்லா பட்டதாரி



வெகு நாட்களாக ரிலீஸ்க்கு காத்து கொண்டிருக்கும் வேலையில்லா பட்டதாரி ஒரு வழியாக ரிலீஸ் பற்றிய முடிவுக்கு வந்தது ஆரம்பத்தில் இப்படத்துக்கு தனுஷ் ஒரு பெரிய விலையை தீர்மானித்து இருந்தார். ஆனால் அவர்

எதிர்பார்த்த விலைக்கு வாங்க யாரும் முன்வராததால், வேற வழியில்லாமல் எஸ்கேப் ஆர்டிஸ்ட்டம் மொத்தமாக விற்பனை செய்து விட்டாராம்.

இதை பற்றி எஸ்கேப் ஆர்டிஸ்ட்டம் மதனிடம் கேட்ட போது உண்மையே சொல்லணும் என்றால் இப்படத்தை வாங்க தனுஷ்டமிருந்து கடும் போட்டியே அரங்கேறியது. ஆனால் கடைசியில் எங்களுக்கு தான் வெற்றி கிடைத்தது என்று தெரிவித்தார். மேலும் இப்படத்தை பிரம்மாண்டமாக வருகிற ஜூலை 18 திகதி 400 திரையரங்குகளில் வெளியிட போகிறோம் என்று கூறினார்.

### மீண்டும் தமிழுக்கு வருகிறார் யாமி கௌதம்



தமிழில் கௌதம் மேனன் தயாரிப்பில் ஜெய் நடித்த தமிழ்ச்செல்வனும் தனியார் அஞ்சலும் என்ற படத்தில் நடித்தவர் யாமி கௌதம். ஆனால் அந்த படம் இன்னும் ரிலீஸாகவில்லை. அதையடுத்து, பிரகாஷ்ராஜ் தயாரித்து நடித்த ராதாமோகனின் கௌரவம் என்ற படத்தில் நடித்தார்.

அப்படத்தைப்பார்த்து பிரபுதேவா, இந்தியில் தான் இயக்கயிருந்த ஆக்சன் ஜாக்கன் படத்தில் முன்று ஹீரோயினிகளில் ஒருவராக நடிக்க யாமியை அழைத்து சென்றார்.

விளைவு, இப்போது இந்தியில் பல படங்களை கைப்பற்றி அங்கு வளர்ந்து கொண்டிருக்கும் முக்கிய நடிகையாகி விட்டார் யாமி கௌதம். இருப்பினும் தென்னிந்திய மொழிகளிலேயே தான் ஆரம்ப காலத்தில் நடித்து வந்ததால் அவரால் முழுநேர இந்தி நடிகையாக இருக்க முடியவில்லை. அதனால், ஹொலிவுட், டொலிவுட் டைரக்டர்களுக்கு போன் போட்டு சான்ஸ் கேட்டு வருகிறார் யாமி.

### விஜய்யை தொடர்ந்து கமல்



தமிழ், தெலுங்கு என தன் இசையால் கலக்கிக்கொண்டிருப்பவர் தேவி ஸ்ரீ

பிரசாத். இவர் மாபெரும் நிகழ்ச்சி ஒன்றை கனடாவில் நடத்தவுள்ளார்.

இதற்காக சில நாட்களுக்கு முன் இவர் ஆல்பத்தை இளைய தளபதி விஜய் வெளியிட்டார். தற்போது இதன் போஸ்டர் ரெடியாகியுள்ளது. இதை உலக நாயகன் கமல்ஹாசன் வெளியிட்டு தன் வாழ்த்துக்களையும் தெரிவித்தார்.

### மீண்டும் தமிழில் அஞ்சலி



தமிழ் திரையுலகில் நடித்த சில படங்களிலேயே நல்ல நடிகை என பெயர் பெற்றவர் அஞ்சலி. இவர் நடித்த அங்காடித்தெரு, எங்கேயும் எப்போதும் போன்ற படங்கள் இவருக்கு

பல விருதுகளை வாங்கி கொடுத்தது. நன்றாக சென்று கொண்டிருந்த இவரின் திரைப்பயணத்தில், இவர் சித்தியின் மூலம் பல கஷ்டங்களை அனுபவித்து சில நாட்கள் மறைமுகமாகவே இருந்தார்.

தற்போது மீண்டும் நடிப்புத்துறையில் கலக்க தனது அடுத்த ரவுண்டை ஆரம்பித்துவிட்டார், இயக்குனர் சுராஜ், ஜெயம் ரவியை வைத்து இயக்கும் படத்தில் ஹீரோயினாக நடிக்க ஒப்பந்தம் ஆகியிருக்கிறார். இதன்படி இவர் அந்த படப்பிடிப்பில் கலந்துகொண்டு மகிழ்ச்சியாக நடித்துவருகிறாராம்.

### அனிருத்தை எனக்கு பிடிக்கும் - ஸ்ருதிஹாசன்



தென்னிந்திய சினிமாவின் முன்னணி நடிகை என்ற இடத்தை பிடித்துவிட்டார் ஸ்ருதிஹாசன். தமிழில் 7ம் அறிவு படத்தில் அறிமுகமாகி, தொடர்ந்து 3 படத்திலும் நடித்தார். ஆனால் இவர்

தமிழை விட தெலுங்கில் நம்பர் 1 நடிகையாகிவிட்டார்.

இதனால் பெரும்பாலும் தெலுங்கு படத்திற்கு மட்டும் முக்கியத்துவம் அளித்துவந்த இவர், ஹரி இயக்கத்தில் விஷால் நடிக்கும் பூஜை என்ற தமிழ் படத்தில் மட்டும் நடித்துவருகிறார். சமீபத்தில் இவர் எனக்கு தற்போதுள்ள இசையமைப்பாளர்களில் அனிருத்தை தான் மிகவும் பிடித்திருக்கிறது, அவர் இசையில் பாடுவதை மிகவும் விரும்புகிறேன் என்று தெரிவித்துள்ளார்.

### இன்னும் 2 கோடியைகூட தாண்டாத சமந்தா



தெலுங்கு சினிமாவில் முன்னணியில் இருந்த தமன்னா-அனுஷ்கா இரண்டு பேரையும் அங்கிருந்து துரத்தியடித்து விட்டு நம்பர் 1 நடிகை ஆனவர் சமந்தா. அங்குள்ள முன்னணி ஹீரோக்கள் அனைவருடனும் பெரிய ரவுண்டு வந்து கொண்டிருக்கிறார். இதற்கிடையே தமிழிலும் தற்போது அஞ்சான், கத்தி படங்களில் நடித்திருப்பவர் விக்ரமுடன் நடித்துக்கொண்டிருக்கிறார்.

இந்த நிலையில், தெலுங்கில் சில படங்களில் புதுமுக நடிகர், வளர்ந்து வரும் நடிகர்களுடன் நடிக்கவும் கால்சீட் கொடுத்திருக்கிறார் சமந்தா. அதையடுத்து, கூடுதலான சம்பளம்

என்பதால்தான் அந்த படங்களை அவர் ஏற்றுக்கொண்டுள்ளார் என்று டொலிவுட்டில் செய்தி பரவிக்கிடக்கிறது. ஆனால், இதை சமந்தா மறுத்துள்ளார். எந்தவொரு படத்தையும் நான் சம்பளத்தை மட்டுமே கருத்தில் கொண்டு ஏற்பதில்லை. அந்த யூனிட் மற்றும் அதில் எனது கதாபாத்திரம் பிடித்தால் மட்டுமே ஏற்கிறேன்.

மேலும், நான் வழக்கமாக வாங்கும் சம்பளத்தை விட புதுமுக நடிகருடன் நடிக்க எனக்கு அதிக சம்பளம் கைமாரியிருப்பதாக கூறுகிறார்கள். ஆனால் நான் முன்னணி நடிகை என்ற அங்கீகாரத்தைப்பெற்றபோதும் இன்னும் 2 கோடி கூட வாங்கவில்லை.

அதற்கும் குறைவாகத்தான் சம்பளம் பெற்று வருகிறேன். நான் நினைத்தால் 4 கோடி சம்பளம் கேட்டாலும் தருவார்கள் ஆனால் எனக்கு அப்படி வாங்குவதில் உடன்பாடில்லை. நியாயமான சம்பளத்தைதான் பெற்று வருகிறேன். இது எனக்கு திருப்தியாகவும், போதுமானதாகவும் உள்ளது என்கிறார் சமந்தா.

### விஜய் சேதுபதியின் புதிய அவதாரம்



சினிமாவில் நடிக்க வரும் அனைத்து நடிகர்களும் வித்தியாசமான கதையிலும், கதாபாத்திரத்திலும் நடிக்க வேண்டும் என்று கூறிவருவார்கள். அப்படி சொல்பவர்கள் எல்லாம் தைரியமாக செய்தவில்லை.

ஆனால் விஜய் சேதுபதி வித்தியாசமான கேரக்டர்களில் நடித்து வெற்றி பெற்று ரசிகர்களிடம் பெரிதும்

வரவேற்பை பெற்று வருகிறார். அந்த வரிசையில் விஜய் சேதுபதி ஓரஞ்சு மிட்டாய் படத்தில் நடித்து வருகிறார்.

இப்படத்தில் அவர் எடுத்திருக்கும் வேடத்தை பார்க்கும் போது என்ன இதுவா விஜய் சேதுபதி என்று பகீரென்று ஆகிறது. 55 வயதான நோயாளியாக நடிக்கிறார் விஜய் சேதுபதி.

தான் ஒரு ஹீரோ என்பதைப் பற்றியெல்லாம் கவலை படாமல் கதையின் நாயகனாக மாறியிருக்கிறார் விஜய் சேதுபதி. இப்படத்தில் விஜய் சேதுபதி நடிப்பது மட்டுமின்றி தயாரிப்பு வேலையோடு, வசனமும் எழுதுகிறாராம்.



# கவிதைப் பூங்கா



## வருடைய சபதம்

இப்படி எல்லாம்  
எழுதாதே நீ  
உனக்காக அழுவதற்கு  
இருக்கிறேன் நான்

உன் கவிதைகளை  
விரும்பி படித்துவிட்டு  
உன்னாது உறங்காது  
அழுவது தெரியாது  
உனக்கு

நான் உனக்காக  
அழுபவள் மட்டும்  
அல்ல  
கடவுளிடம் உனக்காக  
தொழுவவனும்  
நான்

என் காதலை  
சிறையில் அடைத்து  
வைத்திருப்பது நானல்ல  
என்னுடைய பெற்றோர்கள்  
தான்

சினிமாவில் காதலர்  
பிரிவை பார்த்து அழும்  
என் பெற்றோருக்கு  
இரக்கம் வரவில்லை  
நிஜங்களை பார்த்து  
அழ

என் கண்ணீர்  
தீப்பிடிக்கும் ஒரு  
நான்  
அப்போது சிறை உடைத்து  
வருவேன் நான்

இப்படி எல்லாம்  
எழுதாதே நீ  
உனக்காக அழுவதற்கு  
இருக்கிறேன் நான்

உயிரோவியன்

## தொழுதே எழு

தொலைவில் தெரியும் வானமும்  
உன் விழியின் அருகில் தானடா...  
மறைந்தே செல்லும் காற்றும்  
உனைத் தொட்டே தினமும்  
செல்லுமடா...!

விழித்திடு ஒரு விதையாய்  
எழுந்திடு புது மரமாய்  
கனி கொடு நீ நாளை  
விழுமே கழுத்தில் மாலை...!

அறிவு என்னும்  
விளக்கை ஏற்று...  
அறியாமை என்னும்  
இருளை அகற்று...!



## கற்பனை நிஜங்கள்

அறியாத உணர்வு ஒன்று  
அறியாமலேச் சில சேரம்  
புரியாத ஏதோ சொல்லும்

மீள சிலவதத் துடையதை  
மீட்க முயன்றத் சேரற்றுத்  
தயங்கியே உந்தித் தள்ளும்

கற்றாய் மனம் லேசாகப்  
போனாலும் கூடச் சமத்தே  
கசராய் பறக்கத் துவங்கும்

துள் வல் சில்லாத உலகம்  
புவாய் தூவும் வானம் சிறு  
பிள்ளையாய் மனம் மறும்

கிறவே தீர்த்துமாத கூடுமாத  
உள்மனம் மெருக்கி கேட்கும்  
காலத்தை திறத்தப் பரக்கும்

பேராய் பிறத்தது வாழ்க்கை  
கனவே மட்டும் தீர்த்துமாத  
கற்பனை தானா துர்த்துமாத

ஏக்கம் தொலைத்து கண்ணீர்  
தூண்டும் கண்ணீர் கூட்டில்  
நிஜங்கள் உயிர்த்து தொடும்

## சிறைவைப்பேன்

உன்மீல் - என்னைக் கண்டேன்  
உள்ளத்தல் மலர்ந்த  
காதல் மலரை  
வழிகளில்  
பூத்தருக்க கண்டேன்

வள்ளுவர் காணாத  
கன்மலர் - நீ  
கண்ணதாசன் வர்ணிக்காத  
கவித்தொழி - நீ

ஆசை வெள்ளத்தால்  
அலைபாயும் - என் உள்ளம்  
கடலாலையாக வந்து  
உன்னை - நிராட்டும்

வண்டுகள்  
உன்னை தீண்டவரும்போது  
நென்றால் - நீ  
அசையும் போது  
சீதையைக் கண்ட ராமனாக  
உன்னைக் கண்டவுடன் - என்  
கைகளின் சிறகுகளில்  
சீறவைப்பேன் - காதலியாக  
நீ - வருவாயா?

வீ. அருள்ராஜா  
வவுளிக்குளம்

## யதார்த்தம்

யதார்த்தம் என்பது  
நெருங்காமலாக  
முகத்தில் அறைவதாகவே  
இருந்து வருகிறது,  
வருடக் கொடுப்பதாக  
எந்த வரலாறும் பேசியதில்லை...!!

அழகான ஆண்  
முட்டான் எனில்  
பெண் ஏமாறுகிறான்,  
அழகான பெண்  
புத்திசாலி எனில்  
ஆண் ஏமாறுகிறான்...!!

எதையும் கற்றுக் கொள்ள  
பொறுமை வேண்டுமென  
எதிர்பார்க்கும் போது,  
முதலில் கற்க வேண்டியது  
அந்த பொறுமை தானே...!!

எல்லா இடங்களிலும்  
இறைவன் இருக்கிறானா என  
தெரியவில்லை...??  
ஆனால்,  
இருக்க வேண்டிய இடத்தில்  
நிச்சயம் அவனிருப்பதில்லை...!!

நம்மைச் சுற்றி இருக்கும்  
எல்லோருக்கும்  
மிகப் பிறத்தமானவர்களாக  
இருக்க வேண்டுமெனில்,  
நமப்பதைத் தவிர  
வேறு வழியே இல்லை...!!

வரைமுறை மீறித்  
தவறு செய்தாலும்  
திறமையாகச் செய்தால்,  
எப்படியாவது  
தப்பிச் செல்ல  
எதாவது வழி பிறந்து விடுகிறது...!!

அம்மாவைப் பற்றி  
எத்தனை கவிதைகள் வந்தாலும்,  
அத்தனை கவிதைகளும்  
அம்மாவிற்கு தெரியாமலே  
யதார்த்தமாக வாசிக்கப் படுகிறது  
வெறும் கவிதையாக.....

## உன் நினைவுகளோடு...


விழி ஈரத்தோடு  
விதிவழி போகிறேன்  
உன் நினைவுகளோடு...  
விதி முடிவிலும் நீ  
கூடவே வருகிறாய் என்ற  
நம்பிக்கையை மட்டும் சமந்தப்படி...

உதிரும் பூக்களுக்கு ஒரு நாள்  
மட்டுமே மரணம்.....  
ஆனால் பிரியும் நண்பர்களுக்கு  
தினமும் மரணம்.....





# புனைகதைப் புயல்



வதனா மாமியாரைச் சாப்பிட அனுப்பி விட்டு கடையில் பொருட்களை ஒழுங்குபடுத்தத் தொடங்கினாள். அப்போது அங்கு வந்த மதி வந்ததும் வராததுமாய்.

“எங்க மோட்டைச்சைக்கில் திறப்பு...” என்றான்.

“என்ன ஏதோ வைச்சிட்டுப்போனது மாதிரிக் கேட்கிறாய். வாவன் சைக்கிலை கொண்டு வந்து உள்ள விடன்.”

“ஏன் இதிலை விட்டுட்டு போனா நிக்காதே.” “நிக்கும் விட்டுட்டு பாத்துக்கொண்டிரு...”

வகுப்பொண்டுமில்லையோ.” “காலமை முடிஞ்சது...”

கதைத்துக்கொண்டிருக்கும் போது போன் ஒலித்தது.

“ஆரக்கா.....” “ராம் போல கிடக்கு..”

ஓகே கொடுத்து கதைத்தான்.

“மதி வந்திட்டானோ....” “ஓ..... அனுப்பட்டே.....”

“கொஞ்சம் பொறுத்து அனுப்புங்கோ... சண்முகண்ண வந்து சேரயில்லை.... இன்னமும் பாக்க

மதியிடம் கடையை பார்க்கும்படி கூறிவிட்டு தான் போய் தேனீர் போட்டு வந்தான். அவனுக்கும் கொடுத்து தானும் குடித்தான்.

“அக்கா நீ சாப்பிட்டியே..?” “இல்லை பசிக்கேல்லை... ஆறுதலாய் சாப்பிடுவம்.”

“சும்மா போகவும் வரவும் சாப்பிட்டா பசிக்காது தானே.”

“போடா... நான் எங்க சாப்பிட்டனான். தேத்தண்ணி தான் குடிச்சனான்.”

அவளுக்கு பசித்தாலும் ராம் சாப்பிட்ட

தொடர் - 63

மட்டும் விட்டவை...” “நீங்க.. பாக்கேல்லையோ...”

“நான்... முதலல்லையே கொண்டு போனது நான் தானே என்னைத்தான் முதல்லை உள்ள விட்டவங்கள்.”

“அவள் கதைக்கிறாளோ...” “ஓ... கதைக்கிறாள் களைக்கிறதால கனக்க கதைக்கவேண்டாம் எண்டு சொல்லியிருக்கு.”

“என்ன கதைச்சவன்...” “கையை பிடிச்சு கண் கலங்கிறாள்...”

## முள்ளிடை முகிழுத்த மலர்



“முதலாளியம்மா உதில் சும்மா தானே இருக்கிறது பாத்துக்கொண்டிருந்தா குறைஞ்ச போவியளோ.”

“உனக்கு என்னோட சண்டை பிடிக்காட்டி சரிவராதே. சரி...சரி வா.... கொத்தான் பாத்துக்கொண்டிருப்பார்...”

கேற்றால் உள்ளே சென்று துவிச்சக்கர வண்டியை நிறுத்திவிட்டு மாமியாருடன் ஏதோ கதைத்துவிட்டு ஆறுதலாக கடைக்குள் வந்தான்.

“வரேக்கை ஏதோ அவசரமாய் போக வேணும்எண்டமாதிரிநிண்டாய் இப்ப ஆறுதலாய் நிக்கிராய்.”

“நான் சும்மா தான் அவசரப்பட்டனான். அத்தான் ஆறுதலாய் வரச்சொன்னவர். ஐ சீ வாட்டிலை நிக்கிறன். உதவிக்கு வேறை ஆக்கள் வரவிட்டு போன் எடுக்கிறன் எண்டவர். நான் தமிழோட விளையாடலாம் எண்டு வந்திட்டன்.”

“அவள் உள்ளதானே நிக்கிறாள்.”

“சாப்பிடுறாளாம். மாமி என்னையும் சாப்பிடச்சொன்னவ இப்பதான் சாப்பிட்டனான். சாப்பிட்டுட்டு வரட்டும்.”

“சரி இண்டைக்கு

விடவும் இல்லை. எமேஜென்சீல தான் வைச்சிருக்கிறாங்கள்.... மாலாக்கா அமுதுகொண்டிருக்கிறா... கொஞ்சம் நிண்டிட்டு வாறன்.”

“ஏன் அவளுக்கு ஏதாவது பிரச்சினையே.... டொக்டராக்கள் ஏதாவது சொன்னவையே...”

“பிரச்சினையில்லை சரியான பலவீனமாம்... திரும்பவும் மயங்கீட்டாள்.... அதுதான்... குளுக்கோஸ் ஏத்தியிருக்கு...”

“பாவம்... நீங்க எங்காவது போக வேணுமே...”

“இல்லை ....” “அப்ப நிண்டு உதவி செய்யுங்கோ... தம்பியும்.... நிக்கிறான் தானே நாங்க கடைய பாக்கிறம்...”

“சரி..... சண்முகண்ண மாலாக்காக்கு உடுப்பு...அதுகள் எடுத்துக்கொண்டு வாறாரோ...”

“ஓ... எடுத்துக் குடுத்தனான்...” “சரி தேவை எண்டால் எடுக்கிறன்...”

கதைத்து முடிய.... “வரட்டாமே...”

ஆர்வமுடன் கேட்டான்.

“இல்லை ... வேறையாக்கள் இல்லையாம்... கொஞ்சநேரம் நிண்டுட்டு வாறதாம்.”

பின்பு தான் இப்போ சாப்பிடுவான். அவளை அறியாமலே சிலநாட்களாக அப்படி செய்து வருகிறான். அதை விட அவன் எங்காவது போய்விட்டால் வருமளவும் மனது ஏதோ வெறுமையாக இருக்கும். அந்தரமாக இருக்கும்.

எப்போதும் போனையே அருகிலேயே வைத்திருப்பான். அவன் மீது அப்படி ஒரு நெருக்கம் இப்போது. அவனது ஆடைகளை அழகாக மடித்து வைத்து, சாப்பாடு போட்டுக்கொடுத்து, என அவனுடைய நலனில் அக்கறையுடன் இருந்தான். சேர்ந்து சாப்பிடுவதில்லை என்றாலும் அவனுக்கு போட்டுக்கொடுப்பான். அவன் சாப்பிட்டபின்பே தான் சாப்பிடுவான்.

“அத்தான் சாப்பிட்டுட்டே போனவர்.”

“இல்லை... வேலை செய்து கொண்டிருந்தவர். சத்தம் கேட்டவுடன் அப்படியே ஓடினது. பிறகெங்க சாப்பிடுறது. உடுப்பே மாத்தேல்லை.. போக ஒருத்தரும் இல்லையெண்டவுடனே நான் தான் போகச்சொல்லினனான். யோசிக்கேல்லை பாவம்... எத்தின மணிக்கு வாறாரோ தெரியாது.”

“அப்ப நான் போய் நிண்டுகொண்டு அத்தானை அனுப்பட்டே.”

“ஓ... அப்படி சொல்லியிருக்கலாம்... போன் எடுத்து கேட்டுட்டு போ...”

கதைத்துக்கொண்டிருக்கும்போதே போன் மீண்டும் ஒலித்தது. அவன்தான் கதைத்தான். ஓகே கொடுத்து கதைத்தான்.

“மதிய அனுப்புங்கோ... நான் வாறன்....”

“என்ன சர்மி கண்முழிச்சிட்டாளோ....?”

“ஓ....ஆனா...களைச்ச...மாதிரி படுத்திருக்கிறாள். குளுக்கோஸ் தான் போட்டிருக்கு...”

“அப்ப பாக்க விட்டுட்டினமோ...” தாய், தேப்பன்,

### அன்னக்கள்

வேறை என்ன... தம்பிய... அனுப்புங்கோ...”

“உங்கை ஆக்கள் இல்லையெண்டால் அவனை விட்டுட்டு வாங்கோ...”

“தேவையில்லை இஞ்சை அவையின்ரை சித்தப்பாக்கள்... மாமனாக்கள் எல்லாரும் வந்து நிக்கினம்...”

“ஆ... அப்ப வாங்கோ... சுதா பாக்கப்போறன் எண்டவன்.”

“இப்பபாக்கஏலாது. வாட்டுக்கு மாத்தினாப்பிறகுதான் பாக்கலாம். காலமைதான் பாக்க விடுவினம். இஞ்சை வந்தாக்கள் வெளியாலதான் நிக்கினம்.”

“சரி நான் சொல்லுறன். தம்பி வெளிக்கிட்டா...”

“இரவுக்கு ஏதாவது சாப்பாடு செய்தால் குடுக்கலாம்.. செய்யலாமோ...”

“இடியப்பம்.. அவிப்பம் நீங்க வாங்கோவன்.”

போனை கட செய்தான். அவனுடன் வீட்டில் இருக்கும்போது கதைக்க முடியாது. மாமியார் குழம்பி விடுவார். போனில் தாராளமாக கதைப்பான். தன்னவன் என்ற உரிமையுடன் சண்டையிடுவான். மாமியார் இல்லாத சமயங்களில் கதைப்பதுண்டு.

ஆனாலும் ஏதாவது வகையில் மாமியார் பிரச்சினை எடுத்தால் இன்று தனக்குள்ள சுதந்திரம் பறி போய்விடும் என்பதற்காக பக்குவமாக நடந்து கொள்வான். தன் கணவன் பற்றிய கதைகள் வந்தால் குழம்பி விடுவான். அவளது விருப்பு வெறுப்புக்கள் ஆசைகள் ஒரு புறமும், குடும்பக்கட்டுக்கோப்பு அவன் வருவான் என்ற எதிர்பார்ப்பு ஒருபுறமுமாக அவளது திண்டாட்டம் தொடர்ந்தது. அவளது ஆசைகள் அவளை வாட்டி வதக்கின....



# ஆன்மீக உலகம்



## இந்து சமய இலக்கியங்கள்



ஒவ்வொரு சமயத்திற்கும் முக்கியமான சமய நூல் ஒவ்வொன்று உள்ளது. நமது இந்து சமயத்திற்கும் வேதம், ஆகமம், தோத்திரம், சாத்திரம், இதிகாசம், புராணம் எனப் பல நூல்கள் உள்ளன.

வேதங்களானது தெய்வீகமான கருத்துகளைத்தன்னுள் அடக்கிமறைத்து வைத்திருப்பதால் அதுமறையென்பபெயர் பெற்றது. வேதங்களை வியாசர் நான்காக வகுத்துள்ளார். வேதங்களோடு தொடர்புடைய சங்கிதைகள், பிராமணங்கள், ஆரண்யகங்கள் மற்றும் உபநிடதங்கள் இந்து சமய இலக்கியங்களாய் பெருமை சேர்க்கின்றன.

அடுத்து ஆகமம், ஆகமம் என்றால் ஆன்மாக்களின் பாசங்களை நீக்கி வீடுபேற்றை அருளுதல். இவை மொத்தம் இருபத்தெட்டு ஆகமங்கள்

தமிழ் கடவுள் சிவன் மீது பாடப்பட்டவை திருமுறைகள். திருமுறை என்பதற்கு தம்மை அடைந்தவர்களை சிவமேயாக்குகின்ற முறையென்ப பொருள் கூறுவர். திருமுறைகள் பன்னிரண்டு ஆகும்.

வைணவ சமயத்தில், விஷ்ணுவை தமிழ்ப் பாமாலைகளால் வழிபட்ட பன்னிரு ஆழ்வார்கள் அருளிச் செய்தவை. நாலாயிரத் திவ்யப் பிரபந்தம் ஆகும்.

### அவரீர்காவின் அடுத்த உந்த்...

களத்தில் இறக்கப்பட்டார்கள். பொலிஸார் இவற்றை கண்டும் காணாததுபோலிருக்க பணிக்கப்பட்டிருந்தார்கள் என்றே அங்கிருந்த சாட்சியங்கள் கூறுகின்றன. போக்குக்காக தாம் கடமை செய்வதைப்போல தாட்டிக்கொண்டார்கள் என்றும் கட்டுப்படுத்த முடியாத அளவுக்கு வன்முறையில் ஈடுபட்ட காதையர்கள் கட்டுமீறி இருந்தார்கள் என்றும் தெரிவிக்கப்பட்டது.

இது குறித்து அசாத் சாலி குறிப்பிடுகையில், "பொதுபல சேனா இன்று கூட்டம் முடிந்து ஊர்வலமாக தர்ஹா நகருக்கு செல்லவிருக்கின்றனர். ஏதோ ஒரு அசம்பாவிதம் நடக்கலாம், உடனேயே தடுத்து நிறுத்துங்கள், மீறி நடக்கும் அத்தனை அசம்பாவிதங்களுக்கு நீங்களும் அரசும் பொறுப்பேற்க வேண்டும் என்று பொலிஸ் மா அதிபருக்கு எழுத்துமூலம் அறிவித்திருந்தோம். அப்படி இருந்தும் இதனை அனுமதித்தார்கள். இன்று இந்தப் படுகொலைகளுக்கும், சேதங்களுக்கும், இழப்புகளுக்கும் இப்போது யார் பொறுப்பேற்கப்போகிறார்கள்?"

பல்கலைக்கழக மாணவர்கள் தமது கோரிக்கைகளுக்காகவும், சாதாரண அரசியல் கட்சிகள் தமது சிறிய கூட்டங்களுக்காகவும் அனுமதி கேட்டால் மறுப்பு தெரிவிக்கும் பொலிஸாரும், அரசும் எப்படி இது போன்ற ஒரு இனவாத நடவடிக்கைக்கு அனுமதித்தார்கள். இப்படி நடக்கும் என்று புலனாய்வுத் தகவல்கள் கூட உறுதிசெய்திருந்தும், நாங்கள் எச்சரித்திருந்தும் பொலிஸார் எப்படி அனுமதித்தார்கள்?" என்று

அதேபோல சாத்திரங்கள் இவை பதினான்கு சாத்திரங்கள். இவற்றை மெய்கண்ட சாத்திரங்கள் என்பர். இவற்றில் தலை சிறந்தது சிவஞான போதம். சிவம் என்றால் ஒப்பற்ற மெய்ப் பொருள். ஞானம் என்றால் அதனை அறிதல். போதம் என்றால் தெளிதல். எனவே சிவஞான போதம் என்றால் ஒப்பற்ற மெய்ப்பொருளாகிய கடவுளை அறிந்து தெளிய உதவும் நூல் என்று பொருள் இது மெய் கண்ட தேவரால் அருளிச் செய்யப்பட்டது.

இதனையடுத்து அருணந்தி சிவாசாரிய சுவாமிகளால் இயற்றப்பட்டது சிவஞான சித்தியார் என்பதாகும். மேலும் உமாபதி சிவாசாரியாரால் எட்டு நூல்கள் எழுதப்பட்டன. மெய் கண்டார், அருள் நந்தி, உமாபதி சிவம் ஆகிய சந்தனாச்சாரியார்கள் சைவ சித்தாந்தத்தை முறைப்படுத்தியவர் என்ற பெருமை படைத்தோராவர்.

இந்தியாவின் இரு ஒப்பற்ற காவியங்கள் இராமாயணம் மற்றும் மஹாபாரதம் ஆகும். இதிகாசம் என்பதற்கு "ஐதீகத்தை நிரூபணம் செய்யும் வரலாறு" என்று பொருள். இராமாயண காவியத்தை இயற்றினார் வால்மீகி முனிவர். பாரதத்தை வியாச முனிவர் இயற்றினார். இதனை ஐந்தாம் வேதம் என்று சிறப்பித்துக் கூறுவர். பகவத்கீதை இதனுள் அடங்கியுள்ளது.

அடுத்து புராணம். புராணம் என்பதற்கு பழமையான வரலாறு என்பது பொருள். புராணங்களை எழுதியவர் வேத வியாசர். இதனை உலகிற்கு அளித்தவர் சூதபுராணிகர் என்பதை அறிவோம். இந்த மகாபுராணங்கள் பதினெட்டு ஆகும்.

தெரிவித்திருந்தமை குறிப்பிடத்தக்கது.

ஊரடங்கு சட்டம் அமுலுக்கு கொண்டுவரப்பட்டு மக்களுக்கு உணவு கூட உள்ளே நுழையவிடாது தடுத்த பொலிஸார் காதையர்களை அனுமதித்தது எப்படி? வீடுகளும், கடைகளும் சூறையாடப்பட்டு, அழிக்கப்படும் வரை எங்கிருந்தார்கள். முன்சூட்டியே எச்சரிக்கை செய்யப்பட்டிருந்தும் படையினர் ஈடுபடுத்தப்பட்டதது ஏன்? வடக்கில் யுத்தம் நிகழ்ந்துகொண்டிருந்தபோது மக்களை தேவாலயங்கள், பாடசாலைகள், வைத்தியசாலைகளுக்குள் சென்று இருக்குமாறு கூறிவிட்டு அவற்றை குறிவைத்து தாக்கி மக்களைக் கொன்றொழித்த அரசு படையினர், இம்முறை அந்த வேலையை இனவெறியூட்டப்பட்ட சிவிலியன்கள் கைகளுக்கு மாற்றியிருக்கிறார்கள்.

"பொலிஸ் அதிகாரியோ ருவர் இன்னொரு அதிகாரிக்கு தொலைபேசிமூலம் சொல்கிறார், 'அவர்களுக்கு சொல். நாங்கள் குறித்த நேரத்துக்குள் வேலையை முடிக்கும்படி கூறியிருந்தோம். இன்னமும் முகத்தை காட்டிக்கொண்டு அங்கு என்ன செய்கிறார்கள்' என்று கதைத்திருக்கிறார். அந்த ஆதாரங்களை நாங்கள் விரைவில் வெளியிடுகிறோம்" என்கிறார் அசாத் அலி. பாதிக்கப்பட்ட முஸ்லிம் தரப்பில் இருந்து சில எதிர்வினைகள் நிகழ்ந்தால் நடந்தவற்றிற்கு அவற்றை சம்பந்தி அடியோடு சம்பவத்தை மூடிப்போடவும் கூடும். விசாரணைக் குழு அமைத்து காலத்தை இழுத்து திசைதிருப்பவும் கூடும். ஆனால், இந்தச் சம்பவம் இத்தோடு முடிவடையப்போவதில்லை. இந்த சம்பவத்துக்குப் பின் பொதுபல சேனா மேலும் பலமடைந்துள்ளது.

06.07.2014

## இஸ்லாமிய பொன்மொழிகள்



சோதனைகளும் துன்பங்களும் எந்த அளவுக்குக் கடினமாக இருக்கின்றனவோ அதற்குப் பரிசாரமாக அந்த அளவுக்கு வெகுமதி கிடைக்கிறது. மேலும் எந்த அளவுக்கு சோதனைகள் நடக்கின்றனவோ அந்த அளவுக்கு இறைவனுடைய கருணையும் ஏற்படும்.

உதவி தேடுபவர்களும் பலவீனர்களே! உதவி தேடப்படுபவர்களும் பலவீனர்களே!

அல்லாவின் கரம் நிரம்பியுள்ளது. வாரி வழங்குவதால் அது வற்றிப்போய் விடுவதில்லை. இரவும் பகலும் மழை மேகத்தைப் போல் அது தன் அருள் மழையைப் பொழிந்து கொண்டே இருக்கிறது. வானங்களையும் பூமியையும் அவன் படைத்தது முதல் அவன் வழங்கியவை அவனது கரத்தில் உள்ள செல்வத்தை வற்றச் செய்து விடவில்லை என்பதைப் பார்த்தீர்களா?

பிரார்த்தனையைத் தவிர வேறு எந்த செயலாலும் விதியை மாற்றிக் கொள்ள

முடியாது. நற்செயல்களைத் தவிர எந்தச் செயலாலும் ஆயுளை நீடிக்கச் செய்ய முடியாது.

இறைவன் மனிதர்களுக்குச் சிறிதும் அநீதி இழைப்பதில்லை. ஆனால் மனிதர்கள்தான் தங்களுக்குத் தாங்களே அநீதி இழைத்துக் கொள்கிறார்கள்.

மனிதனை இறைவன் சோதிக்கும் போது அவனுக்கு நன்மையை வழங்கினால் நல்லவன் என்கிறான். அவனது வாழ்க்கை வசதிகளைக் குறைத்து விட்டால் இறைவன் தன்னை இழிவுபடுத்தி விட்டதாகக் கூறுகிறான்.

உங்கள் பெற்றோர், நெருங்கிய உறவினர்கள் யார்தவறுசெய்திருந்தாலும் நீதியின்பால் நல்லவர்கள். அவர்களுக்காகப் பிறரையும் நீதியிலிருந்து நழுவும்படி வலியுறுத்தாதீர்கள்.

உங்களுக்கு ஏற்படும் கஷ்டங்களைப் பொறுமையுடன் சகித்துக் கொள்ளுங்கள். பிற மனிதர்கள் உங்களிடம் பேச வந்தால் முகத்தைத் திருப்பிக் கொள்ளாதீர்கள். சோதனைகளும், துன்பங்களும் எந்த அளவுக்குக் கடினமாக இருக்கின்றனவோ அதற்குப் பரிசாரமாக அந்த அளவுக்கு வெகுமதி கிடைக்கிறது. மேலும் எந்த அளவுக்கு சோதனைகள் நடக்கின்றனவோ அந்த அளவுக்கு இறைவனுடைய கருணையும் ஏற்படும்.

## சாலமோனின் நீதிமொழிகள்



கர்த்தாவே என் வார்த்தைகளுக்குச் செவி கொடும். என் தியானத்தைக் கவனியும்.

நான் உம்மிடத்தில் விண்ணப்பம் பண்ணுவேன். என் ராஜாவே என் தேவனே என் வேண்டுகலின் சத்தத்தைக் கேட்டருளும்.

கர்த்தாவே காலையிலே என் சத்தத்தைக் கேட்டருளவீர். காலையிலே உமக்கு நேரே வந்து ஆயத்தமாகி காத்திருப்பேன்.

நீர் துன்மார்க்கத்தில் பிரியப்படுகிற தேவன் அல்ல. தீமை உம்மிடத்தில் சேர்வதில்லை.

வீம்புக்காரர் உம்முடைய கண்களுக்கு முன்பான நிலைநிற்கமாட்டார்கள். அக்கிரமக்காரர் யாவரையும் வெறுக்கிறீர்.

பொய் பேசுகிறவர்களை அழிப்பீர். இரத்தப்பிரியனையும் துதுள்ள மனுஷனையும் கர்த்தர் அருவருக்கிறார்.

நானோ உமது மிகுந்த கிருபையினாலே உமது ஆலயத்துக்குள் பிரவேசித்து உமது பரிசுத்த சந்நிதிக்கு நேரே பயபக்தியுடன் பணிந்துகொள்வேன்.

கர்த்தாவே என் சத்துருக்களினிமித்தம் என்னை உம்முடைய நீதியிலே நடத்தி எனக்கு முன்பாக உம்முடைய வழியைச் செல்வைப்படுத்தும்.

அவர்கள் வாயில் உண்மை இல்லை. அவர்கள் உள்ளம் கேடுபாடுள்ளது. அவர்கள் தொண்டை திறக்கப்பட்ட பிரேதக்குழி. தங்கள் நாவினால் இச்சகம் பேசுகிறார்கள்.

தேவனே அவர்களைக்குற்றவாளிகளாகத் தீரும். அவர்கள் தங்கள் ஆலோசனைகளாலேயே விழும்படி செய்யும். அவர்கள் துரோகங்களினுடைய திரட்சியினிமித்தம் அவர்களைத் தள்ளிவிடும். உமக்கு விரோதமாய்க் கலகம் பண்ணினார்களே.

மனுபுத்திரரே எதுவரைக்கும் என் மகிமையை அவமானப்படுத்தி வீணானதை விரும்பி பொய்யை நாடுவீர்கள்.

பக்தியுள்ளவனைக் கர்த்தர் தமக்காகத் தெரிந்துகொண்டாரென்று அறியுங்கள். நான் கர்த்தரை நோக்கிக் கூப்பிடுகையில் அவர் கேட்பார்.

நீங்கள் கோபங்கொண்டாலும் பாவஞ்செய்யாதிருங்கள். உங்கள் படுக்கையிலே உங்கள் இருதயத்தில் பேசிக்கொண்டு அமர்ந்திருங்கள்.

நீதியின்பலிகளைச் செலுத்திகர்த்தர்மேல் நம்பிக்கையாயிருங்கள்.


எங்களுக்கு நன்மை காண்பிப்பவன் யார் என்று சொல்லுகிறவர்கள் அநேகர். கர்த்தாவே உம்முடைய முகத்தின் ஒளியை எங்கள்மேல் பிரகாசிக்கப்பண்ணும்.

அவர்களுக்குத்தானியமும் திராட்சரசமும் பெருகியிருக்கிற காலத்தின் சந்தோஷத்தை என் இருதயத்தில் தந்தீர்.


சமாதானத்தோடே படுத்துக்கொண்டு நித்திரைசெய்வேன். கர்த்தாவே நீர் ஒருவரே என்னைச் சுகமாய்த் தங்கப்பண்ணுகிறீர்.



# அறிவியல் உலகம்



## டேப்லட், ஸ்மார்ட் கைப்பேசிகளை கையாள உதவும் நவீன பேனா



டேப்லட், ஸ்மார்ட் கைப்பேசிகளை துல்லியமாகவும், இலகுவாகவும் கையாளவதற்கு DotPen எனும் அதிநவீன பேனா ஒன்று அறிமுகம் செய்யப்பட்டுள்ளது. 143mm

நீளத்தையும் 1.9mm அளவுடைய முனையையும் கொண்ட இப்பேனா AAA அளவுடைய மின்கலத்தின் உதவியுடன் தொடர்ச்சியாக 12 மணித்தியாலங்கள் வரை செயற்படக்கூடியது.

இதனை விசேட மென்பொருளின் உதவியுடன் டேப்லட், ஸ்மார்ட் கைப்பேசிகளுடன் இணைத்து பயன்படுத்த முடியும். தற்போது இப்பேனா உருவாக்கத்திற்கான நிதியை திரட்டும்பொருட்டு Kickstarter தளத்தில் பிரசுரிக்கப்பட்டுள்ளது.

## சிறுவர்களுக்கான வங்கிச் சேவை அறிமுகம்



தொழில்நுட்ப வளர்ச்சியின் பயனாக பெற்றோர்கள் தமது குழந்தைகளுக்கு பயனுள்ள சில சுதந்திரங்களை வழங்க ஆர்வம் காட்டுகின்றனர். இதன் ஒரு அங்கமாக ஒன்லைன் பணக் கொடுக்கல் வாங்கல்களில் அதிகளவான சிறுவர்கள் சுயமாகவே செயற்பட ஆரம்பித்துள்ளனர்.

இதனைக் கருத்தில் கொண்டு Osper எனும் நிறுவனம் குழந்தைகளுக்கான ஒன்லைன் வங்கிச் சேவையையும், அதனை ஸ்மார்ட் கைப்பேசிகளின் மூலமாக கையாளக்கூடிய அப்பிளிக்கேஷனையும் பிரித்தானியாவில் அறிமுகம் செய்துள்ளது.

இதனை 8 தொடக்கம் 18 வரையான சிறுவர்கள் பயன்படுத்திக்கொள்ள முடியும். முதல் வருடம் இச்சேவையினை இலவசமாக பெற்றுக்கொள்ள முடிவதுடன், அதன் பின்னர் வருடத்திற்கு 10 பவுண்ட்ஸ் செலுத்தி கணக்கினை தொடர முடியும்.

## Samsung Galaxy S5 Mini விரைவில் அறிமுகம்



சில வாரங்களுக்கு முன்னர் Samsung Galaxy S5 எனும் புதிய ஸ்மார்ட் கைப்பேசியினை அறிமுகம் செய்திருந்த சம்சங் நிறுவனம் தற்போது Samsung Galaxy S5 Mini எனும் ஸ்மார்ட் கைப்பேசி வடிவமைப்பில் களமிறங்கியுள்ளது. இம்மாத இறுதிக்குள்

அறிமுகம் செய்யப்படலாம் என எதிர்பார்க்கப்படும் இக்கைப்பேசியானது 4.5 அங்குல அளவு 1280 x 720 Pixels Resolution உடைய HD தொகுதிரையினைக் கொண்டுள்ளது.

இது தவிர 1.4GHz வேகத்தில் செயலாற்றக்கூடிய Exynos 3470 Pro processor மற்றும் பிரதான நினைவகமாக 1.5GB RAM ஆகியவற்றினையும் கொண்டுள்ளது. மேலும் 8 மெகாபிக்சல்களை உடைய பிரதான கமெரா, 2.1 மெகாபிக்சல்களை உடைய வீடியோ அழைப்புக்களை ஏற்படுத்துவதற்கான கமெரா ஆகியனவும் உள்ளடக்கப்பட்டுள்ளது.

## கருப்பாக இருக்கீர்களா? இன் கவலையை விடுங்க...



இந்த உலகில் அழகாக இருக்க வேண்டும் என்று நினைக்காதவர்கள் எவரும் இருக்க முடியாது. அவ்வாறு அழகாக இருக்க வேண்டும் என்பதற்காக அழகு நிலையங்களுக்கு சென்று அழகுப்படுத்திக் கொள்கின்றனர். அதில் பெரும்பாலும் அழகு நிலையங்களுக்குச் சென்று அழகுப்படுத்துவதில் முதல் காரணமாக இருப்பது, கருப்பாக இருக்கிறோம் என்பதற்காகவே.


இவ்வாறு கருப்பாக இருப்பதற்கு முதல் காரணம் உடலில் இருக்கும் நிறமி செல்களான மெலனின் அளவு அதிகமாக இருப்பது. அவ்வாறு அதிக நிறமிசெல்கள் உடலில் இருந்தால் அந்த இடமானது கருப்பாக இருக்கும். சிலர் திடீரென்று கருப்பாக மாறுவார்கள், அதற்கு அவர்களது உடலில் உள்ள நிறமிச் செல்கள் அதிக அளவு மெலனினை சுரக்கும்.

அதுமட்டுமல்லாமல் இத்தகைய செல்களின் சுரப்புத் தன்மையை குறைவுப்படுத்த பல கெமிக்கல் கலந்த அழகு சாதனப் பொருட்கள் இருந்தாலும், வீட்டில் இருந்தே சில இயற்கையான பொருட்களை வைத்து செய்தால், சருமமானது அழகோடு இருப்பதுடன், மெலனின் அளவையும் கட்டுப்படுத்தலாம் என்று அழகியல் நிபுணர்கள் கூறுகின்றனர்.

பாதாம், பால் மற்றும் தேன் போன்றவை சருமத்திற்கு ஏற்ற சிறந்த பொருள். ஆகவே 3-4 பாதாம் பேஸ்ட், 1/2 டேபிள் ஸ்பூன் பால் மற்றும் 1 டேபிள் ஸ்பூன் தேன் சேர்த்து நன்கு கலந்து கொள்ளவும். பின் அந்த பேஸ்டை முகத்திற்கு தடவி, 30 நிமிடம் ஊற வைத்து பிறகு கழுவவும். அதனை தொடர்ந்து செய்தால் முகத்தில் இருக்கும் கருப்பானது மறையும்.

2-3 டேபிள் ஸ்பூன் பால் மற்றும் 1 டேபிள் ஸ்பூன் தேன் சேர்த்து நன்கு கலந்து, முகத்தில் தடவி ஊற வைத்து முகத்தில் குளிர்ந்த நீரில் அலசி வந்தால், முகத்தில் இருக்கும் கரும்புள்ளிகள் போவதோடு, முகமும் பளிச்சென்று இருக்கும்.

## அறிமுகமாகியது புத்தம் புதிய iPod Touch



முன்னணி மொபைல் சாதன உற்பத்தி நிறுவனமான அப்பிள் புத்தம் புதிய iPod Touch சாதனத்தை அமெரிக்காவில் அறிமுகம் செய்துள்ளது. Rear Facing Camera கமெரா உட்பட முன்னர் அறிமுகம் செய்யப்பட்ட iPod Touch சாதனங்களின்

அம்சங்களை உள்ளடக்கியதாகவும் மூன்று வகையான சேமிப்பு கொள்ளளவினை கொண்டதாகவும் அறிமுகம் செய்யப்பட்டுள்ளது.

16GB சேமிப்புக் கொள்ளளவினைக் கொண்ட இப்புதிய சாதனத்தின் விலை 159 பவுண்ட்ஸ்களாகவும், 32GB சேமிப்புக் கொள்ளளவினைக் கொண்ட சாதனத்தின் விலை 199 பவுண்ட்ஸ்களாகவும், 64GB சேமிப்புக் கொள்ளளவினைக் கொண்ட சாதனத்தின் விலை 249 பவுண்ட்ஸ்களாகவும் காணப்படுகின்றது.

## ஆர்குட் மூடப்படுகிறது கூகுள் நிறுவனம் அறிவிப்பு



சமூக வலைத்தளமான ஆர்குட் சேவையை நிறுத்த போவதாக கூகுள் நிறுவனம் தெரிவித்துள்ளது. கடந்த 2004 ஆம் ஆண்டு பேஸ்புக் தொடங்கிய போதுதான் ஆர்குட் வலைத்தளமும் தொடங்கப்பட்டது.

ஆரம்பத்தில், பிரேசில் போன்ற நாடுகளில் பிரபலமான ஆர்குட் பின்னர் உலகம் முழுவதும் பரவி பிரபலமானது. இந்தியாவிலும் ஒரு நேரத்தில் உச்சத்தில் இருந்தது. ஆனால் தற்போது பேஸ்புக் மட்டுமே பந்தயத்தில் முதலிடத்தில் உள்ளது.

தொடங்கி பத்தாண்டுகள் ஆகிவிட்ட போதிலும் பேஸ்புக், யூடியூப், பிளாக்ஸ் மற்றும் கூகுள் பிளஸ் போன்ற தளங்களின் போட்டியை சமாளிக்க முடியாமல் ஓரங்கட்டுப்பட்டு விட்டதால் ஆர்குட் சேவையை வரும் செப்டம்பர் 30 முதல் நிறுத்த போவதாக கூகுள் அறிவித்துள்ளது.

எனினும், ஏற்கனவே ஆர்குட் இல் இருக்கும் பயனாளர்கள் 2016-ஆம் ஆண்டு வரை தகவல்களை சேமித்துக் கொள்ள முடியும் என்று கூகுள் தெரிவித்துள்ளது.

ஆர்குட், பேஸ்புக் இரண்டும் ஒரே ஆண்டில்தான் தொடங்கப்பட்டது என்றாலும், பேஸ்புக் தற்போது 1.28 பில்லியன் பயனாளர்களுடன் உலகின் நம்பர்-1 சோசியல் நெட்வொர்க்கிங் சைட்டாக முன்னிலையில் உள்ளது குறிப்பிடத்தக்கது.

## உடலுக்கு சக்தி தரும் பழச்சாறுகள்



பழச்சாறு குடித்தால் கல்லடைப்பு என்னும் நோயுடன் சிறுநீர் வெளியேறும் போது தோன்றும் பல்வேறு குறைபாடுகளும் நீங்கும்.

அப்பிள் பழச்சாறு

அப்பிள் பழச்சாறு உடற் சோம்பல், உடல்களைப்பு, வேளையில் ஆர்வமின்மை போன்றவற்றை குணமாக்கும் தன்மையுள்ளது.

அப்பிள் பழச்சாறுடன் தேனும் பொடித்த ரோஜா இதழ், ஏலம் ஆகியவற்றை கலந்து சாப்பிட்டால் ரத்த சோகை குணமாகும். மேலும் கர்ப்பிணி பெண்கள் இச்சாற்றை சாப்பிட்டால் பிரசவத்தின் போது இழக்கும் சக்தியை பெறலாம். குழந்தைகளுக்கு அப்பிள் சாறு கொடுத்தால் உடல் வளர்ச்சி, உடற்பலம் பெருகும்.

திராட்சை சாறு

திராட்சை சாறு தொடர்ந்து சாப்பிட்டால் இரத்த அழுத்தகுறைவு, நரம்பு தளர்ச்சி, குடும்புண் (அல்சர்), மஞ்சள் காமாலை, வாயுகோளாறுகள், மூட்டுவலி ஆகியவை குணமாகும்.

திராட்சைச் சாறுடன் தேன் கலந்து உண்டுவர இரத்த விருத்தியுண்டாகி உடல்பலம் மிகும். நீரிழிவு வியாதிக்கு சர்க்கரை சேர்க்காத சாறு மிகவும் நல்லது.

ஓரஞ்சு சாறு

தொண்டையில் புற்றுநோய் கொண்டு எந்த உணவும் உட்கொள்ள இயலாத நிலையிலுள்ளவர்களுக்கு ஓரஞ்சு சாறு அருமருந்தாகும்.

திடீர் உணவு உட்கொள்ளாத வகையில் உள்ளவர்கள் இச்சாற்றை துளி துளியாக அருந்தி உடல் நலம் பெறலாம். இச்சாற்றை அருந்துபவர்களுக்கு உடலில் நோயினை எதிர்க்கும் சக்தி அதிகமாகிறது.

எளிதில் ஜீரணம் செய்ய தகுந்தது. இருதய நோய்கள் எளிதில் குணமாகும். டைபாய்டு, ஜீரம் ஆகியவை குணமாகும். ஓரஞ்சு சாறுடன் இளநீர் கலந்து அருந்துவதால் சிறுநீர் தாராளமாக வெளியேறும். சிறுநீரக குறைபாடு குணமாகும். குழந்தைகளுக்கு கொடுத்தால் குடல் பலம் பெருகும். இச்சாறுடன் எலுமிச்சை சாறு கலந்தும் அருந்தலாம்.

எலுமிச்சை சாறு

பாத்திரங்களில் உள்ள அழுக்கை நீக்க மட்டும் எலுமிச்சை பயன்படுவதில்லை. நமது உடலில் உள்ள அழுக்குகளை அகற்றவும் பயன்படுகிறது.

எலுமிச்சை சாறு அத்துடன் தேன் கலந்து அல்லது வெல்லம் கலந்து ஒரு பழத்திற்கு அரை லிட்டர் தண்ணீர் கலந்து அருந்த வேண்டும். தொடர்ந்து அருந்துவதால் மூல நோய்கள், வயிற்றுக்கடுப்பு, பித்தத்தால் வரும் நோய்கள் ஆகியவை குணமாகும்.

ஆனால் அளவுக்கு அதிகமாக இதை அருந்தும்போது குடல் தன் பலத்தை இழக்க நேரிடும். இளநீருடன் கலந்து அருந்துவதால் டைபாய்டு நோய் குணமாகும்.



# விளையாட்டு



# உலகம்



## காதல் இல்லாமல் கடற்கரையில் ரொனால்டோ



உலகக்கிண்ண வெளியேற்றத்தை தொடர்ந்து தனது கோடைகால விடுமுறையை ரொனால்டோ மைகோனாஸ் தீவில் நண்பர்களுடன் அனுபவித்து வருகிறார். இந்த உலகக்கிண்ணத்தில் போர்த்துக்கல் அணி சொல்லும் அளவு சிறப்பான

ஆட்டத்தை வெளிப்படுத்தவில்லை. அதே போல் அந்த அணியின் நட்சத்திர ஆட்டக்காரர் ரொனால்டோ கூட இந்த முறை ஜொலிக்கவில்லை.

மோசமான தோல்வி, கடைசியில் ஆறுதல் வெற்றி என உலகக்கிண்ணத்தை விட்டு நடையைக் கட்டியது போர்த்துக்கல். நாடு திரும்பிய ரொனால்டோவை ரசிகர்கள் கூட கண்டுகொள்ளவில்லை. இந்நிலையில் தனது கோடைகால விடுமுறையை கழிப்பதற்காக கிரீஸில் உள்ள மைகோனாஸ் தீவிற்கு நண்பர்களுடன் சென்றுள்ளார். ஆனால் ரொனால்டோவுடன் அவருடைய காதலி வரவில்லையாம்.

## உலகக்கிண்ணத்திலிருந்து நெய்மர் விலகல்



சிலி அணிக்கெதிரான போட்டியில் நெய்மர் காயம் அடைந்ததால் அவர் உலகக்கிண்ணத்தில் இருந்து விலகலாம் என தகவல் வெளியாகியுள்ளது. டவுண்ட்-16 சுற்றில் பிரேசில்-சிலி அணிகள் மோதின. இதில் பிரேசில் 3-2 என்ற கோல் கணக்கில் சிலி அணியை வீழ்த்தியது.

இந்தப் போட்டியில் பிரேசில் அணியின் நட்சத்திர ஆட்டக்காரர் நெய்மர் காயம் அடைந்தார். அதனால் இவர் அடுத்த போட்டியில் களமிறங்குவது கேள்வி குறியாகியுள்ளது.

இந்த தகவலை பிரேசில் பயிற்சியாளர் டேவிட் லூயிஸ் ஸ்காலரி உறுதிப்படுத்தியுள்ளார். இது பற்றி ஸ்காலரி கூறுகையில், நெய்மர் கீழே விழுந்தது சாதாரணமாகத் தெரியலாம். அவர் மூன்று முறை கீழே விழுந்தார். இதனால் அவருக்கு தசைப் பிடிப்பு ஏற்பட்டுள்ளது. அடுத்த போட்டி வருவதற்குள் அவர் தயாராகி விடுவார் என நம்புகிறோம் என்று கூறியுள்ளார்.

## உலக சாதனை படைத்த கோரே அண்டர்சன் சது



மேற்கிந்திய தீவுகள் அணிக்கெதிராக நியூசிலாந்து ஜனவரி 1ம் திகதி 2014ஆம் ஆண்டு மேற்கிந்திய தீவுகளுக்கு சுற்றுப்பயணம் மேற்கொண்டு விளையாடியது. ஒரு நாள் போட்டியானது மழையின் காரணமாக 21 ஓவர்களாக குறைக்கப்பட்டது. இந்தப் போட்டியில் ஒரு சாதனை நிகழ்ந்தது என்பதை யாரும் எதிர்பார்க்கவில்லை.

நாணய சுழற்சியில் வென்ற மேற்கிந்த அணி களத்தடுப்பை தெரிவு செய்தது. இதைத் தொடர்ந்து நியூசிலாந்து அணிகளத்தில் இறங்கி விளையாடியது. 50 ஓவர் 21 ஓவர்களாக குறைக்கப்பட்டதன் தாக்கத்தை சற்றும் குறைவில்லாமல் கொடுத்தது நியூசிலாந்து. களமிறங்கிய வீரர்களின் ஒரே நோக்கம் குறைந்த பந்தில் அதிக ஓட்டங்கள் மட்டுமே.

ரெய்டர் 51 பந்துகளில் சதம் அடித்து வெளியேறினார். இவர் 51 பந்துகளில் 104 ஓட்டங்கள் எடுத்தார்.

அதற்கடுத்து களமிறங்கிய கோரே ஆண்டர்சன் அதிரடியை தொடங்கினார். இவர் இலக்கைக்கெதிராக 37 பந்துகளில் சதம் அடித்து சாதனை புரிந்த அப்ரிடியை ஓரம் கட்டி 36 பந்துகளில் சதம் அடித்து சாதனை படைத்தார். இவர் 47 பந்துகளில் 131 ஓட்டங்கள் (14 சிக்சர், 6 பவுண்டரி) அடித்தார். இதன் மூலம் அணியின் ஓட்டங்கள் 283 என்ற உச்ச நிலையை எட்டியது. பின்னர் இமாலய ஓட்ட இலக்கை நோக்கி களமிறங்கிய மேற்கிந்திய அணியால் 21 ஓவரில் 5 விக்கெட் இழப்பிற்கு 124 ஓட்டங்கள் மட்டுமே எடுக்க முடிந்தது. இதன் மூலம் நியூசிலாந்து அணி 159 ஓட்டங்கள் வித்தியாசத்தில் அபார வெற்றி பெற்றது.

குறைந்த பந்தில் சதம் அடித்து சாதனை படைத்த கோரே ஆண்டர்சன் ஆட்ட நாயகனாக தெரிவு செய்யப்பட்டார். நடந்து முடிந்த ஐ.பி.எல் தொடரில் ஒரே போட்டியின் மூலம் மும்பை அணியை அரையிறுதிக்குள் அழைத்து வந்ததை யாரும் மறந்திருக்க முடியாது.

## மீண்டும் களமிறங்கும் தரங்க, விதானகே



தென் ஆப்பிரிக்க அணிக்கெதிரான தொடரில் இலங்கை அணியில் மீண்டும் தரங்க, விதானகே தெரிவு செய்யப்பட்டுள்ளனர். 3 ஒரு நாள் போட்டிகள் கொண்ட இலங்கை-தென்ஆப்பிரிக்க அணிகளுக்கு இடையேயான தொடரானது 6ம் திகதி தொடங்கவுள்ளது. இதற்காக 16 பேர் கொண்ட இலங்கை அணி

அறிவிக்கப்பட்டுள்ளது. இந்த அணியில் உபுல் தரங்கா, கிதுருவான் விதானகே ஆகியோர் மீண்டும் இடம்பெற்றுள்ளனர். அதே போல் இங்கிலாந்து தொடரின்போது காயம் அடைந்த சுரங்கா லக்மல் அணிக்கு திரும்பியுள்ளார்.

இலங்கை அணி வீரர்கள் விவரம்: மாத்யூஸ் (அணித்தலைவர்), திரிமன்னோ (துணை அணித்தலைவர்), டில்ஷான், குஷால் பெரேரா, குமார் சங்கக்காரா, ஜெயவர்த்தனே, விதானகே, அசன் பிரியன்ஞன், உபுல் தரங்கா, சென நாயகே, ஹேரத், அஜந்தா மெண்டீஸ், திஷாரா பெரேரா, குலசேகரா, மலிங்கா, சுரங்கா லக்மல்.

## ரசிகர்களின் மனதை கொள்ளை கொண்ட ஓச்சோ



உலகக்கிண்ண தொடரில் இருந்து மெக்சிகோ அணி வெளியேறினாலும், அந்த அணியின் கோல் கீப்பர் ஓச்சோ ரசிகர்களின் உள்ளம் கவர்ந்தவர் ஆகிவிட்டார். இவர் கோல் தடுத்த விதம் ரசிகர்கள் மனதில் ஹீரோவாக மாறிவிட்டார் ஓச்சோ. காமரூன் அணிக்கு எதிரான முதல் லீக் போட்டியில் கோல் அடிக்க விடாமல் தடுத்தார்.

பின்னர் பிரேசிலுக்கு எதிரான போட்டியில் நெய்மர் தலையால் முட்டியது உட்பட பல கோல்

வாய்ப்புகளை தடுத்தார். இதில் தனி நபராக போராடி, போட்டி 0-0 என, "டிரா" ஆக உதவினார். மேலும் "ரவுண்ட்-16" போட்டியில் நெதர்லாந்து அணியின் வான்டர் விரிஜ், அர்ஜென் ராபென் உள்ளிட்டோரது கோல் முயற்சிகளை அசத்தலாக தடுத்தார்.

கடைசி நேரத்தில் இரு கோல்கள் விட்டுக் கொடுக்க முடிவு தலைகீழானது. இருப்பினும், ஓச்சோ ஆட்டநாயகன் விருதுக்கு தெரிவு பெற்றார். பிரேசில், நெதர்லாந்து அணிகளுக்கு எதிராக அசத்திய ஓச்சோ கூறுகையில், சில நிமிடத்தில் வெற்றி இப்படி கைநழுவி போய்விட்டதை ஏற்றுக் கொள்வது என்பது மிகவும் கடினம். நெதர்லாந்துக்கு எதிராக கடைசி வரை ஆதிக்கம் செலுத்தி விட்டு, முடிவில் தோற்று வெளியேறுவது என்பது எளிதல்ல என்று கூறியுள்ளார்.

## யார் இந்த சச்சின்? மரியா ஷரபோவா கேள்வி




டென்னிஸ் போட்டியை காண விம்பிள்டன் சென்ற சச்சினை பற்றி எனக்கு ஒன்றும் தெரியாது என பிரபல டென்னிஸ் வீராங்கனை மரியா ஷரபோவா கூறியுள்ளார். சச்சின் கிரிக்கெட்டில் பல சாதனைகளை புரிந்துள்ளார். அவர் கிரிக்கெட்டை விட்டு விடைபெறும் போது உலகமே கண்ணீர் விட்டது.

ஓய்வில் தனக்கு பிடித்த டென்னிஸ் போட்டியை பார்க்க சச்சின் செல்வார். இந்நிலையில் கடந்த சனிக்கிழமை விம்பிள்டனில் நடைபெற்ற ஒரு

போட்டியை சச்சின் வி.ஐ.பி. இருக்கையில் இருந்து நேரில் கண்டுகளித்தார். அப்போது அவருடன் இங்கிலாந்தின் பிரபல முன்னாள் கால்பந்து வீரர் டேவிட் பெக்கம் மற்றும் கோல்ப் வீரர் இயான் பெளல்டர் ஆகியோர் அமர்ந்திருந்தனர்.

வி.ஐ.பி. இருக்கையில் இருந்த வீரர்களை நினைவு கூறுகையில், பெக்கம் பெயரை கூறிய ஷரபோவா சச்சின் பெயரை விட்டுவிட்டார். அருகில் இருந்த ஒருவர் பெக்காம் அருகில் சச்சின் இருந்தார் அல்லவா? என கேட்டதற்கு சச்சின் யார்? அவரை எனக்கு தெரியாதே எனக் கூறியுள்ளார். மேலும் நான் இரண்டு மூன்று தடவை பெக்கமை சந்தித்துள்ளேன். அவர் ஒரு சிறந்த கால்பந்து வீரர். பழகுவதற்கு நல்ல மனிதர். ஆனால் நாங்கள் இரண்டு பேரும் சிறந்த நண்பர்கள் அல்ல என்று கூறியுள்ளார்.

## 36 ஆண்டுகால சாதனையை தகர்த்த கோல் கீப்பர்



ரவுண்ட்-16 சுற்றின் கடைசி போட்டியில் அமெரிக்க அணியின் கோல் கீப்பர் டிம் ஹோவர்ட் 16 முறை பந்தை கோல் விழ விடாமல் தடுத்து சாதனை படைத்துள்ளார். இந்தப் போட்டியில் அமெரிக்க அணியை 2-1 என்ற கோல் கணக்கில் பெல்ஜியம் வீழ்த்தியது. இதனால் அமெரிக்க அணி உலகக்கிண்ணத்திலிருந்து வெளியேறியது.

அதே சமயம் அமெரிக்க அணியின் கோல் கீப்பர் புதிய சாதனையை படைத்தார். பெல்ஜியம் அணியுடனான போட்டியில் அமெரிக்க கோல்கம்பத்தை நோக்கி 38 ஷாட்டுகள் அடிக்கப்பட்டன.

அதில் 2 கோல்கள் ஆகின. 16 முறை பந்தை, கோல் கீப்பர் டிம் ஹோவர்ட் அபாரமாக தடுத்து நிறுத்தினார். இதற்கு முன்பு 1978ம் ஆண்டு, பெரு நாட்டு கால்பந்தாட்ட அணியின் கோல் கீப்பர் ரமோன் குயிரோகா 13 முறை பந்தை தடுத்து சாதனை நிகழ்த்தியிருந்தார். 16 முறை கோல் விழுவதில் ஹோவர்ட் தடுத்ததால் ரமோனின் 36 ஆண்டுகால சாதனை முறியடிக்கப்பட்டுள்ளது.

## பின்னொயருத்த புஜாரா, ஸ்டூவர்ட் பின்னி



டெர்பிஷயர் அணிக்கு எதிரான பயிற்சி ஆட்டத்தில் இந்திய அணி வீரர்கள் புஜாரா, ஸ்டூவர்ட் பின்னி அபாரமாக அரைசதம் கடந்தனர். கடைசி நாள் ஆட்டம் நடந்து வருகிறது. தொடக்க ஆட்டக்காரர்களாக களமிறங்கிய தவான், முரளி விஜய் விரைவில் வெளியேற அடுத்து இறங்கிய புஜாரா அபாரமாக 81 ஓட்டங்கள் குவித்து

ரிட்டேயர் அவுட் ஆனார். கோஹ்லி(36 ஓட்டங்கள்), அணித்தலைவர் டோனி(46 ஓட்டங்கள்), ஜடேஜா (45 ஓட்டங்கள்) ஆகியோர் சிறப்பான ஆட்டத்தை வெளிப்படுத்தினர்.

பின்னர் களமிறங்கிய ஸ்டூவர்ட் பின்னி அசத்தலாக 81 ஓட்டங்கள் குவித்து ஆட்டமிழக்காமல் இருந்தார். இந்தியா 6 விக்கெட் இழப்பிற்கு 341 ஓட்டங்கள் எடுத்திருந்த போது டிக்ளர் செய்யப்பட்டது.

தனது இரண்டாவது இன்னிங்ஸை தொடங்கிய டெர்பிஷயர் அணி 3 விக்கெட் இழப்பிற்கு 156 ஓட்டங்கள் எடுத்து டிக்ளர் செய்தது.



# உலகச் செய்திகள்



## இந்திய விஞ்ஞானியின் பெயரில் அண்டார்டிகா மலை



அமெரிக்காவின் மின்னெசோட்டா பல்கலைக்கழகத்தில் மரபணுவியல், செல் உயிரியல் துறையில் இணை பேராசிரியராக அகவுரி சின்கா பணியாற்றி வருகிறார். இந்தியாவை சேர்ந்த இவர், அண்டார்டிகா பனிப்பிரதேசத்தில் உள்ள நீர்நாய்களின் இனப்பெருக்கம் குறித்து ஆய்வு செய்யும் அமெரிக்க குழுவில் இடம்பெற்றிருந்தார்.

கடந்த 1972 மற்றும் 1974ஆம் ஆண்டுகளில் பெல்லிங்சாசன் மற்றும்

அமுன்சன் கடல் பகுதிகளில் உள்ள நீர்நாய்கள், திமிங்கலங்கள் மற்றும் பறவைகள் குறித்து ஆய்வு செய்தார். முன்னதாக கடந்த 1971-72ஆம் ஆண்டுகளில், அமெரிக்க புவியியல் ஆய்வுத்துறை சார்பில் பல்வேறு நிலப்பகுதிகளை கண்டறியும் பணிகளையும் இவர் மேற்கொண்டார்.

இவரது சிறந்த பணிகளை பாராட்டி, அண்டார்டிகாவில் உள்ள மலை ஒன்றுக்கு சின்கா மலை என்று பெயரிட்டு அமெரிக்கா கௌரவம் அளித்துள்ளது. இவர், பீகார் மாநிலம் பக்சார் பகுதியை சேர்ந்தவர். அலகாபாத் பல்கலைக்கழகத்தில் இளநிலை பட்டப்படிப்பும், பாட்னா பல்கலைக்கழகத்தில் முதுநிலை பட்டப்படிப்பையும் முடித்தார். பின்னர் ராஞ்சி கல்லூரியில் கடந்த 1956ஆம் ஆண்டு முதல் 1961ஆம் ஆண்டு வரை விலங்கியல் பிரிவில் ஆசிரியராக பணியாற்றினார் என்பது குறிப்பிடத்தக்கது.

## இடைத்தேர்தல் வெற்றி வாக்கெதிரிய லியரல் கட்சி



கனடாவில் நடைபெற்ற இடைத்தேர்தலில் லிபரல் கட்சி இரு இடங்களில் வெற்றி பெற்றுள்ளது. கனடாவின் ரொறன்ரோ மாகாணத்தில் இரு தேர்தல் தொகுதிகளில் இடைத்தேர்தல் நடைபெற்றுள்ளது. இதில் முன்னாள் நகர

சபை கவுன்சிலரும் ஒலிபரப்பாளருமான ஆதாம் வாவுகன் என்பவர் ட்ரைனிடி ஸ்பாடெனா என்பவர் வெற்றியை தழுவினார்.

இத்தொகுதியில் பதவி வகித்த NDP கட்சியைச் சேர்ந்த ஜிம் காரிஜியனில் என்பவரை பின்னுக்கு தள்ளி தற்போது லிபரல் அந்த தொகுதியை தன் வசமாக்கியுள்ளது. மேலும் லிபரல் கட்சியை சேர்ந்த ஜிம் காரிஜியனில் பதவி விலகியதை தொடர்ந்து, அவ்விடத்தில் ஆர்னால்ட் சான் என்பவர் பேட்டியிட்டுள்ளார் என தெரியவந்துள்ளது.

## முன்னாள் ஜனாதிபதிக்கு 10 வருட சிறைத்தண்டனை



பிரான்ஸ் முன்னாள் ஜனாதிபதி நிக்கோலஸ் சர்கோசி, பல குற்றச்சாட்டுகளின் கீழ் நீதிமன்றில் ஆஜர்படுத்தப்பட்டார். தேர்தல் பிரசாரத்துக்காக சட்டவிரோதமாக பெருமளவு நிதி வசூல் செய்தது, நீதிமன்ற நடவடிக்கைகளில் குறுக்கீடு செய்தது உள்ளிட்ட பல்வேறு குற்றச்சாட்டுகள், இவர் மீது சுமத்தப்பட்டுள்ளது.

இந்த குற்றச்சாட்டுகளின் கீழ் கைது செய்யப்பட்ட சர்கோசி, 15 மணிநேர பொலிஸ் காவலில் வைத்து விசாரணை செய்யப்பட்டார். இவரை பாரிஸ் ஸ்டூ நகர் பொலிஸார் கைது செய்திருந்தனர். இதையடுத்து அவர் பாரிஸ் நீதிமன்றில் ஆஜர்படுத்தப்பட்டார். அவர் மீது ஊழல் மற்றும் நீதிமன்ற நடவடிக்கையில் குறுக்கீடு செய்ததாக குற்றச்சாட்டுக்கள் பதிவு செய்யப்பட்டன. இனி தொடர்ந்து விசாரணை நடைபெறும்.

அவர் மீதான குற்றச்சாட்டுக்கள் நீதிமன்றத்தில் நிரூபிக்கப்பட்டால் 10 ஆண்டுகள் வரை கடுங்காவல் சிறைத்தண்டனை விதிக்க முடியும். பிரான்சில் முன்னாள் ஜனாதிபதி ஒருவர் வழக்கில் சிக்கித்தவிப்பது இதுவே முதல் முறை என்பது குறிப்பிடத்தக்கது.

## உலகத்தை அறியாமல் வாழும் மக்களின் புகைப்படங்கள் வெளியாகியுள்ளது.



தாய்லாந்தின் மலை பிரதேசங்களில் வாழும் மக்கள் நவீன உலகத்தை அறியாமல் வாழும் வாழ்க்கை குறித்த புகைப்படங்கள் வெளியாகியுள்ளது. கடந்த 30 வருடங்களுக்கு முன்பு வடக்கு தாய்லாந்து மக்களுடன் இணைந்து வாழ்ந்த ஜான் ச...பைஸ் என்ற அவுஸ்திரேலிய புகைப்படக்காரர், அவர்களுடன் இருந்து தாய் மொழியை கற்றுக்கொண்டதுடன், அவர்கள் வாழும்

வாழ்க்கையை புகைப்படங்களாய் வெளியிட்டுள்ளார்.

இதில் குழந்தைகள் புகைப்பிடிப்பது, அந்த மக்கள் கழுத்தில் அணியும் ஆபரணங்கள் மற்றும் அங்குள்ள மனிதர்கள் உள்ளிட்ட அனைத்தும் புகைப்படத்தில் இடம்பெற்றுள்ளது. இதுகுறித்து ஜான் கூறுகையில், கடந்த 1970 மற்றும் 1980ம் ஆண்டுகளில் மலை பிரதேசங்களில் 7 மதக் குழுவினர்கள் சின்னச்சின்ன குழுவாக எல்லையில் வாழ்ந்துள்ளனர் என்றும் இந்த குழுவினர் அவர் அவர்களுக்கு தனி மொழி, பாரம்பரியம் மற்றும் கலாச்சாரம் இருப்பதாகவும், பள்ளிக்கூடங்கள் கூட இல்லாமல் தொலை தூர கிராமத்தில் உள்ளனர் எனவும் தெரிவித்துள்ளார்.

## போதய விந்தணுக்கள் இல்லாமல் மருத்துவர்கள் அவதி



இங்கிலாந்தில் விந்தணு பிரச்சினை ஏற்பட்டுள்ளதாக மருத்துவர்கள் தெரிவித்துள்ளனர். இதன் காரணமாக விந்தணுவை வெளிநாடுகளிலிருந்து இறக்குமதி செய்யும் நிலைக்கு இங்கிலாந்து மருத்துவமனைகள் தள்ளப்பட்டுள்ளதாக தகவல்கள் வெளியாகியுள்ளன. இதுகுறித்து பிரிட்டிஷ் பெர்டிலிட்டி சொசைட்டியின் தலைவர் டாக்டர் ஆலன் பேஸி

கூறுகையில், சில மருத்துவமனைகள் தரம் குறைந்த விந்தணுக்களையும் கூட வாங்கும் நிலைக்குப் போய்க் கொண்டிருப்பது கவலை தருகிறது.

ஆனால் இதுபோன்ற தரம் குறைந்த விந்தணுக்களைக் கொண்டு கருத்தரிக்க முயலும் பெண்கள் பெரும் செலவுகளையும், கஷ்டங்களையும் சந்திக்க நேரிடும். நல்ல, சக்தி வாய்ந்த விந்தணுக்களைத் தானம் செய்வோரின் எண்ணிக்கை வெகுவாக குறைந்து விட்டது.

சுயமாக கருத்தரிக்க வைக்க முடியாத நிலையில் பல ஆண்கள் இருப்பதால் விந்தணுக்களைத் தானம் பெற முயல்கிறார்கள். ஆனால் விந்து தானம் தருவோர் எண்ணிக்கை திருப்திகரமாக இல்லை என்று கூறியுள்ளார்.

## தாக்குதலுக்கு தயாராகும் யுக்ரேன்



தமது தாயகத்தின் பாதுகாப்பை உறுதிப்படுத்த கிளர்ச்சியாளர்கள் மீதான தாக்குதல்களை மீள ஆரம்பிக்கப்போவதாக யுக்ரேன் ஜனாதிபதி பேட்ரோ பொரோஷென்கோ அறிவித்துள்ளார். வன்முறைச் சம்பவங்களை மேற்கொண்டதன் ஊடாக கிளர்ச்சியாளர்கள் சமாதானத்திற்கான வாய்ப்பை இழந்துள்ளதாக யுக்ரேன் ஜனாதிபதி சுட்டிக்காட்டியுள்ளார்.

இரு தரப்பாலும் முன்னெடுக்கப்பட்ட போர்நிறுத்த காலப்பகுதியில் வன்முறைகளில் ஈடுபட்டிருந்தமை தொடர்பில் பல குற்றச்சாட்டுகள் முன்வைக்கப்பட்டமை குறிப்பிடத்தக்கது.

இதேவேளை யுக்ரேனின் கிழக்குப் பகுதியில் போர் நிறுத்தத்தை ரஷ்யா மற்றும் யுக்ரேனாக்கிடையில் மத்தியஸ்தம் செய்ய ஜேர்மன் மற்றும் பிரான்ஸ் ஆகிய நாடுகள் முன்வந்துள்ளன.

இது தொடர்பாக இரு நாடுகளை யும் இணைத்து இருதர்பு பேச்சுவார்த்தையொன்றை முன்னெடுக்க ஜேர்மன் மற்றும் பிரான்ஸ் ஆகிய நாடுகள் நடவடிக்கைகளை மேற்கொள்ளவுள்ளதாக பிரான்ஸ் ஜனாதிபதி தெரிவித்துள்ளார். இதே வேளை எல்லைக்கட்டுப்பாட்டு நடைமுறை தொடர்பில் இருதர்புக்குமிடையில் தீர்மானம் ஒன்று எட்டப்படவுள்ளதாகவும் பிரான்ஸ் அறிவித்துள்ளது.

யுக்ரேன் மற்றும் கிளர்ச்சியாளர்களுக்கிடையிலான போர் நிறுத்தம் நிறைவடைந்ததையடுத்தே இந்த அறிவிப்பு வெளியாகியுள்ளது.

## பதற்றத்தை ஏற்படுத்தும் வடகொரியா





சீனா, தென்கொரியா நாடுகளுக்கு தொடர்ந்தும் வடகொரியா அச்சுறுத்தல் கொடுத்து வருகிறது. வடகொரியா, தனது ஆயுத பலத்தை நிரூபிக்கும் விதமாக அடிக்கடி ஏவுகணை பரிசோதனை நடத்தி வருகிறது.

இதையும் மீறி அந்த நாடு ஏவுகணை பரிசோதனைகளை நடத்தி வருகிறது.

கடந்த சில தினங்களுக்கு முன்னரும் இரண்டு ஏவுகணைகளை வடகொரியா பரிசோதித்தது. இந்தநிலையில் அந்த நாட்டின் கிழக்கு கடற்கரை பகுதியில் இரு குறுந்தொலைவு ஏவுகணைகளை காலையில் வடகொரியா பரிசோதித்தது. இந்த ஏவுகணை, எத்தகைய ஆயுதம் என்பது குறித்து உறுதிப்படுத்த முடியவில்லை என்று கூறிய தென்கொரிய அதிகாரிகள், எனினும் அவை 300 மி.மீ. சுற்றளவு கொண்ட சிறிய ரக ரொக்கெட்டுகளாக இருக்கக்கூடும் என தெரிவித்தனர்.

இதைத்தொடர்ந்து கண்டம் விட்டு கண்டம் பாயும் ஏவுகணை உள்ளிட்ட நீண்ட தூர ஏவுகணைகளை தயாரிக்கக்கூடாதென வடகொரியாவை ஐ.நா எச்சரித்திருந்தது. ஆனால்

சீன ஜனாதிபதி ஸி ஜின்பிங், அரசு முறை பயணமாக தென்கொரியா செல்ல உள்ள நிலையில், வடகொரியா இந்த ஏவுகணை சோதனை நடத்தியிருப்பது குறிப்பிடத்தக்கது.



## பாபு தையல் இயந்திரம் திருத்தும்

சகல விதமான தையல் இயந்திரங்களும் தங்கள் இயங்கித்திறமே வந்து திருத்திக் கொடுக்கப்படும்.

06.07.2014 077 6906182

# வீந்தை உலகம்

10 மணி நேரத்திற்குள் இறக்கும் தருவாயில் காதலன்: நெடுஞ்சை உருக்கும் திருமணம்

10 மணி நேரம்தான் காதலன் உயிர்வாழ்வான் என தெரிந்தும் காதலி அவரை கைபிடித்துள்ள உருக்கமான சம்பவம் பிலிப்பைன்ஸில் நடைபெற்றுள்ளது. பிலிப்பைன்ஸ் நாட்டை சேர்ந்தவர் ரவ்டன் கோ பாங்கோகா (29) இவர் லிசில் (23) என்ற பெண்ணை உயிருக்கு உயிராக காதலித்து வந்தார்.

வரும் பூலை மாதம் இவர்களுக்கு திருமணம் நடப்பதாக நிச்சயிக்கப்பட்டு இருந்தது. இந்நிலையில் ரவ்டன்காவுக்கு கடந்த மே மாதம் கல்லீரலில் புற்றுநோய் பாதிப்பு இருப்பது கண்டுபிடிக்கப்பட்டது. இதை தொடர்ந்து அவர் மணிலா மருத்துவமனையில் அனுமதிக்கப்பட்டு சிகிச்சை பெற்று வந்தார்.

அவருடைய புற்றுநோய் நாளுக்கு நாள் முற்றி அவரது கல்லீரல் முழுவதும் செயலிழந்துவிட்டது. இதனால் அவர் 12 மணிநேரத்திற்குள் இறந்துவிடுவார் என மருத்துவர்கள் கூறி விட்டனர். தனது காதலர் மரணமடைவதற்குள் அவரை கைபிடிக்க காதலி லிசில் விரும்பினார்.

இதனால் தங்களுடைய திருமணத்தை உடனடியாக நடத்த வேண்டும் என கூறினார். ஆனால் உறவினர்கள் எல்லோரும் ரவெளடன் 12 மணி நேரத்தில் இறந்து விடுவான் உனக்கு இந்த திருமணம் வேண்டாம் என கூறியுள்ளனர். இருந்தாலும் லிசில் தனது காதலரை கைபிடிப்பதில் பிடிவாதமாக இருந்தார், இதனால் இருவருக்கும் திருமண ஏற்பாடு செய்யப்பட்டது.

மருத்துவமனையிலேயே ஒரு அறையில் அலங்காரம் செய்யப்பட்டு படுத்த படுக்கையாக இருந்த ரவ்டனுக்கு திருமண ஆடை அணிவித்து, மருத்துவர்கள் மற்றும் செவிலியர்கள் முன்னிலையில் திருமணம் நடைபெற்றது. திருமணத்திற்கு வந்திருந்த உறவினர்கள் கண்ணீருடன் இந்த திருமணத்தை நடத்தி வைத்தனர். திருமணம் முடிந்து மிகச்சரியாக 10 மணி நேரத்தில் ரவ்டன் மரணம் அடைந்தார்.



உங்களை ஆச்சரியத்தின் உச்சத்திற்கு கொண்டு செல்லும் சுற்றுலாத் தளங்கள்



ஒரு குட்டி தேவதையின் கவிப்பு...

பனாமாவில் மூன்று காலுடன் பிறந்த குழந்தையின் சிகிச்சைக்காக அதன் பெற்றோர் மிகவும் பாடுபட்டு வருகின்றனர். பனாமாவில் உள்ள சிறு கிராமத்தில் இலியானா மாஸ்ராய் என்ற பெண்ணுக்கு, இரட்டை பெண் குழந்தைகள் ஓட்டி பிறந்துள்ளது. இதில் குழந்தை ஒன்றிற்கு அது ஒரு மாத குழந்தையாக இருக்கும் போது பிரித்து எடுக்க சிகிச்சை நடந்ததால் இறந்துள்ளது. மேலும் பால் என்ற பெயரிட்ட மற்றொரு குழந்தை தற்போது மூன்று கால்கள் மற்றும் மூன்று சிறுநீரகத்துடன் உள்ளது. எனவே இதன் கால்களை வெட்டி எடுக்க லாஸ் ஏஞ்சல்ஸில் உள்ள ஸ்ரயினர்ஸ் குழந்தைகள் மருத்துவமனைக்கு குழந்தையின் பெற்றோர் லாஸ் ஏஞ்சல்ஸிற்கு சென்றுள்ளார்.

இந்நிலையில் குழந்தையின் நடுவில் உள்ள காலையும், செயற்படாமல் இருக்கும் மற்றொரு காலையும் முட்டி அளவுக்கு வெட்டி எடுத்து, பின்னர் செயற்கை கால் பொறுத்தவும் மருத்துவர்கள் முடிவு செய்துள்ளனர். இதுகுறித்து ஸ்ரயினர்ஸ் மருத்துவமனையின் தலைமை மருத்துவர் கூறுகையில், இக்குழந்தை செயற்கை காலுடன் நடக்க முடியும் என்றும் ஆனால் மற்ற குழந்தைகள் போல் ஓடி ஆட முடியாது எனவும் தெரிவித்துள்ளார். CHILDREN OF WAR FOUNDATION என்ற அறக்கட்டளை நிறுவனம் இந்த குழந்தைக்கு நிதி திரட்டி, சிகிச்சை பெற உதவியுள்ளது. இது போன்ற சிகிச்சைகளால் உலகம் முழுவதும் வருடத்திற்கு 12 நபர்கள் மட்டுமே உயிர் பிழைக்கின்றனர் என்பது குறிப்பிடத்தக்கது.



என்னவென்று தெரிந்தால் வாயில் எச்சில் கொட்டும் - ஆனால் சொக்லெட் இல்லை

அமெரிக்காவில் வருடந்தோறும் கொண்டாடப்படும் தேசிய ஜேர்க்கி (கொழுப்பு நீக்கப்பட்ட இறைச்சி) தினத்தில் இறைச்சியினால் ஆன சிலையை உருவாக்கி அசத்தியுள்ளனர். இச்சிலையானது 13 அடி உயரமும், 17 அடி நீளமும் உடையதாக அமைந்திருந்ததடன் 1,600 பவுண்ட்ஸ் எடையை கொண்டதாகவும் காணப்பட்டுள்ளது. இதனை 20இற்கு மேற்பட்டவர்கள் இணைந்து சுமார் 1,400 மணித்தியாலங்களில் வடிவமைத்துள்ளாராம்.



**கலையரசு நகை மாடம்**  
kalaiyarasi Gold houae  
GENUINE 22 GOLD JEWELLERY  
கலையரசு நகை மாடம்  
கலையரசு நகை மாடம்  
Jaffna road hillnochchi.  
T.p: 077 9228432  
077 4357193

**நதி மங்கையர் சொய்ஸ்**  
மங்கையர் மனப்புவும் சினைத்தலக சிறு சாலை  
வாழ்க்கைமையர் சொத்தறை ஒரு கிட்டுல்  
கொள்வனவு செய்து நடவடிக்கையு ஒரு கிட்டுல்  
வழிபாடுகளைக் குயலிக் வந்த தத் மங்கையர் சொயஸ் கிடம் மாற்றப்பட்டு  
இலக்கம் 210B புலையேறு நிலைய வீதி, சூப்பில்காடு (குருமங்காடு) எனும் இடத்தில்  
புதுபு பொருள்கள் குயலிக் வந்ததற்கு, கிடுகட்டி கொள்வனவுகளை அனைத்துப்பொருள்களைபு  
கூல்கை பெற்றுக்கொள்ளலாம்.  
210B, புலையேறு நிலைய வீதி, குருமங்காடு, குருமங்காடு, வவுனியா.  
தொ.பே அம்-0245665983

மில் ரீதியில்  
**உதயன் ஜீவன்**  
UTHAYAN JEWELLERY  
நவீன 22 கார் தங்க ஆபரணங்களுக்கு நிமித்த ஸ்தாபனம்  
இல.09,மில் வீதி, வவுனியா. Tel:024-4902630

**Kugan Motor Stores**  
IMPORTERS AND DEALERS IN TRACTOR & MOTOR SPARE PARTS.  
Perkins TAFE  
No: 52, 2nd Cross Street, Vavuniya. Tel: 024 2221845  
Fax: 024 2221842  
Mobile: 077 0775596

**Vanni Inn** Chinese, Indian, Sri Lankan Food available  
HOTEL VANNI INN  
A/C Room, Non A/C Room, Com Room  
Quality Foods, Hall, Vachel Parking  
2nd Cross Street, Vavuniya.  
Tel : 024 2222074 , Fax : 024 2222074

இப்பத்திரிகை இலக்கம் 165A, குருமங்காட்டில் அமைந்துள்ள G.H அச்சகத்தில் அச்சிட்டு, தினப்புயல் நிறுவனத்தால் 06.07.2014 அன்று வெளியிடப்பட்டது.